

भामिनीविलासम् ।

श्रीमत्पण्डितराज-जगन्नाथविरचितम् ।

पण्डितकुलपतिना,

वि, ए, उपाधिधारिणा

श्रीमज्जीवानन्द-विद्यासागर-भट्टाचार्य्येण
विरचितया व्याख्यया समुद्भासितम् ।

तदात्मजाभ्यां

पण्डित-श्रीआशुबोध-विद्याभूषण-
पण्डित-श्रीनित्यबोध-विद्यारत्नाभ्यां
परिवर्द्धितटीकया प्रतिसंस्कृत्य प्रकाशितम् ।

द्वितीय संस्करणम् ।

कलिकातामहानगर्याम्,

“वाचस्पत्ययन्त्रे”

मुद्रितम् ।

इं १८३६ ।

सर्वं स्वत्वं संरक्षितम् ।

प्रकाशक—{ पण्डित-श्रीआशुबोध-विद्याभूषण
तथा
पण्डित-श्रीनित्यबोध-विद्यारत्न ।

प्राप्तिस्थान—{ २ न०, रमानाथ मजुमदार ट्रीट्, आम्हाष्ट-
ट्रीट् पोष्ट-अफिस, कलिकाता ।

प्रिण्टर—वि, वि, मुखर्जी ।

२ न०, रमानाथ मजुमदार ट्रीट्, कलिकाता ।

भामिनीविलासम् ।

प्रथमविलासः ।

दिगन्ते श्रूयन्ते मदमलिनगण्डाः करटिनः

करिण्यः कारुण्यः स्पन्दमभमशौलाः खलु मृगाः ।

इदानीं लोकेऽस्मिन्नुपमशिवानां पुनरयं

नखानां पाण्डुलं प्रकटयतु कस्मिन् मृगपतिः ? ॥ १ ॥

भामिनीति ।—भामिन्याः स्वप्रियायाः, विलासाय प्रमोदाय इदमिति भामिनीविलासम् । इदमर्थं णप्रत्ययः । पण्डितवरः श्रीमान् उगन्नाथः स्वप्रियाप्रमोदायं तदाख्यया काव्यमिदं रचितवान् इति भावः ।

दिगन्ते इति ।—मदन दानवारिणा, मलिनाः गण्डाः कपोला येषां तथाभूताः, मदसाविण इति भावः, करटिनः हलिनः, दिगन्ते दिशामन्ते, श्रूयन्ते, भयात्पलायिता इति भावः, करिण्यः हस्तिन्यः, कारुण्यस्य करुणायाः, कृपाया इत्यर्थः. “कारुण्यं कृष्णा घृणा” इत्यमरः । आस्पदं पालं, स्त्रीत्वाद-बध्ना इति भावः, तथा च स्मृतिः,—“अबध्नाच्च स्त्रियं प्राहुस्त्रियं ग-योनिगतामपि” इति । मृगाः हरिणादयः, असमम् अनुन्यं, शीलं बलं येषां तथाविधाः, खलु निश्चितं, स्वतः समबलत्वाभावात् क्षुद्रत्वेन उगन्नाथ इति भावः ; अथ पुनर्मृगपतिः मिहः, इदानीं समकक्षालाभे इति भावः, अस्मिन् लोके जगति, अनुपमा अनुत्तमाः, प्रिया अग्रभागा येषां तद्योक्तानां तोच्छाग्रानामिति यावत्, नखानां पाण्डुलं नैपुण्यं, विदारणपाटवमिति यावत्, कस्मिन् वस्तुनि प्राणिनि वा, प्रकटयतु ? विस्तारयतु ? नास्य विक्रमपात्रमस्तीति भावः । अत्र अप्रस्तुतमिहवृत्तान्तेन कस्यचिन्महापुरुष-वृत्तान्तस्योपस्थितः समात् समप्रतीतिरूपाप्रस्तुतप्रशंसः लङ्कारः । तथा च दर्पणः, “कचित् विशेषः सामान्यात् सामान्यं वा विशेषतः । कार्यार्चिमिनं कार्यं च द्वेतेरथ समात् समम् ॥ अप्रस्तुतात् प्रस्तुतञ्चेत् गम्यते पञ्चधा ततः ।

पुरा सरसि मानसे विकचसारसालिखलत्-
 परागसुरभोक्तृते पयसि यस्य वीतं वयः ।
 स पल्लजलेऽधुना मिलदमेकमेकाकुले
 मरालकुलनायकः कथय रे ! कथं वर्त्तताम् ? ॥ २ ॥
 दृष्ट्वा लोलविलोचनं कलयति प्राचीं च कोरोगणे
 मौनं मुञ्चति किञ्च कैरवकुले कामे धनुर्धुन्वति ।
 माने मानवतोजनस्य सर्पाट प्रस्थातुकामेऽधुना
 धातः ! किन्न विधौ विधातुमुचितो धाराधराडम्बरः ? ॥ ३ ॥

अप्रस्तुतप्रशंसा स्यात्—”इति । शिखरिणीवृत्तं—“रसैरुद्वेष्टिन्ना यमन-
 सभला गः शिखरिणी” इति तल्लक्षणात् ॥ १ ॥

पूरति ।—पुरा पूर्वे, मानसे सरसि यस्य विकचाः प्रस्फुटाः, याः
 सारसालयः पद्मश्रेणयः, “सारसं सरसीरुहम्” इत्यमरः ; ताभ्यः स्वलङ्घिः
 सलङ्घिः, परागेः रजाभिः, “परागः कौसुमं रजः” इत्यमरः ; सुरभोक्तृतं
 सुवासितं तस्मिन्, पयसि जले, वयः दीर्घजीवनकालः, वीतं विशेषेण गतं,
 मुखेनातिक्रान्तमित्यर्थः, स मरालकुलनायकः राजहंसश्रेष्ठः, अधुना साम्प्रतं,
 मिलङ्घिः सङ्गच्छङ्घिः, अनेके भेदैः मण्डूकैः आकुले व्याप्रे, पल्लजले क्षुद्र-
 जलाशयनीरे, कथं केन प्रकारेण, वर्त्तताम् ? तिष्ठतु ? सम्भावनायां लोट् ;
 नैव वर्त्तितुं शक्नोतीति सम्भावयामीति भावः ; रे ! कथय यदत्र युक्तं
 तत् ब्रूहीत्यर्थः । अत्रापि अप्रस्तुतेन मरालश्रेष्ठवर्णनेन प्रस्तुतस्य कस्यचित्
 साधोवृत्तान्तस्यापस्थितेः समात् समप्रतीतिरूपाप्रस्तुतप्रशंसा । पृथ्वीवृत्तं,
 “जसौ जसयला दसुग्रहयतिश्च पृथ्वी गुरुः” इति तल्लक्षणात् ॥ २ ॥

दृष्टेति ।—धातः ! हे विधे ! चकोरीणां गणः चकोरीगणः तस्मिन्,
 दृष्ट्या पिपासया, लोलं विलोचनं यस्य तादृशं, पिपासाकुलनेत्रे सति
 इत्यर्थः, प्राचीं पूर्वां दिशं, कलयति धावति सति, चन्द्रकिरणपानार्थमिति
 भावः, किञ्च, कैरवाणां कुले कुसुमद्वन्द्वे, मौनं मुकुलोभावनमित्यर्थः, मुञ्चति
 त्यजति, चन्द्रोदयात् विकासोन्मुखे सति इति यावत्, कामे मदने, धनुः
 धुन्वति कल्पयति, विरहिजनपोडनार्थमिति भावः, अधुना इदानीं,

अयि दलदरविन्द ! स्यन्दमानं मरन्दं

तव किमपि लिहन्तो मञ्जु गुञ्जन्तु भृङ्गाः ।

दिशि दिशि निरपेक्षस्तावकीनं विवृण्वन्

परिमलमयमन्यो बान्धवो गन्धवाहः ॥ ४ ॥

समुपागतवति देवादवहेनां कुटज ! मधुकरे मा गाः ।

मकरन्दतुन्दिलानामरविन्दानामयं मङ्गलान्यः ॥ ५ ॥

मानवतोजनस्य मानिनीजनस्य, माने कान्तं प्रति कोपः, “मानः कोपः स तु द्वेषा प्रणयैर्वासिभृङ्गवः” इति दर्पणः ; सपदि सद्यः, प्रस्थातुं कामो यस्य तस्मिन् प्रस्थातुकामे गन्तुकामे सति, मानिनीनां कामविजृम्भणात् मानापगमे जाते सतीति भावः, विधो चन्द्रे, धाराधरस्य जलदस्य, आङ्गस्वरः विस्तारः, विधातुं कर्तुम्, उचितः युक्तः, किम् ? नु इति वितर्कः, नैव युक्त इत्यहं तर्कयामोत्यर्थः । अत्र अप्रस्तुतेन विविक्तधाराधराङ्गस्वर-जनितविधुतिरोधानेन कस्यचित् प्रस्तुतस्य प्रियवस्तुनो विविधप्रमोदहेतु-भूतस्य वियोगोपस्थितेः पूर्ववत् समात् समप्रतीतिरूपाप्रस्तुतप्राप्ता । शार्दूलविक्रीडितं वृत्तं, “सूर्याश्चैर्यदि मः सजौ सततगाः शार्दूल-विक्रीडितम्” इति तल्लक्षणात् ॥ ३ ॥

अयोति ।— प्रयोति कोमलामन्वगी । अयि दलदरविन्द ! हे विकसत्पङ्कज ! तव स्यन्दमानं स्रवन्त, मरन्दं मकरन्दं, रसमिति यावत्, लिहन्तः पिबन्तः, भृङ्गाः भ्रमराः, किमपि अस्फुटमित्यर्थः, मञ्जु मनोहरं, त्वत्प्रीतिकरमिति यावत्, गुञ्जन्तु रुवन्तु, किन्तु अयम् अन्यो बान्धवः गन्धवाहः वायुः, निरपेक्षः निराकाङ्क्षः, त्वत्कृतप्रत्युपकारनिस्पृहः सन् इति यावत्, दिशि दिशि सर्वासु दिक्ष्वित्यर्थः, तव अयं तावकीनः तं त्वत्सम्बन्धिनमित्यर्थः, परिमलं सौरभं, विवृण्वन् विस्तारयन्, वृहतीति शेषः । एतेन भृङ्गाणां कृत्विमबन्धुत्वं, गन्धवदस्य तु अकृत्विमबान्धवत्वं व्यज्यते ; तदनेन वृत्तास्तेना-प्रस्तुतेन कृत्विमाकृत्विममित्रयोर्व्यवहाररूपप्रस्तुतोपस्थितेः पूर्ववदेवालङ्कारः । मालिनीवृत्तं, “ननमयययुतेयं मालिनी भोगिलोकैः” इति तल्लक्षणात् ॥ ४ ॥

समुपागतवतीति ।— कुटज ! हे पुष्पविशेष ! देवात् सहसा, मधुकरे भ्रमरे, समुपागतवति सति अवहेताम् अवज्ञां, मा कृथाः न कुर्वित्यर्थः,

तावत् कोकिल ! विरसान् यापय दिवसान् वनान्तरे निवसन् ।

यार्वाञ्छलदलिमालः कोऽपि रसालः समुल्लसति ॥ ६ ॥

कमलनि ! मलिनोक्तरोषि चेतः

किमिति वकैरवहेलिताऽनभिज्ञैः ? ।

परिणतमकरन्दमार्मिकास्ते

जगति भवन्तु चिरायुषो मिलिन्दाः ॥ ७ ॥

अग्रं मधुकरः, मकरन्देन पुष्परसेन, “मकरन्दः पुष्परसः” इत्यमरः ; तुन्दिलाः भरिता इत्यर्थः, तेषां मकरन्दपूर्णानामित्यर्थः, अरविन्दानां कमलानां, मङ्गलाम्बः अतौवादरणीयः । अवाप्रस्तुतेन मधुकरवृत्तान्तेन प्रस्तुतस्य कश्चित् मानिनं जनमवादरेण पश्यतो जनस्य वृत्तान्तोपस्थितः पूर्ववर्द्धवालङ्कारः । गीतिवृत्तम्—“आर्या प्रथमार्द्धसमं परार्द्धमौरितं गीतिः” इति तल्लक्षणात् ॥ ५ ॥

तावदिति ।—हे कोकिल ! मिलन्ती सङ्गच्छन्ती, अलिमाला अमर-माला यस्मिन् तथाभूतः, कोऽपि अनिर्वचनीयः, रसालः चतः, “आस्रश्रूतो रसालः” इत्यमरः ; य.वत् समुल्लसति समुद्भासते, तावत् वनान्तरे वनमध्ये, निवसत् निगूढ वसन्नि यर्थः, विरसान् रसवर्जितान् निरुत्सवानिति भावः, दिवसान् वासरान्, शैशिरादौनिति भावः, यापय अतिवाहय । अवाप्रस्तुतकोकिलवर्णनेन कश्चित् प्रस्तुतस्य सुसमयं प्रतीक्षमाणस्य दुःखं जीवत उपस्थितः सम.त् समप्रतीतिरूपाप्रस्तुतप्रशंसा । आर्या वृत्तम् ॥ ६ ॥

कमलनीति ।—हे कमलनि ! अवहेलिता विलासिता, तस्यामन-निज्ञाः तैः विलासकैरहितैरिति यावत्, वकैः, सहचारिभिरिति शेषः, चेतः चित्तं, किमिति व.थ, मलिनोक्तरोषि ? कलुषीकरोषि ? एभिः सह सङ्गे तव चित्तविनोदो न भवितेति भावः ; परिणतस्य परिपुष्टस्य, मकरन्दस्य तव पुष्पमधुनः, मर्म जानन्तीति मार्मिकाः मर्मज्ञा इत्यर्थः, नत्त्वविद इति यावत्, ते प्रसिद्धाः, मिलिन्दा अनराः, जगति चिरायुषः चिरजीविनः, भवन्तु, तैरेव तव चित्तविनोदो भविष्यतीति भावः । अवाप्रस्तुतकमलनी-वक्-मिलिन्दविवरणेन प्रस्तुतस्य कश्चिदयोग्यसङ्गपरिहारेण योग्यसङ्गमस्योप-

नितरां नौचोऽस्मीति त्वं खेदं कूप ! मा कदाऽपि क्षथाः ।

अत्यन्तसरसहृदयो यतः परेषां गुणग्रहोताऽसि ॥ ८ ॥

येनामन्दमरन्दे दलदरविन्दे दिनान्यनायिषत ।

कुटजे खलु तेनेहार्तेन हा ! मधुकरेण कथम् ? ॥ ९ ॥

अयि मलयज ! महिमाऽयं कस्य गिरामस्तु विषयस्ते ? ।

उद्गिरतो यद्गिरलं फणिनः पुष्पासि परिमलोद्गारैः ॥ १० ॥

स्थितेः समात् समप्रतीतिरूपाप्रस्तुतप्रशंसा । पुष्पिताग्रावृत्तम्—“अयुजि न-युगरेफतो यक्कारौ युजि तु नजो जरगाश्च पुष्पिताग्रा” इति लक्षणात् ॥ ७ ॥

नितरामिति ।—हे कूप ! त्वं नितरामतिशयेन, नौचोऽस्मि नतो भवामि, इति, धियेति शेषः, कदाऽपि खेदं विषादं, मा क्षथाः न कुरुः, किमिति ? आह—यतः यस्मात्, अत्यन्तं सरसम् आद्रे सजलस्र, हृदयं चित्तम् अन्तरस्र यस्य तथाभूतत्वं, परेषाम् अन्येषां, गुणान् ग्रहोतुं शीलमस्येति गुणग्रहोता गुणग्रहो, गुणः कलसाकर्षणरज्जुः, तद्ग्रहोता च, असि भवसि ; यो नतः सन् सरसहृदयः परगुणग्राहो भवति, स एव महामिति भावः । अत्राप्रस्तुतेन कूपवृत्तान्तेन कस्यचित् क्षुद्रजनस्य विनयावनतस्य सरसहृदयतया परगुणग्राहिणः उपस्थितेः पूर्ववदप्रस्तुत-प्रशंसाऽलङ्कारः । गीतिवृत्तम् ॥ ८ ॥

येनेति ।—येन अमन्दः अक्षीणः, मरन्दः मधुः यत् यस्य वा तस्मिन्, दलदरविन्दे विकसत्सुरोजे, दिनानि अनायिषत अतिवाञ्छितानि, तेन मधुकरेण अमरेण, हा ! खेदः, इह अस्मिन्, कुटजे तदाख्ये कुसुमे, ईहा चेष्टा, लालमिति भावः, कथं केन प्रकारेण, आर्तेन खलु ? क्वचित् ? इत्यर्थः, अयुक्तमेतत्तस्येति भावः । अत्राप्रस्तुतेन मधुकरस्य अरविन्दपरित्यागेन कुटजलुब्धस्य वृत्तान्तेन प्रस्तुतस्य कस्यचित् उत्क्रष्टपरित्यागेन निष्कृष्ट-शय्यगोपस्थितेः पूर्ववदेवालङ्कारः । आर्या वृत्तं—“यस्याः प्रथमे द्वादश मावास्तथा द्वाविंशति । अष्टादश द्वितीये पञ्चदश चतुर्थके साऽऽर्या ॥” इति लक्षणात् ॥ ९ ॥

अयीति ।—अवीति कोमलामन्त्रणे । अयि मलयज ! हे चन्दन ! त्वे

पाटीर ! तव पटोयान् कः परिपाटोमिमामुरौकर्तुम् ? ।

यत् पिंषतामपि नृणां पिष्टोऽपि तनोषि परिमलैः पुष्टिम् ॥ ११ ॥

नौरक्षीरविवेके हंमालमालस्यं त्वमेव तनुषे चेत् ।

विश्वस्मिन्नधुनाऽन्यः कुलव्रतं पालयिष्यति कः ? ॥ १२ ॥

तव अयं महिमा औदाय्यं, कस्य जनस्य, गिरां वाचां, विषयः वक्तुं शक्य इति यावत्, अस्तु ? भवतु ? सम्भावनायां लोट् ; न कस्यापि वाग्विषयो भवतीति सम्भावयामीत्यर्थः ; यत् यस्मात्, गरलं विषम्, उद्भिरतः उद्भमतः, फणिनः भुजङ्गान्, परिमलोद्गारैः सौरभसञ्चारैः, पुष्पासि, ये गरलमुद्गीर्य त्वां दूषयन्ति, तानपि खलान् त्वं प्रीणासीति अतीवौदाय्यं तवेति भावः । अत्राप्रस्तुतेन चन्दनवृत्तान्तेन पौड्यतोऽपि खलान् प्रीणयतः कस्यचित् प्रस्तुतस्योपस्थितैः समात् समप्रतीतिरूपाप्रस्तुतप्रशंसा । उद्गीति वृत्तम्—“आर्याशकलद्वितये विपरीते पुनरिहोद्गीतिः” इति लक्षणात् ॥ १०

पाटीरिति ।—पाटीर ! हे चन्दन ! को जनः, तव इमां परिपाटीं रीतिम्, उरौकर्तुम् अङ्गोकर्तुं, पटोयान् ? अतिशयेन पटुः ? न कोऽपि तव रीतिमनुसर्तुं शक्त इत्यर्थः, यत् यतः, त्वं पिष्टोऽपि घर्षिताऽपि, परिमलैः सौरभैः, पिंषतामपि पिंषणं कुर्वतामपि, किमुतान्धेदाहित्यपिशब्दार्थः, नृणां मानवानां, पुष्टिं प्रीतिमित्यर्थः, तनोषि वितारयसि । अत्राप्रस्तुतेन चन्दनवृत्तान्तेन शत्रुपौडितस्यापि तदुपकृतिपरस्य कस्यचिन्महानुभावस्य प्रस्तुतस्योपस्थितैः समात् समप्रतीतिरूपाप्रस्तुतप्रशंसा । गीतिवृत्तम् ॥ ११ ॥

नौरिति ।—हे हंस ! त्वमेव नौरक्ष क्षीरञ्च तयोर्धिवेके पृथक्करणे, अलम् अत्यन्तम्, आलस्यम् अयत्रमिति यावत्, तनुषे चेत् करोषि यदि, तदा अन्यः त्वदितरः, कः विश्वस्मिन् संसारे, जगतीत्यर्थः, अधुना कुलव्रतं वंशनियमं, कुलक्रमागतरौतिमित्यर्थः, पालयिष्यति ? रक्षिष्यति ? न कोऽपीत्यर्थः । अत्राप्रस्तुतेन हंसवृत्तान्तेन सदसद्विवेकमकुर्वतः कस्यचित् प्रस्तुतस्य सज्जनस्योपस्थितैः समात् समप्रतीतिरूपाप्रस्तुतप्रशंसा । आर्यागीतिवृत्तम्—“आर्याप्राग्दलमन्तेऽधिकगुरु तादृक् परार्द्धमाय्या गीतिः” इति लक्षणात् ॥ १२ ॥

उपरि करवालधाराकाराः क्रूरा भुजङ्गमपुङ्गवाः ।

अन्तः साक्षात् द्राक्षादीक्षागुरवो जयन्ति केऽपि जनाः ॥ १२ ॥

स्वच्छन्दं दलदराविन्द ! ते मरन्दं

विन्दन्तो विदधतु गुञ्जितं मिलिन्दाः ।

आमोदानथ हरिदन्तराणि नेतुं

नैवान्यो जगति समीरणात् प्रवीणः ॥ १४ ॥

याते मय्याचिरान्निदाघमिहिरज्वालाशतेः शुष्कतां

गन्ता कं प्राति पान्यसन्ततिरसौ सन्तापमालाऽऽकुला ? ।

उपरौति ।—उपरि वह्निभागे इति यावत्, वचने इति भावः, करवालधाराकाराः असिधारासन्निभाः, अत एव क्रूरा दारुणाः, भुजङ्गमपुङ्गवाः आशीविषयेष्टाः, तत्स्वरूपा इत्यर्थः, दारुणाशीविषवत् कटून्नारिण इति भावः ; अन्तः अन्तःकरणे, साक्षात् स्वयं, द्राक्षादीक्षागुरवः द्राक्षाफलस्य दीक्षायां माधुर्य्यशिक्षणे, गुरवः आचार्य्याः, उपदेष्टार इति यावत्, केऽपि जनाः जयन्ति सर्वोत्कर्षेण वर्तन्ते ; पितादयो गुरुजनाः पुत्रादीन् कटुभाषणेन सततं ताडयन्तो यत् शिक्षयन्ति, तत् द्राक्षाफलवत् अतीवमधुरमिति भावः । अत्र करवालधाराकारा इत्युपमा, भुजङ्गमपुङ्गवा इति रूपकमित्यनयोः संसृष्टिः । गीतिवृत्तम् ॥ १३ ॥

स्वच्छन्दमिति ।—दलदराविन्द ! हे विकसत्कमल ! मिलिन्दाः भृङ्गाः, ते तव, मरन्दं मधु, विन्दन्तः लभमानाः सन्तः, स्वच्छन्दं प्रकामं यथा तथा, गुञ्जितं गुञ्जनं, विदधतु कुर्वन्तु. तव मधुपानमत्ताः सारन्दं प्रकामगुञ्जनं त्वां प्रीणयन्तु इति भावः ; अथ किन्तु, समीरणात् वायोः, अन्यः, कोऽपीति शेषः, जगति आमोदान् त्वत्सौरभाणीति यावत्, हरिदन्तराणि दिगन्तराणि, नेतुं प्रापयितुं, नैव प्रवीणः नैव शक्त इत्यर्थः । अलाप्रस्तुतेन मिलिन्द-समीरणवृत्तान्तेन कस्यचित् प्रस्तुतस्य क्वलिमाक्वलिमसुहृदोर्धृत्तान्तस्य प्रतीतेः समात् समप्रतीतिरूपाप्रस्तुतप्रशंसा । प्रहर्षिणीवृत्तं—“व्याशाभिर्भनजरगाः प्रहर्षिणीयम्” इति लक्षणात् ॥ १४ ॥

याते इति ।—मयि अचिरात् शीघ्रं, निदाघमिहिरज्वालाशतेः

एवं यस्य निरन्तराधिपटलैर्नित्यं वपुः चोयते

धन्यं जीवनमस्य मार्गसरसो धिग्वारिधीनां जनुः ॥ १५ ॥

आपेदिरेऽम्बरपथं परितः पतङ्गाः

भृङ्गा रसालमुकुलानि समाश्रयन्ते ।

सङ्कोचमश्नति सरस्वयि दीनटीने

मीनो नु हन्त ! कतमां गतिमभ्युपेतु ? ॥ १६ ॥

ग्रीष्मरविकिरणशतैः, शुष्कतां याते शीघ्रं गते सति, सन्तापमालाऽऽकुला
सन्तापमंहतिकातरा, असौ पान्यानां पथिकानां, सन्ततिः समूहः, कं,
जलाशयमिति शेषः, प्रति उद्दिश्येत्यर्थः, गन्ता ? गमिष्यति ? एवम् इत्यं,
निरन्तराणि अविच्छिन्नानि, आधौनां मानसोनां व्यथानां, “पुंस्थाधिर्मानसो
व्यथा” इत्यमरः ; पटलानि सङ्गाः तैः, यस्य वपुः शरीरं, नित्यं सततं, चोयते
क्षयं गच्छति, अस्य मार्गसरसः मार्गस्थितसरोवरस्य, जीवनं प्राणनं जलञ्च,
धन्यं श्लाघ्यं, वारिधीनां समुद्राणां, जनुः जन्म, “जनुर्जननजन्मानि जनि-
कृत्यत्तिरुद्भवः” इत्यमरः ; धिक् निन्दामीत्यर्थः, “धिङ्निर्भर्त्सननिन्दयोः”
इत्यमरः ; अपेयत्वादिति भावः । अत्राप्रस्तुतयोर्मार्गसरो-वारिध्यो-
र्वृत्तान्तेन प्रस्तुतयोः परार्थप्रवृत्त-कृपणयोर्वृत्तान्तोपस्थितः समात् सम-
प्रतीतिरूपाप्रस्तुतप्रशंसा । शार्दूलविक्रीडितं वृत्तं—“सूर्याश्चैर्यदि सः
सजौ सततगाः शार्दूलविक्रीडितम्” इति तल्लक्षणात् ॥ १५ ॥

आपेदिरे इति ।—हे सरः ! दीनेषु दुःस्थितेषु जनेषु, दीनं दयार्द्र-
मित्यर्थः तस्मिन्, त्वयि सङ्कोचं क्षयमित्यर्थः, अश्नति गच्छति सति, शुष्यति
सतीत्यर्थः, पतङ्गाः पक्षिणः, त्वच्चारिण इति भावः, “पतङ्गो पक्षिसूर्यो च”
इत्यमरः ; परितः समन्तात्, अम्बरपथम् आकाशमार्गम्, आपेदिरे गता
इत्यर्थः, भृङ्गाः सरोजचारिण इति भावः, रसालमुकुलानि अम्रकुलानि,
समाश्रयन्ते गच्छन्ति, पक्षिणां अमराणाञ्च गत्यन्तरमस्तीति भावः ;
नु वितर्के, हन्त खेदे, मीनः मत्स्यः, कतमां गतिम् उपायम्, अभ्युपेतु ?
प्राप्नोतु ? न कामपीत्यर्थः, मीनस्य गतिर्नास्तीति भावः । अत्राप्रस्तुतेन सर-
पतङ्ग-भृङ्ग-मीनानां वृत्तान्तेन प्रस्तुतस्य दीनपालकजनु-तदाश्रितसोपाय-

मधुप इव मारुतेऽस्मिन् मा सौरभलोभमम्बुजिनि ! मंस्थाः ।

लोकानामेव मुदे महितोऽप्यात्माऽमुगाऽर्थितां नीतः ॥ १७ ॥

गुञ्जति मञ्जु मिलिन्दे मा मालति ! मौनमुपयासीः ।

शिरसा वदान्यगुरवः सादरमेनं वहन्ति सुरतरवः ॥ १८ ॥

येस्त्वं गुणगणवानपि सतां द्विजिह्वैः सेव्यतां नीतः ।

तानपि वहसि पटोरज ! किं कथयामस्व दीयमौन्नत्यम् ? ॥ १९ ॥

निरुपाश्रयाणां वृत्तान्तस्योपस्थितेः समात् समप्रतीतिरूपप्रस्तुतप्रशंसा ।
वसन्ततिलकं वृत्तं—“श्रेयं वसन्ततिलकं तमेजा जगौ गः” इति लक्षणात् ॥ १६ ॥

मधुप इति ।—अम्बुजिनि ! हे पद्मिनि ! अस्मिन् मारुते वायौ,
त्वत्परिमलग्राहिणीति भावः, मधुपे इव भृङ्गे इव, सौरभलोभं सुवास-
लुधतां, मा मंस्था न मन्यस्व, मधुषो यथा मधुलोभात् त्वदर्शी, तथा
पवनः स्वलोभात् त्वत्सौरभार्थी नेति भावः ; अमुना मारुतेन, लोकानां
प्राणिनां, मुदे एव आनन्दार्थे, महितोऽपि पूजितोऽपि, सर्वजनादृतो-
ऽपीति भावः ; आत्मा स्वस्वरूपम्, अर्थितां त्वत्प्राथम्यतां, नीतः प्रापितः ।
अवाप्रस्तुतेन मधुप-मारुतयोर्वृत्तान्तेन प्रस्तुतस्य स्वार्थभिद-परार्थभिच्छो-
र्वृत्तान्तस्यापस्थितेः समात् समप्रतीतिरूपाप्रस्तुतप्रशंसा ॥ १७ ॥

गुञ्जतीति ।—हे मालति ! मिलिन्दे भृङ्गे, मञ्जु मधुरं, गुञ्जति रुचति
सति, मौनं तूष्णोन्मात्रं, मुकुलोभ-वमिति यावत्, अत्रिक-समिति भावः,
मा उपयासीः नोपगच्छ, स्वविक्रसेन इमं प्रीणयेति भावः । नायं
सामान्य इत्याह, शिरसेति ।—वदान्यानां दातृणां, गुरवः श्रेष्ठाः, दान-
श्रेण्या इत्यर्थः, सुरतरवः कल्पवृक्षः पारिजातादयः, एनं मिलिन्दं, शिरसा
रुद्धां, सादरं वदन्ति धरयन्ति । अत्राप्रस्तुतेन मातृनी-सुरतर-मिलिन्दानां
वृत्तान्तेन साधारणस्य कस्यचिदातुः समीपे समागतस्य विशिष्टपातस्य
महावदान्यममीपे सम्पादनकोर्त्तनस्य प्रस्तुतस्योपस्थितेः समात् सम-
प्रतीतिरूपाप्रस्तुतप्रशंसा ॥ १८ ॥

यैरिति ।—पटोरज ! हे चन्दनतरौ ! त्वं गुणगणवानपि बहुगुणा-
करोऽपीत्यर्थः, यैः द्विजिह्वैः भुज्जैः, रुपाथैरिति भावः, कर्तृभिः,

गाहितमखिलं गहनं परितो दृष्टाश्च विटपिनः सर्वे ।

सहकार ! न प्रपेदे मधुपेन भवत्समं जगति ॥ २० ॥

अपनीतपरिमलान्तरकथं पदं न्यस्य देवतरुकुसुमे ।

पुष्पान्तरैऽपि गन्तुं वाञ्छसि चेत् भ्रमर ! धन्योऽसि ॥ २१ ॥

सतां साधूनाम्, अर्सेयताम् अर्सेवनीयत्वम्, अग्राक्षत्रमित्यर्थः, नीतः प्रापितः, तानपि द्विजिज्ञान्, वहसि, त्वदीयम् ओदृत्यम् ओदार्यम्, आश्रितपालनव्रतेषु अटलत्वमिति भावः, किं कथयामः ? अवक्तव्यं तवाश्रितपालनव्रतं, येन साधुविनिन्दितोऽपि निन्दनीयान् तान् न जहासोपि भावः । अत्राप्राप्तुतेन चन्दन-द्विजिज्ञान्तान्तेन कस्यचित् प्रस्तुतस्य उदाराशयस्य दर्जनानपि पालयतोऽङ्गोक्तपालनापरिहारस्योपस्थितः समात् समप्रतीतिरूपाप्रस्तुतप्रशंसा ॥ १९ ॥

गाहितमिति ।—सहकार ! हे चत ! मधुपेन भ्रमरेण, अखिलं समस्तं, गहनं काननं, गाहितम् अन्विष्टं, परितः सर्वतः, सर्वं विटपिनः तरवः, 'दृष्टाश्च निरीक्षिताश्च, किन्तु जगति भवता समं तुल्यं, किमपि वृत्तिरिति शेषः, न प्रपेदे न प्राप्तम् । अत्राप्राप्तुतेन मधुप-चतव्रतान्तेन प्रस्तुतस्य कस्यचित् आश्रयाश्रितयोर्व्रतान्तस्योपस्थितः समात् समप्रतीतिरूपाप्रस्तुतप्रशंसा ॥ २० ॥

अपनीतेति ।—हे भ्रमर ! अपनीता निरस्ता, परिमलान्तराणां सौरभ-विशिष्टाणां, कथा येन तद्याभूते, सर्वकुसुमादिसौरभवातांपहारिणीत्यर्थः, देवतरुकुसुमे पारिजातादिपुष्पे, पदं न्यस्य निधाय, पुष्पान्तरैऽपि पार्थिवे इति भावः, गन्तुं वाञ्छसि अभिलषसि, चेत् यदि, तदा धन्योऽसि, अत्र विपरीतलक्षणया अधन्योऽसीत्यर्थः, तादृशस्यैवस्तुपरिहारिण्य निष्कण्ट-वस्तुसमाप्तैरिति भावः, यद्वा—सत्यमेव धन्योऽसि श्लाघनीयोऽसीत्यर्थः, उत्कर्ष-निकर्षद्विपरिहारिण्य सर्वेषु वस्तुषु समरागादिति भावः । अत्राप्राप्तुतेन भ्रमरव्रतान्तेन प्रस्तुतस्य कस्यचित् विमृदमतेर्वा महान्-भावस्य वीर्यश्रीः समात् समप्रतीतिरूपाप्रस्तुतप्रशंसा ॥ २१ ॥

तटिनि ! चिराय विचारय विन्ध्यभुवस्तुव पवित्रायाः ।

शुष्यन्त्या अपि युक्तं किं खलु रण्योदकादानम् ? ॥ २२ ॥

पत्रफलपुष्पलक्ष्मा कदाऽप्यदृष्टं वृत्तञ्च खलु शूकेः ।

उपसर्पेभ्यो भवन्तं वर्वर ! वद कथं लोभेन ? ॥ २३ ॥

एकस्त्वं गङ्गेनऽस्मिन् कोकिल ! न कलं कदाचिदपि कुर्याः ।

साजात्यशङ्कयाऽसौ न त्वां निघ्नन्ति निर्दयाः काकाः ? ॥ २४ ॥

तटिनीति ।—तटिनि ! हे नदि ! चिराय विचारय, विन्ध्यात् पर्वतात् भूरुपतिर्द्विष्याः तथाभूतायाः, महाकुलप्रसूताया इति भावः, पवित्रायाः पावन्याः, तव शुष्यन्त्याः शोषं गच्छन्त्या अपि, रण्यायाम् उदकस्य जलस्य, अदानम् अक्षितरणं, युक्तं किं खलु ? उचितमेव किम् ? नैवोचितमित्यर्थः, महान्तः कार्यमुपगता अपि कर्तव्यविमुखतां न भजन्ते इति भावः । अत्राप्रस्तुतेन तटिनीवृत्तान्तेन प्रस्तुतस्य कस्यचित्त्वृत्ततो दीन-भावमुपगतस्योपस्थितः समात् समप्रतीतिरूपाप्रस्तुतप्रशंसा । उपशीति वृत्तम् ॥ २२ ॥

पवेति ।—हे वर्वर ! “वाबला” इति ख्यातवृत्त ! कदाऽपि पत्राणां फलानां पुष्पाणाञ्च लक्ष्मा श्रिया, अदृष्टं कदाऽपि अदृष्टपत्रफलपुष्प-लक्ष्मोक्तमित्यर्थः, प्रयुत शूकेः कष्टकैः, वृत्तञ्च खलु आकीर्णश्चैव, भवन्तं त्वां, कस्य लोभेन आश्रया, उपसर्पेभ्यो ? उपगच्छेभ्यो ? वद कथं, सर्व एव जनः किमपि फलमुद्दिश्य अन्यमाश्रयति, तव तु सविधे न कस्यापि प्रत्याशा, तत् कथं भवन्तमाश्रयामः ? इत्यर्थः । अत्राप्रस्तुतेन वर्वर-वृत्तान्तेन कस्यचित् कृपणस्योपस्थितः समात् समप्रतीतिरूपाप्रस्तुतप्रशंसा । आर्या वृत्तम् ॥ २३ ॥

एक इति ।—हे कोकिल ! त्वम् एकः एककी, अस्मिन् गङ्गे नदि, कदाचिदपि कलं मधुरास्फुटं रवं, “ध्वनौ तु मधुरास्फुटे कलः” इत्यमरः ; न कुर्याः सा कुर्वित्यर्थः ; कुतः ? इत्याह, अस्मी निर्दयाः निष्ठुराः, काकाः साजात्यशङ्कया समाना जातिर्यस्या असौ सजातिः तस्य भावः साजात्यं तस्य शङ्कया अस्माकं सजातिरसौ कथमोदृशं रवं करोति ? तदनिष्टप्रसौ

तरुकुलसुषमापह्वां जनयन्तीं जगति जीवजातासिम् ।

केन गुणेन भवानोतात ! हिमानीमिमां वदसि ? ॥ २५ ॥

कलभ ! तवान्तिकमामतमस्मिमेनं मा कटाऽप्यवज्ञासीः ।

अपि दानसुन्दराणां द्विपधुर्याणामयं शिरोधार्यः ॥ २६ ॥

अमरतरुकुसुमसौरभसेवनसम्पूर्णमकलकामस्य ।

पुष्पात्तरसेवेयं अमरस्य विडम्बना मृच्छती ॥ २७ ॥

एष इति शङ्कया संशयेन, त्वं न निवृत्तिः ? इति काकुः, अपि तु निवृत्त्येवेत्यर्थः, बहुषु एको भिन्नमतिर्हन्यते एवेति भावः । अत्राप्रस्तुतेन कोकिलवृत्तान्तेन प्रस्तुतस्य कस्यचित् साधोः दुर्जनस्य अपतितस्योपस्थितः समात् समप्रतीतिरूपाप्रस्तुतप्रशंसा ॥ २४ ॥

तर्धिति ।—भवानोतात ! हे पावनोपितः ! हिमाद्रे ! एतेनास्य महिमाऽतिशयो व्यज्यते ; तरुकुलानां वृक्षनिवहानां, सुषमां परमां शोभां, “सुषमा परमा शोभा” इत्यमरः ; अपहरति नाशयतीति तादृशीं तरुकुलसुषमापह्वां, जगति जीवजातानां प्राणितज्ज्ञानाम्, आतिं पीडां, जनयन्तीम् इमां हिमानीं हिममंचति, “हिमानी हिममंचति” इत्यमरः ; केन गुणेन वदसि ? धारयसि ? अत्राप्रस्तुतेन हिमालयवृत्तान्तेन कस्यचिद्वामहिमशालिनो निरुष्टाययदानरूपस्याकार्यस्योपस्थितः समात् समप्रतीतिरूपाप्रस्तुतप्रशंसा । आर्या वृत्तम् ॥ २५ ॥

कलमेति ।—कलभ ! हे करिशावक ! तव अन्तिकं समीपम्, आगतम् उपस्थितम्, एतम् अलिं शृङ्गं, कटाऽपि मा अवज्ञासीः न अवमन्यस्व, अयम् अलिः, दानसुन्दराणां दानेन मदवारिणा, सुन्दराणां शोभमानानां, दानशौण्डानामिति भावः, द्विपधुर्याणां करीन्द्राणां, शिरोधार्यः मूर्द्धा ग्राह्यः, अतिमाननीय इति यावत् । अत्राप्रस्तुतेन अलि-कलभवृत्तान्तेन प्रस्तुतस्य कस्यचित् बालकसमीपेऽनादृतस्य वृद्धगम्भानितस्य साधोरुपस्थितः समात् समप्रतीतिरूपाप्रस्तुतप्रशंसा । गीतिवृत्तम् ॥ २६ ॥

अमरेति ।—अमरतरूणां पारिजातादीनां, कुसुमानि तेषां सौरभस्य सेवनेन भोगेन, सम्पूर्णाः सफलाः, दकजाः, क्रामाः अभिलषाः यस्य

पृष्टाः खलु परपृष्टाः परितो दृष्टाश्च विटपिनः सर्वे ।

माकन्द ! न प्रपेदे मधुपेन तवोपमा जगति ॥ २८ ॥

तोयैरल्पैरपि करुणया भोमभानौ निदाघे

मालाकार ! व्यरचि भवता या तरोरस्य पुष्टिः ।

सा किं शक्या ? जनयितुमिह प्रावृषेण्येन वारां

धारासारानपि विकिरता विश्वतो वारिदेन ॥ २९ ॥

तादृशस्य भ्रमरस्य इयं पुष्पान्तरसेवा अपरपुष्पसम्भोगः, महती विडम्बना प्रवञ्चना, विधाटकैतेति भावः । अत्राप्राप्तुतेन भ्रमरवृत्तान्तेन कस्यचित् परमसुखहेतुवस्तुत्यागेन सामान्यवस्तुसमाश्रयणस्यापस्थितः समात् सम-प्रतीतिरूपाप्रस्तुतप्रशंसा । आर्या वृत्तम् ॥ २७ ॥

पृष्टा इति ।—माकन्द ! हे आम्न ! मधुपेन भ्रमरेण, परपृष्टाः कोकिलाः, पृष्टाः खलु अनुयुक्ता एव, परितः समन्तात्, सर्वे विटपिनः वृक्षाः, दृष्टाश्च अवलोकिताश्च, किन्तु जगति तव उपमा सादृश्यं, न प्रपेदे न प्राप्ता । अत्राप्राप्तुतेन मधुप-माकन्दवृत्तान्तेन कस्यचित् प्रस्तुतस्य रम्य-वस्तुन उपस्थितः समात् समप्रतीतिरूपाप्रस्तुतप्रशंसा । आर्या वृत्तम् ॥ २८ ॥

तोयैरिति ।—मालाकार ! हे मालिन् ! भौमः भौषणः, भानुः नूय्यो यस्मिन् तथाभूतं, निदाघे द्रोणम्, भवता करुणया कृपया, अल्पैरपि तोयैः सलिलः, अस्य तरोः या पुष्टिः तप्तिः, व्यरचि कृता, इह आस्मिन् तरौ, प्रावृषि भवः प्रावृषेण्यः वापिक इत्यर्थः तेन, वारिदेन जलधरेण, विश्वतः समन्तात्, वारां जलानां, धारासारानपि धारासम्पातानपि, विकिरता वर्षता सता, सा पुष्टिः, शक्या किम् ? साधनीया किम् ? नैव शक्येत्यर्थः ; असमये अल्पेनापि तप्तिः साध्यते, समये तु प्रभूतेनापि निति भावः । अत्राप्राप्तुतेन मेघ-मालाकारवृत्तान्तेन कस्यचित् प्रस्तुतस्य असमयोपकारि-समयोपकारिरूपस्योपस्थितः समात् समप्रतीतिरूपाप्रस्तुतप्रशंसा । मन्दाक्रान्ता इति, “मन्दाक्रान्ताऽम्बुधिरसनगेमौ भनौ तौ गयुग्मम्” इति लक्षणात् ॥ २९ ॥

आरामाधिपतिर्विवेकविक्रान् नूनं रसा नीरसा
 वात्याभिः परुषीकृता दश दिशश्छन्दो तपो दुःसहः ।
 एवं धन्वनि चम्पकस्य सकले संहारहेतावपि
 त्वं सिञ्चन्नमृतेन तोयद ! कुतोऽप्याविष्कृतो वेधमा ॥ ३० ॥
 न यत्र स्थेमानं दधुरतिभयभ्रान्तनयनाः
 गलहानीद्रेकभ्रमदलिकदम्बाः करटिनः ।
 लुठन्मृत्ताभारे भवति परलोकं गतवतो
 हरेरस्य द्वारे शिवशिव ! शिवानां कलकलः ॥ ३१ ॥

आरामेति ।—तोयद ! हे मेघ ! आरामस्य उपवनस्य, “आरामः
 स्यादुपवनम्” इत्यमरः ; अधिपतिः प्रभुः, विवेकविकलः कया प्रक्रियया
 आरामः पृष्टिं नीयते इति विचाररहित इत्यर्थः, नूनं निश्चितम् ; रसा
 पृथ्वी, “रसा विश्वम्भरा स्थिरा । गोला कुः पृथिवी पृथ्वी” इत्यमरः ;
 नीरसा रसरहिता, दश दिशः वात्याभिः वायुविशेषैः, परुषीकृताः
 कठिनोक्तताः, चण्डः तीक्ष्णः, आतपः सौरं तेजः, दुःसहः सोढुमशक्यः, एवम्
 इत्यं गते इत्यर्थः, धन्वनि मरुदेशे, संहारहेतौ अपि विनाशकारणेऽपि,
 उपास्थिते इति शेषः, वेधसा विधाता, चम्पकस्य सकले समूहे, अमृतेन
 जलेन, सिञ्चन् त्वं कुतोऽपि आविष्कृतः प्रकटीकृतः ; यद्वा—चम्पकस्य
 मकरे सर्वप्रकारे इत्यर्थः, संहारहेतौ अपोति योजना । अत्राप्यस्तुतेन
 मरुदेशस्थितचम्पक-तोयद्वृत्तान्तेन प्रस्तुतस्य कस्यचित् अतीवविपन्नस्य
 केनचिदनुकम्पितस्योपास्थितेः रसात् समप्रतीतिरूपाप्रस्तुतप्रशंसा ।
 शार्दूलविक्रीडितं वृत्तम् ॥ ३० ॥

नति ।—यत्र गलतः सवतः, दानस्य मदजलस्य, उद्रेकात् उदयात्,
 भ्रमन्तः अलिकदम्बाः भ्रमरसङ्घाः येषां तथोक्ताः, करटिनः गजेन्द्राः, अति-
 भयेन भ्रान्तानि घृष्टितानि, नयनानि येषां तथोक्ताः सन्तः, स्थेमानं
 स्थितिं, न दधुः न स्थातुं शक्नुवित्यर्थः, अथ शिवशिव ! इति खेदे, परलोकं
 गतवतः मृतस्येत्यर्थः, हरिः सिंहस्य, “सिंहो मृगेन्द्रः पञ्चास्यो ह्ययं केशरी
 हरिः” इत्यमरः ; लुठन्तः मुक्तानां भाराः गजकुम्भविदारणच्युता इति
 भावः, यस्मिन् तथाभूतं, तत्र द्वारे “यच्छब्देन तु तच्छब्दो बोद्धव्यः सततं

दधानः प्रेमाणं तरुषु समभावेन विपुलं
न मालाकारोऽसावकृत करुणां बालवकुले ।

अयन्तु द्रागुशत्कुसुमनिकराणां परिमलैः

दिगन्तानातेन मधुपकुलभारभरितान् ॥ ३२ ॥

मूलं स्थूलमतौव बन्धनदृढं शाखाः शतं मांसलाः

वासो दुर्गमहीधरे तरुपते ! कुवास्ति भौतिस्तव ? ।

बध्ने” इति नयेद् बन्धनेन तच्छब्दोपस्थितः ; शिवानां शृगालानां,
कलकलः भवति । अत्राप्रस्तुतेन मृतसिंहद्वारे शिवाकलकलिन प्रस्तुतस्य
कस्यचिन्महामहिमशालिनो मरणे तद्गृहे चूडागामाधिपत्यस्योपस्थितः
समात् समप्रतीतिरूपाप्रस्तुतप्रशंसा । शिखरिणी वृत्तं, “रसेकद्वैष्टिन्ना
यमनसमला गः शिखरिणी” इति तल्लक्षणात् ॥ ३१ ॥

दधान इति ।—असौ मालाकारः उद्यानपालः, तरुषु, सर्वेष्विति शेषः,
महत्सु इति भावः, समभावेन तुल्यरूपेण, विपुलं बहुलं, प्रमाणं मेघं,
दधानः धारयन् सन्, बालवकुले वकुलशिग्रौ, करुणां कृपां, न अकृत न
अकरोत्, जलसेचनादिर्निति भावः, यद्वा—सर्वेषु तरुषु समरागात् बाल-
वकुले करुणां विशिष्टामिति भावः, न अकृत ; तु किन्तु, अयं बालवकुलः,
द्राक् भट्टिति, उद्यन्ति उद्गच्छन्ति, यानि कुसुमानि पुष्पाणि, तेषां
निकराः समूहाः, तेषां परिमलैः सौरभैः, दिगन्तान् मधुपकुलानां
अमरसङ्घानां, भङ्गारेः भरितान् पूरितान्, आतेन अकरोत् ।
अत्राप्रस्तुतेन मालाकार-बालवकुलवृत्तान्तेन प्रस्तुतस्य कस्यचित्
प्रधानप्रतिपालकस्याप्रधानमुपेक्षमाणस्य तस्मादेवाप्रधानादुपकारप्राप्ति-
रूपस्योपस्थितः समात् समप्रतीतिरूपाप्रस्तुतप्रशंसा । शिखरिणी
वृत्तम् ॥ ३२ ॥

मूलमिति ।—तरुपते ! हे वृक्षप्रवर ! तव मूलम् अतीव स्थूलं मांसल-
मित्यर्थ, बन्धनेन दृढं कठिनं, दृढपनेयमिति भावः, शतं शाखाः मांसलाः
वृहन्त इत्यर्थः, असंख्यार्या इति भावः, दुर्गमहीधरे दुर्गमगिरौ, वासः
स्थितिः, न तव अत्र प्रवेशसामर्थ्यमिति भावः, अतः तव कुत भौतिः

एकः किन्तु मनागयं जनयति स्वान्ते समाधिच्चरं
 ज्वालाऽऽनौबलयीभवन्नकणो दावाननो घस्मरः ॥ ३३ ॥
 ग्रीष्मे भौषतरैः करैर्दिनकृता दग्धोऽपि यथातकः
 त्वां ध्यायन् घन ! वामरान् कथमपि द्राघोयसो नीतवान् ।
 देवाक्नोचनगोचरेण भवता तस्मिन्निदानीं यदि
 स्वीचक्रे करकानिपातनकृपा तत् कं प्रति ब्रूमहे ? ३४ ॥

भयम्, अस्ति ? न कुतोऽपोत्यर्थः ; किन्तु एकः केवलः, “एके मुख्यान्व-
 केवलाः” इत्यमरः ; अयं ज्वालाऽऽलोभिः शिखामध्येः, “वर्द्धेद्योर्ज्वाल-
 कीलावर्द्धेतिः शिखा स्त्रियाम्” इत्यमरः ; बलयोभवन् मण्डलीभवन्,
 मण्डलाकारेण प्रसरन्वित्यर्थः, अकणः निर्दयः, घस्मरः भक्षणालोलुपः,
 ब्रह्माग्नौ वा, दावानलः वनवह्निः, सम स्वान्ते मनसि, “स्वान्तं हृन्मानमं
 मतः” इत्यमरः ; मनाक् असन्, आधिच्चरं मनस्तापरूपां पीडां, जनयति
 उत्पादयति, यदि प्रबलो दावाग्निः प्रसरति, तदा ते का गतिरिति
 चिन्तयामासीति भावः । अत्राप्रस्तुतेन वृक्ष-दावानलवृत्तान्तेन कस्यचित्
 मवेद्या सुखेन स्थितस्य प्रबलदम्यभयाशङ्कितबान्धवजनस्योक्तिरूपस्य प्रस्तुत-
 स्योपस्थितः समात् समप्रतीतिरूपाप्रस्तुतप्रशंसा । शार्दूलविक्रीडितं
 वृत्तम् ॥ ३३ ॥

ग्रीष्मे इति ।—घन ! हे मेघ ! यथातकः ग्रीष्मे निदाघे, दिनकृता
 सूर्येण, भौषतरैः अतिभौषणैः, करैः किरणैः, दग्धोऽपि त्वां ध्यायन् त्वया
 करिष्यमाणां सन्तापनिवृत्तिं चिन्तयन् सन्नित्यर्थः, कथमपि अतिकृच्छ्रेण,
 द्राघोयसः अतिदीर्घान्, वामरान् दिवसान्, नीतवान् अतिवाहित-
 वान्, देवात् भाग्यात्, “देवं दिष्टं भागवेयं भाग्यम्” इत्यमरः ; लोचन-
 गोचरेण दृष्टिपथगतेन, भवता इदानीं तस्मिन् चातके, त्वत्कृपां
 प्रतीक्षमाणे इति भावः, यदि करकाणां वर्षोपलानां, “वर्षोपलस्तु करका”
 इत्यमरः ; निपातनमेव कृपा विपरीतलक्षणाया अक्रुपेत्यर्थः, स्वीचक्रे
 गृह्येता, तत् तदा, कं प्रति ब्रूमहे ? वदामः ? किमिति शेषः, न किमपि
 कं प्रति वदाम इत्यर्थः । अत्राप्रस्तुतेन घन-चातकवृत्तान्तेन कस्यचित्

दवदहनजटालज्वालजालाहतानां
 परिगलितकतानां स्नायतां भूरुहाणाम् ।
 अपि जलधर ! शैलश्रेणिशृङ्गेषु तोयं
 वितरमि बहु को,यं श्रीमदस्तावकीनः ? ॥ ३५ ॥
 शृण्वन् पुरः परुषगर्जितमस्य हन्त !
 रे पात्य ! विह्वलमना न मनागपि स्याः ।
 विश्वार्त्तिवारणममर्चितजौवितोऽयं
 नाकर्णितः किमु सखे ! भवताऽस्ववाहः ? ३६ ॥

प्रस्तुतस्य कुवन्निम्नहाशये जने कृतनिर्भरस्य तदङ्गपामालोकयत उपस्थितः
 समात् समप्रतीतिरूपाप्रस्तुतप्रशंसा । शार्दूलविक्रीडितं वृत्तम् ॥ ३४ ॥

दधेति ।—जलधर ! हे मेघ ! दवदहनस्य दावानलस्य, जटालानां
 जटिलानां, ज्वालानां शिखानां, जालैः समूहैः, आहतानाम् आक्रान्तानां,
 ज्वलितानामिति यावत्, परिगलिताः परिशुताः, अग्निसन्तापनीत भावः,
 लताः व्रतयः येभ्यः तेषां लिताऽऽवरणशून्यानामिति भावः, अत एव
 स्नायतां स्नानं गच्छतां, शुश्रूषामिति यावत्, भूरुहाणां रुक्षाणाम्, अनादरे
 पठो, एतादृशान् विपद्धान् वृक्षाननादृत्येत्यर्थः, शैलश्रेणिशृङ्गेषु, अना-
 काङ्क्षिष्विति भावः, बहु अपि प्रचुरमपि, तोयं जलं, वितरमि वर्षसि,
 तावकीनः त्वदीय इत्यर्थः, अयं श्रीमदः सम्पदविकारः, “मदो विकारः
 सौभाग्ययौवनाद्यवशेषजः” इति दर्पणः, कः ? अतीव निन्दनीय इति
 भावः । अत्र अप्रस्तुतेन मेघवृत्तान्तेन कस्यचित् धनिनः पावापात्रवेमुख्येन
 अपात्रेषु धनं वितरतः प्रस्तुतस्योपस्थितः समात् समप्रतीतिरूपाप्रस्तुत-
 प्रशंसा । मालिनी वृत्तं—“ननमयययुतेयं मालिनी भोगिलोकैः” इति
 तल्लक्षणात् ॥ ३५ ॥

शृण्वन्निति ।—रे पात्य ! हे पथिक ! हन्त ! खेदे, परोऽग्रतः, अस्य
 अश्रुवाहस्य, परुषगर्जितं कठोरध्वनिं, शृण्वन् आकर्णयन्, मनागपि
 अग्रमपि, विह्वलमनाः व्याकुलहृदयः, न स्याः न भवेः ; कुतः ? हे सखे !
 अयम् अश्रुवाहः जलदः, विपद्धानां जगताम्, आर्त्तिवारणेन सन्तापनिवारणेन,

सौरभ्यं भुवनत्रयेऽपि विदितं शैत्यं नु लोकोत्तरं
 कीर्त्तिः किञ्च दिगङ्गनाङ्गणगता किञ्चेतदेकं शृणु ।
 सर्वानेव गुणानियं निगिरति श्रोत्रेण ! ते सुन्दरान्
 सज्जन्तो खलु कोटरेषु गरलज्वालां हिजिह्वाऽऽवसी ॥ ३७ ॥
 नापेक्षा न च दाक्षिण्यं न प्रीतिर्न च सकृतिः ।
 तथाऽपि हरते तापं लोकानामुद्धतो घनः ॥ ३८ ॥

समर्चितं सम्पूजितं, लोकैरिति भावः, जीवितं जीवनधारणं यस्य तथाभूतः,
 भवता त्वया, न आकर्षितः किम् ? न श्रुतः किम् ? यदि च अयं
 गर्जनं भोषयति, किन्तु लोकानां जीवनहेतुरयम् इति भावः । अत्रा-
 प्रस्तुतेन पात्र-जलद्वत्तान्तेन कस्यचित् प्रस्तुतस्य पथिकस्य कस्यचि-
 दापाततः कटुभाषिणः पश्चात् प्रभूतोपकारिणो धनिकस्य सकाशे किञ्चित्
 प्रार्थयमानस्य आपाततस्तत्कटुभाषितेन भोषितस्य प्रबोधोपस्थितः समात्
 समप्रतीतिरूपाप्रस्तुतप्रशंसा । वसन्ततिलकं वृत्तं, “श्रेयं वसन्ततिलकं
 तमजा जगौ गः” इति लक्षणात् ॥ ३६ ॥

सौरभ्यमिति ।—श्रोत्रेण ! हे चन्दनतरो ! तव सौरभ्यं सुवासः,
 यशश्च, भुवनत्रयेऽपि विदितं ज्ञातं, सर्वैरिति शेषः ; न भो ! शैत्यं श्रोतव्यं,
 लोकोत्तरम् अलौकिकं, किञ्च कीर्त्तिः दिश एव अङ्गनाः स्त्रियः, तासाम्
 अङ्गणं गता प्राप्ता, दिगन्तगामिनोति यावत् ; किन्तु एतत् एकं वचनं,
 दोषसूचकमिति भावः, शृणु आकर्ण्य, कोटरेषु तव गङ्गरेषु, गरल-
 ज्वालां विषज्वालाम्, सज्जन्तो वसन्तो, इयं हिजिह्वाऽऽवसी भुजङ्गश्रेणी,
 ते सर्वानेव सुन्दरान् रमणीयान्, गुणान् प्रागुक्तान् सौरभ्यादोन्, निगि-
 रति खलु आश्रयात्वेन । अत्राप्रस्तुतेन चन्दन-हिजिह्वद्वत्तान्तेन प्रस्तुतस्य
 कस्यचित् गुणिनः खलाश्रयदानरूपितस्योपस्थितः समात् समप्रतीतिरूपा-
 प्रस्तुतप्रशंसा । शार्दूलविक्रीडितं वृत्तम् ॥ ३७ ॥

नेति ।—अपेक्षा उपकारप्राप्तादीनां प्रत्याशा, न, अस्योति सर्वत्र
 योष्यं, दाक्षिण्यं आनुकूल्यं च, न, प्रीतिः प्रणयः, कोह इत्यर्थः, न,
 सकृतिः सहवासश्च, न, तथाऽपि घनः मेघः, उद्धतः अयुद्धं गतः सन्,
 लोकानां तापं हरते नाशयति । अत्र तापहरणहेतूनामपेक्षादीनाम-

समुत्पत्तिः स्वच्छे सरसि हृदिहस्ते निवसतिः

विलासः पद्मायाः सुरहृदयहारो परिमलः ।

गुणैरेतैरन्यैरापि च ललितस्याम्बुज ! तव

ह्रिजोत्तंसे हंसं याद रतिरतोबोद्धतिरियम् ॥ ३८ ॥

साकं यावगणंलुठन्ति मणयस्तोरऽर्कविम्बोपमाः

नीरे नीरचरेः समं स भगवान् निद्राति नारायणः ।

एवं बोध्य तवाविवेकमपि च प्रौढं परामुक्तैः

किं निन्दान्यथवा स्तुतानि कथय चौराणैव ! त्वामहम् ॥ ३९ ॥

भावेऽपि तापहरणात् विभावनाऽलङ्कारः ; तदुक्तं दर्पणे, “विभावना विना हेतुं काव्योत्पत्तिर्यदुच्यते” इति ; अप्रस्तुतघनवृत्तान्तेन प्रस्तुतस्य कस्यचित् महानुभावस्य उपकारादिनिरपेक्षस्य लोकसन्तापहरणकारित्वस्योपस्थितिः समात् समप्रतीतिरूपाप्रस्तुतप्रशंसा च, तदनयोः संसृष्टिः । अनुष्टुप् वृत्तम् ॥ ३८

समुत्पत्तिरिति ।—अम्बुज ! हे पद्म ! तव स्वच्छे निर्मले, सरसि सरोवरे, समुत्पत्तिः जन्म, निष्कलङ्कलजातस्त्वमिति भावः, हरेर्नारायणस्य, हस्ते निवसतिः निवासः, हरेः शङ्खचक्रगदापद्मधारित्वादिति भावः, महान् आश्रय इति तात्पर्यम् ; यद्वा—हरेः सूर्यस्य, हस्तं करे, किरणे इत्यर्थः, निवसतिः विकास इति यावत्, पद्माया लक्ष्म्याः, विलासः विहारस्य नं, लक्ष्म्याः पद्मवननिवासादिति भावः, परिमलः सौरभं, सुराणां देवानां, हृदयं हरतीति तद्योक्तः देवमनोहर इत्यर्थः, एतैरन्यैश्च सोन्दर्यादिभिः गुणैः, ललितस्य सुन्दरस्य “ललित त्रिषु सुन्दरम्” इत्यमरः ; यद्वा—अलङ्कृतस्य, तव ह्रिजानां पञ्चिणाम्, उत्तंसे भूषणविशेषे, श्रेष्ठे इत्यर्थः, अथ च ब्राह्मणश्रेष्ठं, हंसं रतिः अनुरागः, यदि, भवतीति शेषः, तदा इयं रतिः, अनौव उच्यति अभ्युदयः, ब्राह्मणा हि त्वया देवानर्चयन्तीति तव समुद्धतेः परा काष्ठा किं वक्तव्या ? इति भावः । अत्राप्राप्तुतेन अम्बुजवृत्तान्तेन प्रस्तुतस्य कस्यचित् महानुभावस्य गुणिनः समुपयुक्तसाधुहस्तं पतिनस्योपस्थितिः समात् समप्रतीतिरूपाप्रस्तुतप्रशंसा । शिखरिणो वृत्तम् ॥ ३९ ॥

साकमिति ।—चौराण्यैव ! हे चौरनिधे ! तव तीरे अर्कविम्बोपमाः

किं खलु रत्नैरेते ? किं पुनरवभ्रायितेन वपुषा तं ? ।

सलिलमपि यन्न तावत्कर्मण्यव ! वदनं प्रयाति तृषितानाम् ॥ ४१ ॥

इयत्थां सम्पतावपि च सलिलानां त्वमधुना

न तृष्णामार्त्तानां हरसि यदि कासार ! सहसा ।

निदाघे चण्डांशौ किरति परितोऽङ्गारनिकरं

क्षयोभूतः केषामहह !! परिहर्त्तासि खलु ताम् ॥ ४२ ॥

सूर्यमण्डलसन्निभाः, मणयः पञ्चरागादीनि रत्नानि, ग्रावगूणैः प्रस्तरसङ्घैः, साकं सह, लुठन्ति पतितास्तिष्ठन्ति, विस्फुरन्ति वा, नीरे जने, स प्रसिद्धः, भगवात् नारायणः नीरचरैः जलचरैः मौनादिभिः, समं सह, निद्राति, एवम् इत्थं, तत्र अविवेकं रत्नेषु ग्रावेषु च तथा नारायणे नीरचरेषु च तुल्यवृत्तिचरूपं विवेकराहित्यम्, अपि च उन्नतः अयुदयस्य, परां महतीं, प्रौढिन् उत्कर्षन्न, बोध्य अवलोक्ष्य, अहं त्वां निन्दानि किम् ? अविवेकोऽयमिति धियेति भावः, अथवा स्तवानि ? प्रशंसानि ? महामहिमशाली अयमिति धियेति भावः, कथय ? वद ? । अत्राप्रस्तुतेन क्षीरार्णववृत्तान्तेन प्रस्तुतस्य कस्यचित् समलोष्ट-काञ्चनस्य महापुरुषस्योपस्थितः समात् सम-प्रतीतिरूपाप्रस्तुतप्रशंसा । शार्दूलविक्रीडितं वृत्तम् ॥ ४० ॥

किमिति ।—अर्णव ! हे समुद्र ! ते तव, एतैः रत्नैः किं खलु ? नैव किमपि प्रयोजनमित्यर्थः, पुनः किञ्च, नवभ्रायितेन अर्धं मेघः, तद्वदाचरितेन, नीजेनेति भावः, वपुषा अवयवेन, किम् ? न किमपि प्रयोजनमित्यर्थः, यत् यस्मात्, तव इदं तावत्कं, सलिलमपि, रत्नं दूरे आस्तामिति भावः, तृषितानां पिपासूनां, वदनं न प्रयाति न आगच्छति । अत्राप्रस्तुतेन अर्णववृत्तान्तेन कस्यचित् कृपणस्य धनिनः श्यामकृतेवरस्योपस्थितः समात् समप्रतीतिरूपाप्रस्तुतप्रशंसा ॥ ४१ ॥

इयत्थामिति ।—कासार ! हे सरोवर ! “कासारः सरसो सरः” इत्यमरः ; त्वम् अधुना साम्प्रतं, सलिलानां जलानाम्, इयत्थाम् एतावत्थां, सम्पत्तावपि समृद्धौ सन्ध्यामपि, यदि मार्त्तानां तृषापीडितानां, तृष्णां सहसा न हरसि न अपनयसि, तदा निदाघे ग्रीष्मे, चण्डांशौ सूर्ये, परितः

अयि ! राषसुरीकरोषि नो चैत्

किमपि त्वां प्रति वारिधे ! वदामः ।

जलदेन तवार्थिना विमुक्ता-

न्यपि तोयानि मनाङ् न ज्ञा !! जहासि ॥ ४३ ॥

न वारयामो भवतीं विशन्तीं वर्षानदि ! स्रोतसि जङ्गुजायाः ।

न युक्तमेतत्तु पुरो यदस्यास्तरङ्गभङ्गान् प्रकटीकरोषि ॥ ४४ ॥

समन्तात्, अङ्गारनिकरम् अङ्गारसङ्घं, किरति वर्धति सति, क्लृप्तभूतः क्लृप्तामापन्नः सन्, अहह !! खेदे, केषां जनानां, तां तृष्णां, परिहर्त्तासि खलु ? अपनिर्यासि किल ? नैव कस्यापि तृष्णामपहर्त्तुं शक्यसि इत्यर्थः । अत्रापस्तुतेन कासारिवृत्तान्तेन प्रस्तुतस्य कस्यचित् अभ्युदयमापन्नस्य कार्पण्येन व्ययमकुर्वता दुःसमये स्वयं दुर्गतस्थोपस्थितः समात् समप्रतीतिरूपाप्रस्तुतप्रशंसा । शिखरिणी वृत्तम् ॥ ४२ ॥

अयीति ।—अयि वारिधे ! हे समुद्र ! चैत् यदि, रोषं कोपं, नो उर्यी-
करोषि न अङ्गीकरोषि, न कुप्यस्यौत्यर्थः, तदा त्वां प्रति किमपि किञ्चित्,
वदामः कथयामः ; तवार्थिना त्वत्तो जलप्रार्थिनैत्यर्थः, जलदेन मेघेन,
विमुक्तानि परित्यक्तानि अपि, जलानि मनाक् अल्पमपि, न जहासि
न त्यजसि, ज्ञा !! इति खेदे ; तत्र सकाशात् जलदेन कथमपि गृहीतानि
जलानि तेनैव वृष्टानि त्वं पुनः मङ्गुङ्गासीति भावः । अत्रापस्तुतेन
वारिधिवृत्तान्तेन प्रस्तुतस्य कस्यचित् क्लृप्तास्य केनाप्यर्थिना कथमपि
गृहीतं पुनश्च तेनैवार्थिभ्यो वितौष्टं धनं पुनराददानस्योपस्थितः समात्
समप्रतीतिरूपाप्रस्तुतप्रशंसा ॥ ४३ ॥

नेति ।—हे वर्षानदि ! भवतीं त्वां, जङ्गुजायाः जाङ्गयाः, गङ्गाया
इत्यर्थः, स्रोतसि प्रवाहि विशन्तीम् अन्तर्गच्छन्तीं, न वारयामः न
निषेधामः, किन्तु अस्याः जङ्गुजायाः, पुरः अग्रतः, यत् तरङ्गभङ्गान् ऊर्मि-
रेखाः, प्रकटीकरोषि, एतत् न युक्तं न उचितम् । अत्रापस्तुतेन वर्षानदी-

पौलोमोपतिकाननं विलसतां गीर्वाणभूमिरुहं
 येन घ्रातसमुज्झितानि कुसुमान्याजघ्नरेः निर्जरेः ।
 तस्मिन्नय मधुव्रते विधिवशाद्माध्वौकमाकाङ्क्षति
 त्वच्छेदश्चसि लोभमम्बुज ! तदा किं त्वां प्रति ब्रूमहे ? ॥ ४५ ॥

भुक्ता मृणालपटलौ भवता निपीता-
 न्यम्बूनि यत्र नलिनानि निषेवितानि ।
 रे राजहंस ! वद तस्य सरोवरस्य
 कृत्येन केन भवितासि कृतोपकारः ? ॥ ४६ ॥

वृत्तान्तेन प्रस्तुतस्य कस्यचित् क्षुद्रस्य महोदयजनसङ्घिनस्तादृशोच्च-
 सम्भाषणादिकं कुर्वतः समुपस्थितः समात् समप्रतीतिरूपाप्रस्तुतप्रशंसा ।
 उपजातिवृत्तम् ॥ ४४ ॥

पौलोमोति ।—अम्बुज ! हे पङ्कज ! पुलोमोऽपत्यं स्त्री पौलोमी शची,
 तस्याः पतिरिन्द्रः, तस्य काननं उद्यानं, नन्दनं इत्यर्थः, विलसतां विराजतां,
 गीर्वाणभूमिरुहं देवतरूणां, पारिजातादीनां इत्यर्थः, आदौ घ्रातानि
 पश्चात् समुज्झितानि सन्त्यक्तानि घ्रातसमुज्झितानि, कुसुमानि निर्जरेः
 देवैः सह, येन मधुव्रतन, आजघ्नरेः आघ्रातानि, तस्मिन् मधुव्रते मधुपं,
 अथ विधिवशात् माध्वौकं मधु, तवेति शेषः, आकाङ्क्षति अभिलषति सति,
 त्वं चेत् यदि, लोभं क्षोभं, सङ्कोचमित्यर्थः, दानवेसुख्यमिति यावत्, अश्वासि
 गच्छसि, तदा त्वां प्रति किं ब्रूमहे ? किं कथयाम ? न किञ्चिदपि
 ब्रूमहे इत्यर्थः, एतादृशमपि पात्रं न गणयस्येति चित्तं तव चरितमिति
 भावः । अत्राप्रस्तुतेनाम्बुज-मधुपवृत्तान्तेन प्रस्तुतस्य कस्यचित् कृपणस्य
 महामान्द्यसत्पात्रेऽपि धनं वितरितुमनिच्छत उपस्थितः समात् समप्रतीति-
 रूपाप्रस्तुतप्रशंसा । शार्दूलविक्रीडितं वृत्तम् ॥ ४५ ॥

भुक्तेति ।—हे राजहंस ! भवता त्वया, यत्र मृणालपटलौ मृणाल-
 समूहः, भुक्ता खादिता, न्यम्बूनि जलानि, निपीतानि सम्यक् पीतानि,
 तथा नलिनानि कमलानि, निषेवितानि सम्भुक्तानि, केन कृत्येन कार्येण,
 तस्य सरोवरस्य कृतोपकारः उपकारी, भवितासि, वद ? कथय ?

प्रारम्भे कुसुमाकरस्य परितो यस्योज्जसन्मञ्जरौ-

पुष्पे मञ्जुकुगुञ्जितानि रचयंस्तानातनोरुत्सवान् ।

तस्मिन्नय रसालशाखिनि दशां देवात् कशामञ्जति

त्वञ्चेन्मृदसि चक्षुरीक ! विनयं नोचस्त्वदन्योऽस्ति कः ? ॥ ४७ ॥

एणोगणेषु गुरुगर्वानिमोलिताक्षः

किं कणसार ! खलु खेलसि काननेऽस्मिन् ? ।

सौमामिनां कलय भिन्नकरोन्द्रकुम्भ-

मुक्तामयीं हरिविहारवसुन्धरायाः ॥ ४८ ॥

अत्राप्रस्तुतेन राजहंसवृत्तान्तेन प्रस्तुतस्य कस्यचिदुपकृतस्य उपकर्तुः

प्रत्युपकारपराङ्मुखोपस्थितः समात् समप्रतीतिरूपाप्रस्तुतप्रशंसा ।

वसन्ततिलकं वृत्तम् ॥ ४६ ॥

प्रारम्भे इति ।—चक्षुरीक ! हे भ्रमर ! त्वं कुसुमाकरस्य वसन्तस्य, प्रारम्भे वसन्तस्य प्रारम्भावे, यस्य रसालशाखिनः, परितः समन्तात्, उज्जसन्तीनाम् उज्जसन्तीनां, मञ्जरीणां पुष्पे समूहे, मञ्जुलानि मनोज्ञानि, गुञ्जितानि रचयन् कुर्वन्, तान् उत्सवान् आनन्दान्, आतनोः कृतवानर्दसि, अथ तस्मिन् रसालशाखिनि चतुर्भुजं, देवात् दुर्भाग्यात्, कशाम् दोनां, दशाम् अञ्जति प्राप्नुवति सति, चेत् यदि, विनयं शिष्टाचारं, मुञ्चसि त्यजसि, तं परित्यजसीति भावः, तदा त्वदन्यः त्वत्तोऽपरः, नीचः क्षुद्रः, कः अस्ति ? न काऽपि अस्तित्वार्थः । अत्राप्रस्तुतेन भ्रमरस्य रसालत्याग-वृत्तान्तेन प्रस्तुतस्य कस्यचिदसमये उपकारिजनत्यागिन उपस्थितः समात् समप्रतीतिरूपाप्रस्तुतप्रशंसा । शाल्विक्रीडितं वृत्तम् ॥ ४७ ॥

एणोति ।—हे कणसार ! अस्मिन् कानने वने, गुरुणा सहता, गर्वेण अहङ्कारेण, निमोलितं मुद्रितं, अक्षिणी येन तथाभूतः, गर्वात् स्वसन्नित्यर्थः, एणोगणेषु हरिणीवृन्देषु, किं कथं, खेलसि खलु ? क्रीडसि एव ? इत्यर्थः ; इमां त्वदधिष्ठितामिति भावः, हरे सिंहस्य, विहारवसुन्धरायाः विहारभूमेः, भिन्नानां विदारितानां, करोन्द्रकुम्भानां मुक्तामयीं मौक्तिक-पूर्णमित्यर्थः, सौमां पर्यन्तविभागं, कलय प्रवधारय, इदानीमवस्थात्

जठरज्वलनज्वलताऽप्यपगतशङ्कं समागताऽपि पुरः ।

करिणामरिणा हरिणा हरिणालौ हन्यतां नु कथम् ? ॥ ४८ ॥

येन भिक्षकरिकुम्भविस्त्रतन-

मौक्तिकावलिभिरक्षिता मञ्जौ ।

अद्य तेन हरिणान्तिके कथं

कथ्यतां तु हरिणा पराक्रमः ? ॥ ५० ॥

स्थितिं नो रे ! दध्याः क्षणमपि मदान्धेक्षण ! सखे !

गजश्रेणीनाथ ! त्वमिह जटिन्नायां वनभुवि ।

स्थानात् पलायस्व, नो चेत् सिंहः समागत्य त्वां निहनिष्यतीति भावः ।
अत्रापस्तुतेन कृष्णमारुतान्तेन प्रस्तुतस्य कस्यचित् परस्त्रीविहारिण
उपस्थितः समात् समप्रतीतिरूपाप्रस्तुतप्रशंसा । वसन्ततिलकं वृत्तम् ॥ ४८ ॥

जठरेति ।—करिणां गजानाम्, अरिणा शङ्खानां, हरिणा सिंहैः,
जठरज्वलनं जठरेणाग्निना, ज्वलाऽपि नितरां क्षुधितेनापीत्यर्थः, पुरो-
ऽग्रतः, अपगतं शङ्कं यस्मिन् तत् यथा तथा समागताऽपि समुपस्थिताऽपि,
हरिणालौ मृगराजः, कथं नु वितर्के, हन्यताम् ? नैव हन्यतामित्यर्थः,
महतामध्योयवेरिता नाक्षितेति भावः । अत्रापस्तुतेन सिंहवृत्तान्तेन
कस्यचित् प्रस्तुतस्य महतोऽयोग्यवेरितापराङ्मुखस्योपस्थितः समात्
समप्रतीतिरूपाप्रस्तुतप्रशंसा । आर्या वृत्तम् ॥ ४९ ॥

येनेति ।—येन हरिणा सिंहैः, भिक्षेभ्यः विदारितेभ्यः, करिकुम्भेभ्यः
विस्त्रलन्त्यः प्रभक्ष्यन्त्यः, या मौक्तिकावलयः सुक्तानिचयाः तामिः, मञ्जौ
पृथिवी, अक्षिता पूजिता, अलङ्कृता इत्यर्थः, अद्य तेन हरिणा, हरिणान्तिकं
मृगसमीपं, मृगान् प्रतीत्यर्थः, पराक्रमः बलप्रकटनं, कथं नु कथ्यताम् ?
नैव योग्या हरिणेषु अस्य पराक्रम इति भावः । अत्रापस्तुतेन सिंह-
वृत्तान्तेन प्रस्तुतस्य कस्यचिन्महानुभावस्य क्षुद्रेषु प्रतापानां विष्करण-
स्थापस्थितः समात् समप्रतीतिरूपाप्रस्तुतप्रशंसा । रघोक्षता वृत्तं, “रात्यरेने-
रलगे रघोक्षता” इति तद्वचनात् ॥ ५० ॥

स्थितिर्माति ।—मदनं गवणं, अन्ये ईक्षणे नयने यस्य तत्त्वम् नो रे

असौ कुम्भिभ्रान्त्या खरनखरविद्रावितमहा-

गुरुग्रावग्रामः स्वपिति गिरिगर्भे हरिपतिः ॥ ५१ ॥

गिरिगङ्गरेषु गुरुगर्वगुम्फितो

गजराजपोत ! न कदापि मञ्चरेः ।

यदि बुध्यते हरिशिशुः स्तनन्धयो

भविता करेणपरिशेषिता मञ्चौ ॥ ५२ ॥

निसर्गाटारामे तरुकुलममारोपसुकृतौ

कृतौ मानाकारो वकुलमपि कुत्रापि निटधे ।

मदान्धेक्षण ! गजश्रेणीनाथ ! गजयूथपति ! सखे ! त्वम् इह अस्यां, जटिलायां त्वरया पलायितुमशक्यायामिति भावः, वनभुवि काननप्रदेशे, जगमपि स्थितिम् अवस्थानं, नो दध्याः न कुरु, असौ हरिपतिः सिंहन्द्रः, कुम्भिभ्रान्त्या कुम्भिनः गजा एते इति श्रमेण, खरेः तीक्ष्णैः, नखरैः विद्राविता विदारिताः, महान्तः गुरवः दृढाः, ग्रावग्रामाः शिलाखण्डाः येन तथाभूतः सन्, शान्तः सन्निति भावः, गिरिगर्भे गिरिगङ्गरे, स्वपिति निद्राति, असौ गतनिद्रत्वां दृष्टेव निहनिष्यति, तत् शोभं पलायस्वेति भावः । अत्रापस्तुतेन सिंह गजवृत्तान्तेन प्रस्तुतस्य कस्यचित् महाप्रतापशालिनः सकाशे अजानात् समुपस्थितस्य तद्वैरिणः उपस्थितेः समात् समप्रतीतिरूपाप्रस्तुतप्रशंसा । शिखरिणी वृत्तम् ॥ ५१ ॥

गिरौति ।—गजराजपोत ! हे गजेन्द्रशावक ! गुरुणा गर्वेण गुम्फितः युक्तः, अतिगर्वपरः सन् इत्यर्थः गिरिगङ्गरेषु पर्वतगुहासु, कदाऽपि न मञ्चरेः न विचरेः, यदि स्तनन्धयः स्तनपायी, हरिशिशुः सिंह-शावकः, बुध्यते जगर्ति, तदा मञ्चौ पृथिवी, करेणभिः परिशेषिता हस्तिनीमालशिष्टा, भविता भविष्यति, सर्वान् करिणः करिशवकांश्चामौ निहनिष्यति, स्त्रीणामवध्यत्वात् कस्य एवावस्थायन्ते इति भावः । अत्रापस्तुतेन सिंहशिशु-करिणः गजवृत्तान्तेन प्रवलवैरिशावकयोरुपस्थितः समात् समप्रतीतिरूपाप्रस्तुतप्रशंसा । मञ्जुभाषिणीवृत्तं, “सजसा जगौ च यदि मञ्जुभाषिणी” इति तद्वचनान् ॥ ५२ ॥

निसर्गाटिति ।—निसर्गात् स्वभावात्, तरुकुलानां वृक्षनिष्यान्नां,

इदं को जानीते यदयमिह कोणान्तरगतो

जगज्जालं कर्त्ता कुसुमभरसौरभ्यभरितम् ? ॥ ५१ ॥

यस्मिन् वेङ्गति सर्वतः परिचलत्कल्लोलकोलाहले-

मय्यादिभ्रमणभ्रमं हृदि हरिहन्ताबलाः पेदिरे ।

सोऽयं तुङ्गतिमिङ्गिलाङ्गकवल्लोकारक्रियाकोविदः

क्रोडे क्रोडतु कस्य कालकलङ्कत्यक्तार्णवो राघवः ? ॥ ५४ ॥

समारोपे संरोपणे, सुठु कृतम् अनुष्ठानम् अस्य अस्तीति तादृशः सुकृतो, कृतो कार्यदक्षः, मालाकारः माली, आरामे उपवने, “आरामः स्यादुपवनम्” इत्यमरः ; कुत्रापि आरामेकदेशे इत्यर्थः, वकुलमपि निदधे रोपितवान्, अयं वकुलः, इह आरामे, कोणान्तरगतः कोणविशेषस्थितः सन्, जगज्जालं भुवनसमूहं, कुसुमभराणां पुष्पनिषयानां, सौरभ्येण सौरभेण, भरितं पूरितं, यत् कर्त्ता करिष्यति, इदं को जनः, जानीते ? वेत्ति ? न कोऽपीत्यर्थः । अत्राप्रस्तुतेन वकुलवृत्तान्तेन सामान्य-रोपितानां मध्ये कस्यापि विशेषगुणवत्त्वेन प्रकाशितस्य कस्यचिदुपस्थितेः समात् समप्रतीतिरूपाप्रस्तुतप्रशंसा । शिखरिणी वृत्तम् ॥ ५३ ॥

यस्मिन्निति ।—यस्मिन् राघवे, वेङ्गति चलति सति, हरिहन्ताबलाः दिग्गजाः, सर्वतः समन्तात्, परिचलतां प्रसरतां, कल्लोलानां तरङ्गाणां, कोलाहलेः कलकलेः, “कोलाहलः कलकलः” इत्यमरः ; हृदि मनसि, मय्याङ्गेः समुद्रमयनगिरेः, मन्दरपर्वतस्थेत्यर्थः, भ्रमणं विलोडनं, तस्य भ्रमः किमयं मन्दरो गिरिः सागरं विलोडयतीति सन्देहजनितभ्रान्तिः, पेदिरे प्रापुः, सोऽयं तुङ्गानां वृक्षतां, तिभिङ्गिलाङ्गानां तिमाङ्गलान् मत्स्याभेदान्, अङ्गति गच्छति, ग्रासार्थमिति भावः तेषां तिभिङ्गिल-गिलाख्यमत्स्यभेदानां, क्वल्लोकारक्रियायां ग्रासकरणे, कोविदः पण्डितः, शक्त इत्यर्थः, राघवः “राघव वोयाली” इति प्रसिद्धः सामुद्रः मत्स्यविशेषः, कालेन यः कलङ्कः विरोधः, सागरेण सह इति भावः, तेन त्यक्तः अणवः समुद्रः येन तथाभूतः, कालवशात् केनचित् प्रकारेण सागरसह विरोधे सागरं त्यजन् सन्नित्यर्थः ; यद्वा—जालेन अन्तर्कन सह, कलङ्के विरोधः, मरणान्ते इति भावः, त्यक्तार्थवः

लूनं मत्तमतङ्गजेः कियदापि क्विन्नं तुषारादितैः
 शिष्टं ग्रासजभीषभानुकिरणैर्भस्मीकृतं काननम् ।
 एषा कोणगता मुहुः परिमलैरामोदयन्ती दिशः
 हा ! कष्ट ! ललिता लवङ्गलतिका दावाग्निना दह्यते ॥ १५ ॥
 स्वर्लोकस्य शिखामणिः सुरतरुग्रामस्य धामाङ्गतं
 पौनोमोपुरुहृतयोः परिणतिः पृथ्वावल्लोनामसि ।
 सत्यं नन्दन ! किम्विदं सद्दृष्टेर्नित्यं विधिः प्रार्थ्यते
 त्वत्तः षण्णवरङ्गताण्डवनटो दूरेऽस्तु वैश्वानरः ॥ १६ ॥

सन्, कस्य क्रांङ्गे क्रीडतु ? न एतादृक् कस्यापि क्रीडाऽस्ति, यत्
 असौ परिमातीति भावः । “अस्ति मत्स्यः तिमिर्नाम शतयोजनमायतः ।
 तिमिङ्गुलिर्लोऽप्यस्ति तद्गिलोऽप्यस्ति राघवः ॥” इति राघवस्य
 सर्वमत्स्याधिकत्वमुक्तम् । अत्राप्रस्तुतेन राघववृत्तान्तेन कस्यचित्
 प्रस्तुतस्य अतिमहोदयजनपालितस्य तद्गिरौधि स्वयं तथा महाबलस्य
 निराश्रयत्वोपस्थितेः समात् समप्रतीतिरूपाप्रस्तुतप्रशंसा । शार्दूल-
 विक्रीडितं वृत्तम् ॥ ५४ ॥

लूनमिति ।—काननं वनं, मत्तैर्मतङ्गजेः इतिभिः, लूनं दलितं,
 कियदपि तुषारादितैः शिशिरापट्टवैः, भावे क्त-प्रत्ययः ; क्विन्नं क्षयं नीतं,
 शिष्टम् अवशिष्टं, ग्रासजैः निदाघभवैः, भीषभानुकिरणैः भीषणसूर्य-
 मयूखैः, भस्मीकृतं दग्धम् ; हा ! कष्टम् ! एषा काणगता काननं कदेश-
 वर्त्तिनी, मुहुः पुनः पुनः, परिमलः सौरभैः, दिशः आमादयन्ती
 आकाशदयन्ती, ललिता सुन्दरी, मनोहारिणीत्यर्थः, “ललितं त्रिषु सुन्दरम्”
 इत्यमरः ; लवङ्गलतिका लवङ्गवल्ली, दावाग्निना वनानलिन, दह्यते
 भस्मीक्रियते । अत्राप्रस्तुतेन लवङ्गलतिकावृत्तान्तेन प्रस्तुतस्य कस्यचित्
 अबलाविनाशलोपस्थितेः समात् समप्रतीतिरूपाप्रस्तुतप्रशंसा । शार्दूल-
 विक्रीडितं वृत्तम् ॥ ५५ ॥

स्वर्लोकस्येति ।—नन्दन ! हे देवोद्यान ! त्वं स्वर्लोकस्य स्वर्गस्य, शिखा-
 मणिः शिरोरत्नं, तद्वत् शोभाकरमित्यर्थः, सुरतरुणां ग्रामस्य पारि-

स्वस्त्वव्यापृतिमग्नमानमतया मत्ता निवृत्ते जने
 चञ्चूकोटिविपाटिताररपुटो यास्याम्यहं पञ्जरात् ।
 एवं कौरवरे मनोरथमयं पोयूषमस्वादय-
 त्यन्तः सम्प्रविवेश वारणकराकारः फणिग्रामणोः ॥ ५७ ॥

जातादिसमूहस्य, अद्भुतं विचित्रं, धाम आश्रयः, तथा पौलोमी पुरुहूतयोः
 शचीन्द्रयाः, पृथ्यावल्लोनां सुकृतराशोनां, परिणतिः परिपाकः, फलमिति
 यावत्, अस्मि भवस्मि, सत्यं किन्तु सहृदयैः सचेताभिः, सदाशरैरित्यर्थः,
 जनेरिति शेषः, त्वदुपकारनिस्पृहैरपीति भावः, नित्यं सततं, विधिः
 विधाता, खाण्डवः तदाख्यवनविशेषः, रङ्गः नत्तनस्थानमिव, तत्र ताण्डवे
 भर्त्तने, “ताण्डवं नटनं नाटां लास्यं नृत्यञ्च नर्त्तनं” इत्यमरः ; नट इव
 खाण्डवदहनकारोत्थयः, वैश्वानरः अग्निः, “अग्निर्वैश्वानरो वर्हः”
 इत्यमरः ; त्वत्तः त्वत्सकाशात्, दूरे अस्तु भवतु, त्वामग्निर्न दहतु
 इति भावः, इदं प्रार्थयितुं याच्यते ; सहृदया उपकारनिरपेक्षा एव सतां
 शुभमभिलषन्तीति भावः । अत्राप्रस्तुतेन नन्दनवृत्तान्तेन प्रस्तुतस्य
 कस्यापि साधोः सहृदयैरशुभनिवृत्तिशान्तनस्योपस्थितः समात् समप्रतीति-
 रूपाप्रस्तुतप्रशंसा । शार्दूलविक्रीडितं वृत्तम् ॥ ५६ ॥

स्वहेति ।—स्वस्त्वव्यापृतिः निजनिजआपारः, तत्र मार्गं समासक्तं,
 मानमयस्य तस्य भावः तत्ता तथा हेतुना, जने मत्सन्निहितवरे इति भावः,
 मत्तः मत्सकाशात्, निवृत्ते अतिक्रान्ते सति, अहं चञ्चूकोट्या चञ्चग्रभागेन,
 विपाटितं विदलितम्, अररं कपाटं, पञ्जरद्वारमित्यर्थः, तदेव पुटमिव
 आवकच्चादिति भावः येन तथाभूतः, विपाटितपञ्जरद्वारः सन्नित्यर्थः,
 पञ्जरात् यास्यामि पलायिय, कौरवरे शुकपर्चिशृङ्गे, एवम् इत्थं, मनोरथ-
 मयं सहृदयात्मकं, पोयूषम् अमृतम्, आस्वादयति सति, वारणकरः
 हस्तिशुण्डः, तद्वशाकारो यस्य तथाभूतः, अतिदोषः स्थूलश्च इति भावः,
 फणिग्रामणोः भुजङ्गप्रवरः, अन्तः मध्यं, पञ्जरस्य इति शेषः, सम्प्रविवेश
 सम्प्रविष्टवानित्यर्थः ; कालसर्पेण असौ धृतो नाशितश्चेति भावः ।
 अत्राप्रस्तुतेन कौरववृत्तान्तेन कश्चित् प्रस्तुतस्य मनसा भाविसुखं पर्थ्या-

रे चाञ्चल्यजुषः ! मृगाः ! श्रितनगाः ! कल्लोलमालाकुला-
मेतामम्बधिगामिनीं व्यवसिताः सङ्गाहितुं वा कथम् ? ।
अत्रैवाच्छलदम्बुनिर्भरमहावर्त्तैः समावर्त्तितो
यत् प्रावेव रसातलं पुनरसौ यातो गजग्रामणोः ॥ ५८ ॥
पिब स्तन्यं पोत ! त्वमिह मददन्ताबलधिया
दृगन्तानाधत्मे किमिति हरिदन्तेषु परुषान् ? ।
त्रयाणां लोकानामपि हृदयतापं परिहरन्
अयं धीरं धीरं ध्वनति नवनौलो जलधरः ॥ ५९ ॥

लोचयतः सहसा कानेन कवलितस्योपस्थितः समात् समप्रतीतिरूपा-
प्रस्तुतप्रशंसा । शार्दूलविक्रीडितं वृत्तम् ॥ ५७ ॥

रे इति ।—रे श्रिता नगा यैः तथाभूताः पर्वतशामिन इत्यर्थः, चाञ्चल्य-
जुषः ! चपलाः ! मृगाः ! ययं कल्लोलमालाभिः तरङ्गश्रेणिभिः, आकुला
आक्रीणां ताम्, एतां पृगेवर्त्तिनीम्, अम्बधिगामिनीं मागरगां, नदीमित्यर्थः,
सङ्गाहितुम् अवगाहितुं, कथं वा केन हेतुना वा, व्यवसिताः ? उदयुक्ताः ?
नेतत् युक्तमिदानीं युष्माकमिति भावः ; यत् यस्मात्, असौ पुनरसावपि,
गजग्रामणोः गजयूथपतिः, अत्रैव नद्याम्, उच्छलन्तः उद्विक्ततां गच्छन्तः,
अम्बूनां जलानां, निर्भगाः निश्चया येषु तथाभूताः, ये महान्तः आवर्त्ताः
जलभ्रमरः, “स्यादावर्त्ताश्चामां भ्रमः” इत्यमरः ; तेः समावर्त्तितः विघूर्णितः
सन्, प्रावेव श्लिष, रसातलं पातालं, यातः गतः, मृत इति यावत् ; का
कथा अन्येषामिति भावः । अत्राप्रस्तुतेन नदी-मृग-गजैरुत्तमान्तेन
प्रस्तुतस्य कस्यचिदतिमहताऽपि सम्प्रेष्टुमशक्यं स्थानं प्रवेष्टुमिच्छतः
चुद्रस्योपस्थितः समात् समप्रतीतिरूपाप्रस्तुतप्रशंसा । शार्दूलविक्रीडितं
वृत्तम् ॥ ५८ ॥

पिबेति !—पोत ! हे शिशो ! त्वं स्तन्यं स्तनदग्धं, पिब, इह ण्डु,
हरिदन्तेषु दिगन्तेषु, मददन्ताबलधिया मत्तगजैर्द्रोऽयमिति बुद्ध्या, परुषान्
कलुषितान्, दृगन्तान् अपाङ्गान्, किमिति कथम् आधत्से ? निदधामि ?
अयं नवनौलः जलधरः मेघः, त्रयाणामपि लोकानां जगतां, हृदयतापम्
आर्षिं, परिहरन् अपनयन्, धीरं धीरम् अतिगम्भीरं यथा तथा, ध्वनति

धोरध्वनिभिरलं तं नीरद ! मे मासिको गर्भः ।

उन्मदवारणबुद्ध्या मध्येजठरं समुच्छलति ॥ ६० ॥

वैतुण्डगण्डकण्डूति-पाण्डित्यपरिपन्थिना ।

हरिणा हरिणालोषु कथ्यतां कः पराक्रमः ? ॥ ६१ ॥

नीरान्निर्मलतो जनिर्मधुरता वामामुखस्यर्चिनी

वामो यस्य हरेः करे परिमलो गोर्वाणचेतोहरः ।

सर्वस्वं तदहो ! महाकविगिरां कामस्य चाश्वोरुह !

त्वक्षेत् प्रीतिमुरौकरोषि मधुपे तत्त्वां किमः चक्ष्महे ? ॥ ६२ ॥

नदति । अत्राप्रस्तुतेन पात-जलधरवृत्तान्तेन कस्यचित् प्रस्तुतस्य भोषण-
मूर्तेरग्रे च परमद्वितकरस्य दर्शनं न शङ्कितस्थोपस्थितेः समात् समप्रतीति-
रूपाप्रस्तुतप्रशंसा । शिखरिणी वृत्तम् ॥ ५८ ॥

धोरिति ।—नीरद ! हे जलद ! मे मम, मासिको मासैकभवः, गर्भः
कुत्तिस्थजोवः, ते तव, धोरध्वनिभिः गम्भोरनादैः, उन्मदवारणबुद्ध्या
मत्तगजाऽयं नदतीति धिया, जठरस्य मध्ये मध्येजठरम् उदरमध्ये, अल-
मतिशयेन, समुच्छलति पतनाय चलतीत्यर्थः । अत्राप्रस्तुतेन गर्भपात-
वृत्तान्तेन कस्यचित् प्रस्तुतस्थितेः समात् समप्रतीतिरूपाप्रस्तुतप्रशंसा ।
उपगोतिवृत्तम् ॥ ६० ॥

वैतुण्डेति ।—वैशिष्टं तुण्डमाननं येषां ते वितुण्डाः ते एव वैतुण्डाः
गजाः, स्वार्थेऽन्-प्रत्ययः ; तेषां गण्डयोः कपोलयोः, कण्डूतिः कण्डूयनं,
वर्षणमित्यर्थः, तत्र यत् पाण्डित्यं नैपुण्यं, तत्परिपन्थिना तद्विरोधिना,
गजवेरिणेत्यर्थः, हरिणा सिंहन, हरिणालोषु मृगसंहतिषु, पराक्रमः
बलप्रकाशः, कः कथ्यताम् ? नैव तत्पराक्रमो युक्त इति भावः ।
अत्राप्रस्तुतेन सिंह-मृगवृत्तान्तेन प्रस्तुतस्य कस्यचित् महापुरुषेण क्षुद्रजन-
विरोधस्यायुक्ततोपस्थितेः समात् समप्रतीतिरूपाप्रस्तुतप्रशंसा । अनुष्टुप्
वृत्तम् ॥ ६१ ॥

नीरादिति ।—अश्वोरुह ! हे पद्म ! यस्य तव निर्मलतः विमलात्,
नीरात् जलात्, जनिरुत्पत्तिः, “जनिरुत्पत्तिरुद्भवः” इत्यमरः ; निर्दोषकुल-
जातस्त्वमिति भावः ; मधुरता मनोहारित्वं, वामा सुन्दरी नारी, तस्या

लोलामुकुनितनयनं किं सुखशयन समातनुषे ? ।

परिणामविषमहरिणा करिनायक ! वर्धते वरम् ॥ ६१ ॥

विदुषां वदनादाचः सहसा यान्ति नो वह्निः ।

याताश्चेन्न पराश्रन्ति हिरदानां रटा इव ॥ ६४ ॥

मुखं स्पृष्टे इति तत्स्पृष्टिनो तदनुरूपेत्यर्थः, सुन्दरीमुखवत् मनो ह्वरीतीति भावः, हरेर्नारायणस्य सूर्यस्य वा, करे हस्ते, वामः स्थितिः, हरेः शङ्ख-चक्र गदा-पद्मधारित्वादिति भावः, साधुसङ्गतवासीति तात्पर्यं, परिमलः मोरभं सुयशश्च, गीर्वाणानां देवानां, चतुर्हरः मनोहरः, देवगणेष्वपि तव मुख्यातिरस्तीति भावः, त्वं महाकवीनां गिरः वाचः, रचना इत्यर्थः तासां, कामस्य मदनस्य च, सर्वश्वं समस्तधनस्वरूपं, महाकवयस्त्वया स्वकृतिमुद्गासयन्ति, कामश्च स्वव्यापारमुद्गोपयतीति भावः, अहो ! आश्चर्यं, तत् तथात्वेऽपि, त्वं चेत् यदि, मधुपं भ्रमरं, नीचे इति भावः, प्रीतिम् उरीकरोषि अङ्गीकरोषि, तत् तदा, त्वां किम् आचक्ष्महे ? वदामः ? न किमपीत्यर्थः, एतादृशस्य तव नीचामङ्गां नोचित इति भावः । अलाप्रस्तुतेनाम्भोरुहस्य मधुपसङ्गवृत्तान्तेन प्रस्तुतस्य कस्यापि साधारणसाधुसङ्गस्योपस्थितेः समात् समप्रतीतिरूपाप्रस्तुतप्रशंसा । शार्दूलविक्रीडितं वृत्तम् ॥ ६२ ॥

लोलति ।—करिनायक ! हे गजराज ! लोलया विलासेन, मुकुलिते निमोलिते, नयनं यस्मिन् तत् यथा तथा, किं कथं, सुखशयनं सुखसुप्तिं, समातनुषे ? करोषि ? न युक्तं तव सुखशयनमित्यर्थः ; कुतः ? इत्याह, परिणामे विषमः दारुणः, यः हरिः मित्रः, तेन वैरं शालवं, वर्धते वृद्धिं गच्छति । अलाप्रस्तुतेन करि-मित्रवृत्तान्तेन कस्याचित् प्रस्तुतस्य दुर्गन्त-शत्रुजनविरुद्धस्य प्रमादतोऽवस्थित्योपस्थितेः समात् समप्रतीतिरूपा-प्रस्तुतप्रशंसा । उपगीतिवृत्तम् ॥ ६३ ॥

विदुषामिति ।—विदुषां विद्यावतां, वदनात् मुख्यात्, वाचः वचनानि, सहसा पौर्वापर्यमनवधार्येति भावः, वह्निः नो यान्ति न निःसरन्तीत्यर्थः, याताश्चेत् निरुता यदि, तदा हिरदानां हस्तिनां, रटा इव दन्ता इव, न

औदार्यं भुवनत्रयेऽपि विदितं सम्भूतिरन्धोनधे-
 र्वाप्तो नन्दनकानने परिमलो गोर्वाणनेतोहरः ।
 एवं दाढगुरोर्गुणाः सुरतरोः सर्वेऽपि लोकोत्तराः
 स्त्रादर्शिप्रवरार्थितार्पणविधावेको विवेको यदिति ॥ ६५ ॥
 एको विश्वमतां हरास्यपट्टणः प्राणानहं प्राणिनाम्
 इत्येवं परिचिन्त्य मा स्वमनसि व्याधानुतापं कृथाः ।
 भूपानां भवनेषु किञ्च विमलचेत्रेषु गूढाशयाः
 माधृनामरयो वसन्ति कति नो त्वत्तल्यकक्षाः श्रुताः १॥६६॥

पराञ्चन्ति न निवर्तन्ते, यथा हस्तिदन्तान् कदाऽपि खलन्ति तथा
 सज्जनवाक्यानि न कदाऽपि विपर्ययं गच्छन्तीति निष्कर्षः । उप-
 माऽलङ्कारः ॥ ६४ ॥

औदार्यमिति ।—औदार्यं महत्त्वं, वदान्यत्वञ्च, “उदारो दाढ-महतोः”
 इत्यमरः ; भुवनत्रयेऽपि विलाक्यामापि, विदितं ज्ञातं, दर्शनात् श्रवणाद्वा
 इति शेषः, अन्धोनधेः समुद्रात्, मध्यमानादिति भावः, सम्भूतिः
 समुत्पत्तिः, नन्दनकानने देवोद्यानं, वासः स्थितिः, परिमलः मोरभं,
 सुयशश्च, गोर्वाणानां देवानां, “वर्हिर्मुखाः क्रतुभुजो गोर्वाणा दानवारयः”
 इति देवपर्यायिषु अमरः ; चितोहरः मनोहरः, एवम् इत्थं, दाढगुरोः
 वदान्यप्रवरस्य, सुरतरोः कल्पद्रुमस्य, मयऽपि गुणाः औदार्य-सत्कुलप्रसूति-
 सदाशय-माधुर्यादयः, लोकोत्तराः अलौकिकाः, अमाधारणा इत्यर्थः, किन्तु
 अर्थिप्रवरैः याचकश्रेष्ठैः, अर्थितस्य याचितस्य, अपेणविधौ प्रदानव्यापारे,
 एकः एकमात्रः, विवेकः विचारः, यदिति स्यात् । अत्राप्रस्तुतेन सुरतरो-
 रविवेकवृत्तान्तेन प्रस्तुतस्य कस्यचित् दातुः पातापाताविवेकोपस्थितः
 समात् समप्रतीतिरूपाप्रस्तुतप्रशंसा । शार्दूलविक्रीडितं वृत्तम् ॥ ६५ ॥

एक इति ।—हे व्याध ! अहमेकः केवलः, अपट्टणः निर्दयः सन,
 विश्वमतां नायमस्मान् हनिष्यतीति विश्वासेन चरतामित्यर्थः, प्राणिनां
 जीवानां, प्राणान् हरामि नाशयामि, इति एवं, परिचिन्त्य पर्यालोच्य,
 स्वमनसि निजचेतसि, अनुतापं पश्चात्तापं, मा कृथाः न कुरु, कुतः ?

विश्वाऽथ मधुरवचनैः साधून् ये वक्ष्यन्ति नम्रतमाः ।

तानापि दधासि मातः ! काश्यपि ! यातस्तवापि च विवेकः ? ॥ ६७ ॥

अन्या जगद्धितमयी मनसः प्रवृत्ति-

रन्मैव काऽपि रचना वचनावलौनाम् ।

लोकोत्तरा च कृतिराकृतिरार्त्तहृद्या

विद्यावतां सकलमेव गिरां दवीयः ॥ ६८ ॥

इत्याह, भूपानां राज्ञां, भवनेषु गृहेषु, किञ्च विमलक्षेत्रेषु तीर्थेषु इत्यर्थः, गूढाश्रयः अविज्ञाताभिप्रायाः, दुष्टमनसः इति भावः, साधूनाम् अरयः शत्रवः, चतुर्थकृत्वाः त्वत्प्रतिरूपाः, खला दुर्जनाः, कति वसन्ति ? बहवो वसन्तीत्यर्थः । अत्र व्याधस्य प्राणिहिंसायामुत्कर्षमुक्त्वा त्वत्तुल्यकृत्वाः खला इत्यपमानत्वकल्पनात् प्रतीपालङ्कारभेदः । तथा च दर्पणः, “उक्त्वा चात्यन्तनुत्कर्षमत्युत्कृष्टस्य वस्तुनः । कल्पितेऽप्युपमानत्वे प्रतीपं केचिद्दृष्टिरे ॥” इति । शार्दूलविक्रीडितं वृत्तम् ॥ ६६ ॥

विश्वास्येति ।—मातः काश्यपि ! हे वसुन्धरे ! ये जनाः, नम्रतमाः अतिशयेन विनोताः सन्तः, मधुरवचनैः साधून् विश्वाऽथ वक्ष्यन्ति प्रतारयन्ति, तानपि दधासि ? बहसि ? तवापि च विवेकः विचारः, यातः ? नष्टः ? अवाप्रस्तुतेन काश्यप्याः खलवहनकीर्त्तनन कस्यचित् प्रस्तुतस्य महात्मनो दुजनपोषणस्थोपस्थितः समात् समप्रतीतिरूपाप्रस्तुतप्रशंसा । गोतिष्ठत्तम् ॥ ६७ ॥

अन्येति ।—विद्यावतां विदुषां, जगतां हितमयी हितसाधनी, मनसः प्रवृत्तिः अन्या अपरा, अलौकिकीत्यर्थः, वचनावलौनां वाक्प्रपञ्चानां, काऽपि विशिष्टेत्यर्थः, रचना विन्यासः, अन्येव अपरेव, लोकातिशायिनीत्यर्थः, कृतिः कार्यञ्च, लोकात्तरा अलौकिकी, असाधारणीत्यर्थः, आकृतिश्च अवयवश्च, आर्त्तानां दुःखितानां, हृद्या मनोहारिणीत्यर्थः, मौम्येति यावत्, किं बहूना सकलमेव सर्वव्यापार एव, गिरां वाचां, दवीयः दूरवर्त्तीत्यर्थः, अनिर्वचनीय इति यावत् । वसन्ततिलकं वृत्तम् ॥ ६८ ॥

आपन्नतः किल महाशयचक्रवर्ती

विस्तारयत्युक्तपुर्वमुदारभावम् ।

कालागुरुदहनमध्यगतः समन्तात्

लोकोत्तरं परिमलं प्रकटोक्तरोति ॥ ६८ ॥

विश्वाभिरामगुणगौरवगुम्फितानां

रोषोऽपि निर्मलधियां रमणीय एव ।

लोकम्पृणैः परिमलैः परिपूरितस्य

काश्मोरजस्य कटताऽपि नितान्तरम्या ॥ ७० ॥

आपन्नत इति ।—महाशयचक्रवर्ती महात्मा जनः, आपन्नतः किल विपद्भूतोऽपि, अकृतपूर्वं पूर्वादपि अधिकमिति यावत्, उदारभावं महाशयत्वं, विस्तारयति प्रकाशयति, तथा हि, कालागुरुः क्षणागुरुः, गन्धद्रव्यविशेषः इत्यर्थः, दहनमध्यगतः अग्निमध्ये स्थितः सन्, समन्तात् सर्वतः, लोकोत्तरम् अलौकिकम्, अतिमनोहरमित्यर्थः, परिमलं सौरभं, प्रकटोक्तरोति आविष्करोति । अत्र एकस्य प्रकटोक्तरूपस्य सामान्य-धर्मस्य पृथङ्निर्देशात् प्रतिवस्तूपमं लङ्कारः । तथा च दर्पणः, “प्रति-वस्तूपमा सा स्यात् वाक्ययोग्य-साम्ययोः । एकोऽपि धर्मः सामान्यो यत्र निर्दिश्यते पृथक् ॥” इति । वसन्ततिलकं वृत्तम् ॥ ६८ ॥

विश्वेति ।—विश्वाभिरामाणां जगन्मनोहराणां, गुणानां शील-सौन्दर्यादीनां, गौरवेण गुम्फितानाम् अलङ्कृतानाम् इत्यर्थः, निर्मलधियां विशुद्धमनोनां, साधूनामिति शेषः, रोषोऽपि क्रोधोऽपि, रमणीय एव मनोऽपि एव, न्यायानुगतत्वादिति भावः ; तथा हि, लोकं पृथगन्ति प्रीणय-न्तीति लोकम्पृणाः तैः लोकप्रीतिकरैः इत्यर्थः, खश् प्रत्ययः ; परिमलैः मोरभैः, परिपूरितस्य भरितस्य, काश्मोरजस्य कङ्कमस्य, गन्धद्रव्यभेदस्य इत्यर्थः, कटताऽपि तीव्रताऽपि, नितान्तरम्या अतीवकृद्या । अत्रापि प्रति-वस्तूपमा । वसन्ततिलकं वृत्तम् ॥ ७० ॥

लीलालुहितशारदापुरमहामम्यङ्गराणां पुरी

विद्यामम्यविनिर्गलत्कणमुषो वल्गन्ति चेत् पामराः ।

अद्यक्षाः फणिनां शकुन्तशिग्रवो दन्तावलानां वृक्षाः

सिंहानाञ्च सुखेन मूर्धसु पदं धाम्यन्ति शालावृक्षाः ॥ ७१ ॥

गीर्भिर्गुरुणां पक्ष्वाक्षराभि-

स्तिरस्कृता यान्ति नरा मङ्गत्वम् ।

अलम्ब्याणोत्कषणा नृपाणां

न जात मौली मणयो वसन्ति ॥ ७२ ॥

लीलेति ।—विद्यामम्य विद्याग्रहं, तस्मात् विनिर्गलतः विनिःसरतः, कणान् मुष्णन्ति हरन्तीति तद्योक्ताः, विद्यामन्दिरे यत्किञ्चिद्विज्ञाना इत्यर्थः, पामराः मूर्खाः, अविवेकिन इत्यर्थः, लीलया विलासविशेषेण इत्यर्थः, लुण्ठिताः हृताः, अधिगता इत्यर्थः, शारदापुरात् सरस्वती-मन्दिरात्, महान्तः अत्यत्कृष्टाः, सम्यङ्गराः बहवः सम्यदः यैः तेषां, लम्बविद्याऽतिशयानाम् इत्यर्थः, जनानामिति शेषः, पुरः अग्रतः, चित् यदि, वल्गन्ति व्यापकतया विहरन्तीत्यर्थः, तदा अद्यक्षाः अद्यभवाः परदिन-जाताश्च, अचिरप्रमृता इति यावत्, शकुन्तशिग्रवः पक्षिशावकाः, फणिनां भुजङ्गानां, वृक्षाः ईहामृगाः, “घोष” इति ख्याताः कुकुराकारचद्रव्याघ्रा इत्यर्थः, दन्तावलानां दन्तिनां, शालावृक्षाः कुकुराः शृगाला वा, सिंहानाञ्च मूर्धसु शिरःसु, सुखेन पदं धाम्यन्ति दास्यन्ति । अत्र अज्ञानां विज्ञ-समीपं व्यापकतया विचरणं शकुन्तशिग्रूनां सर्पशिरसि, वृक्षाणां वृक्ष-शिरसि, व्याघ्राणां सिंहशिरसि च पदनिधानमिवेति विम्बानुविम्बप्रत्याय-नादसम्बन्धे सम्बन्धरूपातिशयोक्तिरलङ्कारः । शार्दूलविक्रौडितं वृत्तम् ॥ ७१ ॥

गीर्भिरिति ।—नरा मानवाः, गुरुणां पितादौनां, “गुरुर्गोप्यति-पिताम्योः” इत्यमरः ; पक्ष्वाक्षराभिः कटुभिरित्यर्थः, गीर्भिः वार्भिः, तिरस्कृताः निर्भर्त्विताः सन्तः, मङ्गत्वं यान्ति प्राप्नुवन्ति, ज्ञानलाभेनेति भावः ; तथा हि, मणयः रत्नाणि, न लब्धं शक्येन श्रान्ताख्ययन्त्रेण, उत्कषणम् उद्धरणं यैः तथाभूताः, जातु कदाचिदपि, नृपाणां राज्ञां,

वहति विषधरान् पटोरजन्मा

शिरसि मसौपटलं दधाति दौपः ।

विधुरपि भजतेतरां कलङ्कं

पिशुनजनं खलु विभ्रति क्षितोन्द्राः ॥ ७३ ॥

सत्पुरुषः खलु हिताचरणैरमन्द-

मानन्दयत्यखिललोकमनुक्त एव ।

आराधितः कथय केन करैरुदारैः

इन्दुर्विकाशयति कैरविणौकुलानि ? ॥ ७४ ॥

मौलौ किरौटे, “बूडा किरौटं केशाश्च संयता मोलयस्त्रयः” इत्यमरः ; न वसन्ति न राजन्ते इत्यर्थः, शास्त्रघर्षिता एव वसन्तीति भावः । अत्रोभयो-
र्वाक्ययोर्विम्बानुविम्बप्रतीतिदृष्टान्तालङ्कारः ; तथा च दर्पणः, “दृष्टान्तस्तु
मधर्मस्य वस्तुनः प्रतिविम्बनम्” इति । उपजातिवृत्तम् ॥ ७३ ॥

वहतीति ।—पटोरजन्मा चन्दनतरुः, विषधरान् भुजङ्गान्, वहति
धारयति, दौपः शिरसि शिखायां, मसौपटलं कज्जलसङ्घं, दधाति, विधु-
रपि चन्द्रोऽपि, कलङ्कं भजतेतराम् अतिशयेन धारयति, क्षितोन्द्राः
राजानः, पिशुनजनं दुर्जनं, विभ्रति खलु पुण्यवेत्यर्थः । अत्रैकस्य
सामान्यधर्मस्य पृथङ्निर्देशात् प्रतिवस्तूपमाऽलङ्कारः ; तथा च दर्पणः,
“प्रतिवस्तूपमा सा स्यात् वाक्ययोर्गम्य-साम्ययोः । एकोऽपि धर्मः सामान्यो
यत्र निर्दिश्यते पृथक् ॥” इति । पुष्पिताया वृत्तम् “अयुजि नयुगरेफतो
यकारो यजि तु नजौ ज्वरगाश्च पुष्पिताया” इति तद्वक्षणात् ॥ ७३ ॥

सत्पुरुष इति ।—सत्पुरुषः मज्जनः, अनुक्त एव अर्काशितोऽपीत्यर्थः,
हिताचरणैः शुभानुष्ठानैः, अखिलं समस्तं, लोकम्, आनन्दयति खलु प्रोण-
यत्येव, तथा हि. इन्दुश्चन्द्रः, केन जननं, आराधितः सन् उदारैः मङ्गलैः,
जगदानन्दकरैरिति भावः, करैः अंगुभिः, किरणैरित्यर्थः, “बलिहस्तांशवः
कराः” इत्यमरः ; कैरविणौकुलानि कुसुदिनौष्ठानि, त्रिकाशयति ?
प्रस्फोटयति ? कथय ? न केनापि आराधितः, किन्तु स्वयमेव विकासय-
तीत्यर्थः । अत्रापि दृष्टान्तालङ्कारः । वसन्ततिलकं वृत्तम् ॥ ७४ ॥

कृतमपि महोपकारं पय इव पीत्वा निरातङ्गम् ।
 प्रत्युत हन्तुं यतते काकोदरसोदरः खलो जगति ॥ ७५ ॥
 पाण्डित्यं परिहृत्य यस्य हि कृते वन्दित्वमालम्बितं
 दुष्प्रापं मनसाऽपि यो गुरुतरैः क्लेशैः पदं प्रापितः ।
 रुदस्तत्र स चेन्निगोर्थ्य सकलां पूर्वापकारावलीं
 दुष्टः प्रत्यवतिष्ठते तदधुना कस्मै किमाचक्ष्महे ? ॥ ७६ ॥
 परार्थव्यासङ्गादुपजहदपि स्वार्थपरता-
 मभेदैकत्वं यो वहति गुरु भूतेषु सततम् ।

कृतमिति ।—काकोदरः भुजङ्गः, तत्सोदरः तत्सदृश इत्यर्थः, खलः
 दुर्जनः, जगति कृतमपि महान्तमुपकारं पय इव दुग्धमिव, पीत्वा भक्ष-
 यित्वा, निरातङ्गं निःशङ्कं यथा तथा, प्रत्युत वेपरीत्य, हन्तुं हिंसितुं, यतते
 उद्यच्छति, यथा दुग्धोपहितः सर्पः पोष्टारं निहन्ति, तथा दुर्जनः
 कृतोपकारं सुजनं हन्तोत्यर्थः । उपमाऽलङ्कारः । उद्गीतं वृत्तम्,
 “आख्यांशकलद्विनये विपरोते पुनरिहोद्गीतिः” इति लक्षणात् ॥ ७५ ॥

पाण्डित्यमिति ।—यस्य जनस्य, कृते निमित्तं, पाण्डित्यं विद्यावत्त्वं,
 परिहृत्य परित्यज्य, वन्दित्वं स्तुतिपाठकत्वम्, आलम्बितं हि गृहीतमेव,
 विद्वान् हि कसपि वन्दिभावेन कल्पितस्तवेनाराधयति, मया तु यस्याभु-
 न्तस्य परतोषणमपि कल्पितस्तुतिभिराचरितमिति भावः, यः मनसाऽपि
 दुष्प्रापं दुर्लभं, पदं गुरुतरैः अतिमहद्भिः, क्लेशैः प्रापितः नीतः, बहुभिः
 क्लेशैः पदप्रदातारमाराध्य मया यः समुन्नतं पदं प्रापित इति यावत्, स
 जनः, तत्र पदे, रुदः वह्नमूलः, लब्धप्रतिष्ठः सन् इति भावः, चेत् यदि,
 सकलां सर्वां, पूर्वापकारावलीं पूर्वकृतोपकारसमूहं, निगोर्थ्य विनाशय,
 अस्वीकृत्यति यावत्, दुष्टः सन् प्रत्यवतिष्ठते प्रतिकूलतया वर्तते, तत् तदा,
 कस्मै जनाय, किम् आचक्ष्महे ? कथयामः ? न किमप्यत्र कथयितुमशक्नोति
 भावः । शार्दूलविक्रीडितं वृत्तम् ॥ ७६ ॥

परार्थेति ।—यः पुरुषः, साधुरित्यर्थः, परमात्मा च, स्वार्थपरतां स्वार्थ-
 सिद्धाद्देश्यम्, उपजहदपि त्यजन्नपि, परार्थव्यासङ्गात् परार्थनिष्पादनासक्तः,

स्वभावात् यज्जान्तः स्फुरति ललितोदात्तमहिमा

समर्थो यो नित्यं स जयतितरां कोऽपि पुरुषः ॥ ७७ ॥

वंशभवो गुणवानपि सङ्गविशेषेण पूज्यते पुरुषः ।

न हि तुल्योफलविक्रलो लोणः दण्डः प्रयाति साहमानम् ॥ ७८ ॥

अमितगुणोऽपि पदार्था दोषेणैकेन निन्दितो भवति ।

निखिलरसायनमहितो गन्धेनोद्येण लघुन ३८ ॥ ७९ ॥

उपकारमेव तनुते विपन्नतः सङ्गुणो नितराम् ।

मूर्च्छां गतो मृतो वा निदशेनं पारदोऽत्र रमः ॥ ८० ॥

भूतेषु प्राप्तिः, सततं गुरु अधिकम्, अर्भदैक्यं मेदेऽपि अभिन्नदृष्टव-
च्चारण एकचम्, अनेदे सति एकचमद्वितीयत्वञ्च, “सर्वं खल्विदं ब्रह्म” इति
श्रुतेः सर्वेषां ब्रह्माभिन्नत्वात्; वहति धत्ते, तथा यस्य पुरुषस्य, ललितोदात्त-
महिमा अतिमगाच्च तो सदान् महिमा, स्वभावादेव अन्तः, सर्वान् प्राप्तिना-
मिति शेषः, स्फुरति उद्भासते, यः पुरुषः, नित्यं सततं, समर्थः प्रभुः, स्वाधीन
इत्यर्थः, स कोऽपि पुरुषः जयतितरां सर्वोत्कर्षेणातोव राजते इत्यर्थः ।
अपार्थश्रेष्ठः; तथा च दर्पणः, “श्रेष्ठः स्वभावादेकार्यः श्रेष्ठोऽनेकार्य-
वाचनम्” इति । निखरिणी वृत्तम् ॥ ७७ ॥

वंशभव इति ।—वंशभवः सङ्गवंशजातः, वंशजश्च, गुणवान् विनयादि-
गुणाकारः, रज्जुबद्धश्च, पुरुषः सङ्गविशेषेण साधुरुद्धवासेन, पूज्यते आद्वियते;
लोणादण्डः तुल्योफलविक्रलः तुल्योफलविरहितः, महिमानं साहसान्, न
हि प्रयाति नेव लभते । अत्र वैधर्म्येण दृष्टान्तालङ्कारः ॥ ७८ ॥

अमिति ।—अमिताः प्रभूताः, गुणा यस्य तादृशोऽपि, पदार्थः वस्तु,
एकेन एकमात्रेण, दोषेण निखिलं समस्ते, रसायने पारदादिशोधने
जरादिनाशोपवपिशेषे वा, सङ्घितः आहतः, वेद्यैरिति शेषः, लघुनः
कद्विशेषः, उद्येण तीक्ष्णेन, गन्धेनेव निन्दितः भवति । उपमा-
लङ्कारः ॥ ७९ ॥

उपकारमिति ।—सङ्गुणः शोभनगुणशाली पुरुषः, विपन्नतः आपन्नः,
अपिरजाध्याहार्यः, नितराम् अतिशयेन, उपकारमेव तनुते विस्तारयति ।

वनान्तं खेलन्ता शशकशिशुमालोक्य चकिता
 भुजप्रान्तं भर्तुर्मज्जति भयहर्तुः सपदि या ।
 अहो ! सेयं माता दशवदनगीता हलरदैः
 परीता रक्षोभिः श्रयति विवशा कामपि दशाम् ? ॥ ८१ ॥
 पुगे गौर्वाणानां निजभुजबलाहोपुरुषिकाम्
 अहो ! कारं कारं पुरभिदि शरं सम्प्रख्यतः ।
 स्मरस्य स्वर्वालानयनशुभमालार्चनपदं
 वपुः मद्यो भालानलभासितजालास्त्रदमभूत् ॥ ८२ ॥

करांतोचर्यः, अत्र त्रिषधे, मूर्च्छां आयुर्वंदोक्तसंस्कारविशेषं, गतः, मृती
 वा प्रक्रियाविशेषेण भस्मीकृत इति भावः, परदा रसः पारदाख्या रसः,
 निदर्शनं दृष्टान्तः । अत्रापि दृष्टान्त एवालङ्कारः । उपगौति
 वृत्तम् ॥ ८० ॥

वनान्ते इति ।—वनान्ते वनसोमाशां, खेलन्ती क्रीडन्ती, या शशक-
 शिशुं शशकख्यमृगविशेषशावकम्, आलोक्य दृष्ट्वा, चकिता भीता सती,
 सपदि तत्क्षणं, भयहर्तुः भोतिनाशकस्य, भर्तुः स्वामिनः, रामस्य इत्यर्थः,
 भुजप्रान्तं मज्जति आश्रयति, अहो ! खेदे, से । सोता, दशवदनेन रावणेन,
 नोता मृता, अत्र एव विशा पराधोना सती, हलरदैः लाङ्गलफलकतुल्य-
 दन्तैः, रक्षोभिः निशाचरैः, परीता परिवेष्टिता, कामपि अनिर्वचनीया,
 दशां दुःखावस्थामित्यर्थः, श्रयति प्राप्नोति । शिखरिणी वृत्तम् ॥ ८१ ॥

पुर इति ।—गौर्वाणानां देवानाम् इन्द्रादीनां, पुरः अग्रतः, निजभुज-
 बलस्य स्वबाहुवीर्यस्य, आहोपुरुषिका । अहमेव समर्थः नान्य इत्याकार-
 दर्पमित्यर्थः, कारं कारं पुनः पुनः कृत्वा, अभीक्ष्णं यामुलः, पुरभिदि
 शम्भौ, शरं सम्प्रख्यतः सम्प्रतः, स्मरस्य कामस्य, स्वर्वालानां सुरसुन्दरीणां,
 नयनशुभमाला निरूपयता शोभनया सजा, अर्चनपदं पूजास्थानं,
 वपुः शरीरं, मद्यः मपदि, भालानलेन लज्जाटानिना, भसितजालानां
 भस्मवद्भूतानां, प्रसङ्गं पानां, अभूत् भस्मज्जदभूदित्यर्थः, अहो ! खेदे ।
 शिखरिणी वृत्तम् ॥ ८२ ॥

युक्तं सभाया खलु मकटानां

शाखास्तरूणां मृदुलासनानि ।

सुभाषितं चात्कृतिरातिथेयो

दन्तेनखाग्रैश्च विपाटितानि ॥ ८३ ॥

किं तीर्थम् ? हरिपाटपद्मभजनं, किं रत्नम् ? अच्छा मतिः,

किं शास्त्रम् ? श्रवणेन यस्य गलात् हैतान्धकारोदयः ।

किं मित्रं सततोपकाररसिकम् ? तत्त्वावबोधः सखे !

कः शत्रुवंद खेददानकुशलः ? दुर्वासनासञ्चयः ॥ ८४ ॥

युक्तमिति ।—मकटानां वानराणां, सभायां समाजे, तरूणां वृक्षाणां, शाखाः मृदुलानि कामलानि, असनानि उपवेशनस्थानानि, चात्कृतिः चात्कारः, सुभाषिः सुष्ठु आलापः, दन्तेः नखाग्रैश्च विपाटितानि परस्परं विदलितानि, आतिथेयोऽतिथिसत्कारः, अतिथौ साध्वोति ढक् ; युक्तं खलु उचितमेवैतदित्यर्थः । उपजाति उत्तमम् ॥ ८३ ॥

किमिति ।—तीर्थं पुण्यस्थानं किम् ? हरिनां रायणस्य, पाटपद्मभजनं चरणपङ्कजसेवनमित्युत्तरम् । रत्नं किम् ? अच्छा निर्मला, मतिः प्रज्ञेत्युत्तरम् । शास्त्रं किम् ? यस्य श्रवणेन द्विधा इतं हीतं तस्य भावः हेतुं भेदज्ञानमित्यर्थः, तदन्धकार इव हैतान्धकारः, तस्य उदयः उद्रेकः, मलति नश्यति, “एकमेवाद्वितीयं ब्रह्म” इति ज्ञानं यस्य श्रवणेन उदेति तदेव शास्त्रमित्युत्तरम् । हे सखे ! सततोपकाररसिकं सर्वदा उपकारपरं, मित्रं किम् ? तत्त्वावबोधः ब्रह्मज्ञानमित्युत्तरम् । खेददान-कुशलः दुःखदाननिपुणः, शत्रुः कः ? वद ब्रूहि, वाक्यार्थः कर्म ; दुर्वासनानां दुष्टानां वासनानां संसारसृष्टाणां, सञ्चयः समूहः इत्युत्तरम् । अत्र प्रत्युक्तात् वस्तुनो हरिपादपद्मभजनादेस्तादृशानामन्येषां पुण्य-स्त्रेतादीनामर्थानां निरासात् परिसङ्गाऽलङ्कारः । तथा च दर्पणः, “प्रश्नादप्रश्नतो वाऽपि कथितात् वस्तुनो भवेत् । तादृगन्वव्यपोहयेत् शब्दं अर्थोऽथवा भवेत् ॥ परिसङ्गा—” इति । शार्दूलविक्रीडितं उत्तमम् ॥ ८४ ॥

निष्ठातोऽपि च वेदान्ते साधुत्वं नेति दुर्जनः ।

चिरं जलनिधौ मग्नो मैनाकः, इव मार्दवम् ॥ ८५ ॥

निर्गुण्यमेव साधोयो धिगस्तु गुणगौरवम् ।

शाखिनाऽन्ते विराजन्ते खण्डान्ते चन्दनद्रुमाः ॥ ८६ ॥

परंपरसंपन्नानन्तचिन्तानलशिखाशतैः ।

असुखितान्तःकरणाः साधु जीवन्ति पादपाः ॥ ८७ ॥

शून्येऽपि च गुणवत्तामातन्वानः स्वकीयगुणजालैः ।

विवराणां मुद्गयन् दागूर्णायुरिव सुजनो जयति ॥ ८८ ॥

निष्ठात इति ।—दुर्जनः वेदान्ते तत्त्वावबोधकशास्त्रे, निष्ठातोऽपि प्रमिष्टं गतोऽपि, चिरं जलनिधौ समुद्रे, मग्नो मैनाकः हिमगिरिसुतः पर्वतविशेषः, मार्दवमिव कोमलतामिव, साधुत्वं सज्जनत्वं, न च एति नैव प्राप्नोति, “अङ्गारः शतधीतेन मलिनत्वं न मुञ्चति” इति भावः । उपमाऽलङ्कारः ॥ ८५ ॥

निर्गुण्यमिति ।—निर्गुणस्य भवः निर्गुण्यं, तदेव साधोयः अतिशयेन साधुः गुणगौरवं गुणवत्ताऽतिशयं, धिक् अस्तु निन्दामीत्यर्थः ; “धिक्-निभत्वेननिन्द्योः” इत्यमरः ; तथा हि, अन्ये अपरे, चन्दनभिन्ना इत्यर्थः, शाखिनः तरवः, विराजन्ते शोभन्तं, चन्दनद्रुमाः चन्दनतरवः, खण्डान्ते छिद्यन्तं । अत्र विशेषेण सामान्यसमर्थनरूपोऽर्थान्तरन्यासः । तथा च, दर्शयः, “सामान्यं वा विशेषेण विशेषस्तेन वा यदि । कार्यञ्च कारणेन्निर्दं कार्येण च समर्थ्यते ॥ साधर्म्येणैतरेणार्थान्तरन्यासोऽष्टधा ततः ॥” इति । अनुष्टुप् छत्तम् ॥ ८६ ॥

परंति ।—पादपा वृक्षाः, परेषाम् उपसर्पणम् अनुवृत्तिः, तत्र या अनन्तचिन्ता अशेषदुर्भावना, सैव अनलः अग्निः, तस्य शिखाशतैः ज्वाला-समूहैः, न क्षुब्धितं न स्पृष्टम्, अन्तःकरणां चित्तं येषां तथाभूताः, अपरायत्त-जीवितार सन्तः इति भावः, साधु सम्यक्, सुखेनेति भावः, जीवन्ति प्राणान् धारयन्ति । अत्राप्युक्तेन पादपवृत्तान्तेन कस्यचिदपराधीनवृत्तेः प्रस्तु-तस्यापेक्षितैः समात् समप्रतीतिरूपाप्रस्तुतप्रशंसा । अनुष्टुप् छत्तम् ॥ ८७ ॥

शून्ये इति ।—सुजनः साधुः, शून्ये निरवलम्बदेशे, शून्यदृश्ये च,

खलः सज्जनकापासरक्षणेकहुताशनः ।

परदुःखाग्निशमने मारुतः केन वर्ण्यताम् ? ॥ ८९ ॥

परगुणगुप्तिनिपुणं गुणमयमखिलैः समीक्षितं नितराम् ।

ललिताम्बरमिव सज्जनमाखव इव दूषयन्ति खलाः ॥ ९० ॥

कारुण्यकुसुमाकाशः शान्तिशैत्यहुताशनः ।

यशःसौरभ्यलशुनः खलः सज्जनदुःखदः ॥ ९१ ॥

नितान्तमदृश्येऽपि चेत्यर्थः, स्वकीयानां निजानां, गुणानां तन्मूनां, विनयादिधर्माणाञ्च, जालैः सङ्घैः, गुणवत्तां तन्तुमत्तां, विनयादिगुण-
शालिन्वच्च, आतन्वानः विस्तारयन्, तथा द्राक् भटिति, विवराणि
शून्यभ्यान्, दोषांश्च, मुद्रयन् आच्छादयन् सन्, ऊर्ध्वायुरिव “माकड़सा”
इत्याख्यजोक्मेद इव, जयति राजते । श्लेषमूलोपमाऽलङ्कारः । आय्यः
वृत्तम् ॥ ८८ ॥

खल इति ।—सज्जनाः साधव एव, कार्पासाः तूलाः, तेषां रक्षणे
एकः अद्वितीयः, हुताशनः अग्निः, सज्जनदहन इति भावः, तथा परेषां
दुःखमेव अग्निः तस्य शमने निवर्तने, मारुतः पवनः, परदुःखोद्घोषक
इत्यर्थः, खलः दुर्जनः, केन जनेन, वर्ण्यताम् ? वर्णयितुं शक्यताम् ? न
केनापीत्यर्थः । अत्र रूपकालङ्कारः । अनुष्टुप् वृत्तम् ॥ ८९ ॥

परिति ।—खला दुर्जनाः, आखव इव मूषिका इव, परेषां गुणस्य
गोपनीयस्य दोषस्य स्थानस्य च, गुप्तौ संवरणे, निपुणं क्षमं, गुणमयं विन-
यादिगुणाकरं, तन्तुमयञ्च, अखिलैः समस्तैः जनेः, नितराम् अतिशयेन,
समीक्षितं सम्प्राक्षितं, ललिताम्बरमिव शोभनं वसनमिव, सज्जनं सा-
दृश्यं दूषयन्ति निन्दन्ति, छिद्रयन्ति च । श्लेषमूलोपमाऽलङ्कारः । आय्यः
वृत्तम् ॥ ९० ॥

कारुण्येति ।—खलः दुर्जनः, कारुण्यमेव कुसुमं पुष्पं, तस्य आकाशः,
यथा आकाशे पुष्पं न तिष्ठति, तथा दुर्जने कल्याणं न कियते इत्यर्थः,
शान्तिरेव शैत्यं तस्य हुताशनः अग्निः, यथा अग्निः शैत्यं नाशयति, तथा
दुर्जनः लोकानां शान्तिसुखं नाशयतीत्यर्थः, यत्र एव सौरभ्यं सौरभं

धत्ते भरं कुसुमपत्रफलाश्लीनां
 मर्मव्यथां स्पृशति शीतभवां रुजश्च ।
 यो देहमर्पयति चान्यसुखस्य हेतो-
 स्तस्मै वदान्यगुरवे तरवे नमोऽस्तु ॥ ८२ ॥
 हालाहलं खलु पिपासति कौतुकेन
 कालानलं परिचुम्बिषति प्रकामम् ।
 व्यासाधिपञ्च यतते परिरञ्ज्महा
 योऽदुर्जनं वशयितुं कुरुते मनोषाम् ॥ ८३ ॥

लोकाणामिति भावः, तस्य लग्नः दुर्गन्धकन्दविशेषः, यथा लग्नोऽन्धान्
 वस्तुनां दुर्गन्धेन दूषयति, तथा दुर्जनः निर्दोषान् जनान् आरोपितैः
 दुष्कृतैः दूषयतीत्यर्थः, अत एव सज्जनानां साधूनां, दुःखं ददातीति दुःखदः
 सन्तापक इत्यर्थः । अत रूपकमलङ्कारः । अनुष्टुप् छन्दः ॥ ८१ ॥

धत्ते इति ।—यः कुसुमानां पत्राणां फलानाञ्च आदित्यः श्रेष्ठः
 तासां, भरम् अतिशयं, धत्ते धारयति, शीतभवां मर्मव्यथां मर्मव्यथा-
 दायिनीं, रुजं क्लेशं, स्पृशति अनुभवति, तथा अन्येषां जनानां, सुखस्य
 सांसारिकस्य हेतोः, देहम् अर्पयति ददाति च, सांसारिकजनाः काष्ठार्थं
 सजीववृक्षं हिन्दन्तीति भावः, तस्मै वदान्यानां दातॄणां, गुरवे प्रवराय,
 तरवे वृक्षाय, नमोऽस्तु तं वृक्षं प्रणमामोत्यर्थः । फल-पुष्प-पत्राणां
 क्वायायाः खदेहस्य च दानात् वदान्यगुरुत्वमिति भावः । अत्राप्रस्तुतेन
 तरुवृत्तान्तेन कस्यचित् प्रस्तुतस्य वदान्यप्रवरस्योपस्थितेः समात् सम-
 प्रतीतिरूपाप्रस्तुतप्रशंसा । वरुणतिलकं छन्दः ॥ ८२ ॥

हालाहलमिति ।—यः दुर्जनं खलं, वशयितुं वशीकर्तुं, मनोषां बुद्धिं,
 वाञ्छामित्यर्थः, कुरुते, स जनः, यच्छब्दोपादानेन तच्छब्दस्योपस्थिति-
 नियमात् ; कौतुकेन कुतूहलेन, हालाहलं कालकूटं, पिपासति खलु
 पातुमिच्छत्येव, कालानलं कालान्नि, संहारकमग्निमित्यर्थः, प्रकामं
 यच्छब्दं यथा तथा, परिचुम्बिषति परिचुम्बितुमिच्छति, व्यासाधिपं
 ब्रह्मप्रवरं, परिरञ्ज्मन् आलङ्घयिष्ये, अत्रा वृथा, मन्त्रिणादिकौमुदः

दीनानि प्रति परिहाय शुष्कशस्या-

शौदार्यं प्रकटयतो महीधरेषु ।

श्रीलक्ष्म्यं परममवाप्य दुर्मदस्य

आतोऽयं जलधर ! ते यथा विवेकः ॥ ८४ ॥

गिरयो गुरवस्तेभ्योऽप्युर्वी गुर्वी ततोऽपि जगदण्डम् ।

तस्मादप्यतिगुरवः प्रलयेऽप्यचला महात्मानः ॥ ८५ ॥

मन्तरेणेति भावः, यतः उदयच्छति च । अत्रान्यस्य धर्मं कथमन्यो वक्षतु इति दुर्जनवशीकरणं हालाहलपानादिवदिति स्मृष्ट्यप्रत्यायनाद-
सम्भवद्वस्तुसम्बन्धरूपनिदर्शनाऽलङ्कारभेदः । तथा च दर्पणः, “सम्भवन्
वस्तुसम्बन्धोऽसम्भवन् वाऽपि कुलचित् । यत्र विम्बानुविम्बत्वं बोधयेत् सा
निदर्शना ॥” इति । वसन्ततिलकं वृत्तम् ॥ ८३ ॥

दीनानोति ।—हे जलधर ! दीनानि शौणानि, शुष्कशस्यानि प्रति
परिहाय परित्यज्य, दुर्मदस्य श्रीलक्ष्म्यं, परमम् श्रीलक्ष्म्यं वृद्धिम्, अवाप्य
प्राप्य, अतिशयेनात्मानमुन्नमय्यत्यर्थः, महीधरेषु पर्वतेषु, निष्पुण्योर्जनं
इति भावः, शौदार्यं दानशीलत्वं, प्रकटयतः विस्तारयतः, ते तव, यथा
विवेकः विचारः ज्ञानं वा, अस्ति इति शेषः, अयं विवेकः, ज्ञातः विदितः,
लोकैरस्माभिर्वा इति शेषः । अत्राप्रस्तुतेन जलधरवृत्तान्तेन कथञ्चित्
प्रस्तुतस्य दरिद्रान् विहाय धनिदेषु धनं वर्धतो दातुर्कृपास्थितः समात्
समप्रतीतिरूपाप्रस्तुतप्रशंसा । “दरिद्रान् भर कौन्तेय ! मा प्रयच्छेश्वरे
धनम् । व्याधितस्यौषधं पथ्यं नीरुजस्य किमौषधैः ?” ॥ इति भारतीय-
श्लोकमनुसृतोक्तमिदम् । प्रहर्षिणी वृत्तं, “लग्नाशाभिर्मनजरगाः प्रहर्षि-
णीयम्” इति तल्लक्षणात् ॥ ८४ ॥

गिरय इति ।—गिरयः पर्वताः, गुरवः महात्मनः, उर्वी पृथ्वी, तेभ्योऽपि
गिरिभ्योऽपि, गुर्वी महती, जगदण्डं ब्रह्माण्डमित्यर्थः, ततोऽपि उर्वी
अपि, गुर्वित्यर्थः, महात्मानः महापुरुषाः, प्रलयेऽपि अचलाः सन्मार्गा-
दभष्टा इत्यर्थः, तस्मादपि ब्रह्माण्डादपि, अतिगुरवः अतिशयेन महान्तः ।
अतोत्तरोत्तरोत्कर्षप्रतिपादनात् सारालङ्कारः । तथा च दर्पणः, “उत्तरो-
त्तरमुत्कर्षो वस्तुनः सार उच्यते” इति । आर्या वृत्तम् ॥ ८५ ॥

व्योम्नि स वासं कुरुते चित्रं निर्माति सुन्दरं पवने ।

रचयति रेखाः सलिले चरति खले यस्तु सत्कारम् ॥ ८६ ॥

हारं वक्षसि केनापि दत्तमग्नेन मर्कटः ।

लेटि जिघ्रति सङ्क्षिप्य करोत्युन्नतमाननम् ॥ ८७ ॥

मलिनेऽपि रागपूर्णां विकसितवदनामनल्पजल्पेऽपि ।

त्वयि चपलेऽपि च सरसां भ्रमर ! कथं वा सरोजिनीं त्यजसि ? ॥ ८८ ॥

व्योम्नीति ।—यस्तु जनः खले दुर्जने, सत्कारम् उपकृतिं, चरति करोति, सः व्योम्नि आकाशे, वासं वासगृहमित्यर्थः, कुरुते निर्मिमीते, पवने वायौ, सुन्दरं शोभनं, चित्रम् आलिख्यं, निर्माति रचयति, सलिले जले, रेखाः अङ्गान्, रचयति विन्यस्यति ; यथा आकाशे वासगृहं न तिष्ठति, वायौ रचितं चित्रं वेगात् दूरे गच्छति, सलिले रेखा नावतिष्ठते, तथा दुर्जने कृता उपकृतिर्न तिष्ठतीति भावः । अत्राप्यन्यस्य धर्मे कथमन्यो वञ्चतु इति दुर्जने कृतोपकारः आकाशकृतगृहादिवदिति सादृश्यावगमादसम्भवदस्तुसम्बन्धरूपनिदर्शनाभेदः । आर्या वृत्तम् ॥ ८६ ॥

हारमिति ।—मर्कटः वानरः, केनापि अग्नेन मृदेन, वक्षसि दत्तम् अर्पितं, हारं लेटि जिघ्रया स्पृशतीत्यर्थः, जिघ्रति आजिघ्रतीत्यर्थः, तथा सङ्क्षिप्य सङ्कोच्य, आननं मुखम्, उन्नतं करोति, यस्य यत् योग्यं न, स कदाऽपि तन्मर्म न जानातीति भावः । स्वभावोक्तिरलङ्कारः । तथा च दर्पणः, “स्वभावोक्तिर्दुरुद्धार्यस्वक्रियारूपवर्णनम्” इति । अनुष्टुप् वृत्तम् ॥ ८७ ॥

मलिने इति ।—हे भ्रमर ! त्वयि मलिनेऽपि कृष्णवर्णेऽपि, सद्गोपेऽपि च, रागपूर्णाम् अनुरागभृतां, त्वयि अनल्पजल्पेऽपि बहुभाषिणि अपि, बहुभाषित्वं विरक्तिकरमिति भावः, वाचालेऽपि च, विकसितवदनां प्रफुल्लमुखोम्, अविरक्तमिति भावः, त्वयि चपले चञ्चलेऽपि, दृष्टेऽपि च, सरसां रसयुक्ताम्, अनुकूलाच्च, सरोजिनीं पद्मिनीं, कथं वा केन हेतुना वा, त्यजसि ? नैव त्यक्तमर्हस्येत्यर्थः । अत्राप्रस्तुतेन भ्रमरवृत्तान्तन कस्यचित् प्रस्तुतस्य दुराचारस्य अनुरागिणीं सतीं भार्यां त्यक्तुमुद्यतस्य पत्युरपस्थितेः समात् समप्रतीतिरूपाप्रस्तुतप्रशंसा । गौतमवृत्तम् ॥ ८८ ॥

स्वाथं धनानि धनिकात् प्रतिगृह्णतो य-

दास्यं भजेन्मालिनतां किमिदं विचित्रम् ? ।

गृह्णन् परार्थमपि वारिनिधेः पयोऽपि

मेघोऽयमेति सकलोऽपि च कालिमानम् ॥ ८८ ॥

जनकः सानुविशेषो जातिः काष्ठं भुजङ्गमैः सङ्गः ।

स्वगुणैरेव पटोरज ! यातोऽसि तथाऽपि महिमानम् ॥ १०० ॥

कस्मै हन्त ! फलाय सज्जन ! गुणग्रामार्जने सज्जसि ?

स्वात्मोपस्करणाय चैवम वचः पथ्यं समाकर्णय ।

ये भावा हृदयं हरन्ति नितरां शोभाभरैः सन्भृताः

तेरेवास्म्य कालेः कलेवरपुत्रो दैनन्दिनं वडनम् ॥ १०१ ॥

स्वार्थमिति ।—स्वाथं स्वप्रयोजनार्थं, धनिकात् धनिनः सकाशात्, धनानि प्रतिगृह्णतः प्रतिग्रहेण स्वीकुर्वतः जनस्य, आस्यं सुखं, यत् मालिनतां मालिन्यं, भजेत् प्राप्नुयात्, इदं सुखमालिन्मभजनं, किं विचित्रम् ? आश्चर्यम् ? नैव विचित्रमित्यर्थः, तथा हि, अयं सकलोऽपि मेघः परार्थमपि जगत्पालनार्थमेव, वारिनिधेः समुद्रात्, पयोऽपि जलमपि, किमुत रत्नादिकमित्यपि तारार्थः, गृह्णन् कालिमानं कृष्णत्वम्, एति प्राप्नोति । अत्र विशेषेण सामान्यसमर्थनरूपोऽर्थान्तरन्यासालङ्कारः । वसन्ततिलकं वृत्तम् ॥ ८८ ॥

जनक इति ।—पटोरज ! हे चन्दनतरो !, तव जनकः पिता, सानु-विशेषः मलयपर्वतकदेश इत्यर्थः, जातिः काष्ठं दारु, भुजङ्गमैः सर्पैः, खलैरिति भावः, सङ्गः सङ्घवासः, तथाऽपि इत्थं वंश-जाति-सङ्घः पक्षि-ऽपोत्यर्थः, स्वगुणैरेव निजैः स्वाभाविकैः सौरभ-दिभिरेव, महिमानं माहात्म्यं, यातोऽसि प्राप्तोऽसि । अत्राप्राप्तुतेन चन्दनवृत्तान्तेन कस्यापि प्रस्तुतस्य निष्कण्ठजातेः सखङ्गवर्जितस्यापि स्वाभाविकगुणवृत्तां प्रकटयत उपस्थितेः समात् समस्तोतिरूप-प्रस्तुतप्रशंसा । आर्या वृत्तम् ॥ १०० ॥

कस्मै इति ।—सज्जन ! हे साधो ! हन्त ! खेदे, कस्मै फलाय किं फलमुद्दिष्येत्यर्थः, गुणग्रामाणां गुणसमूहानाम्, अर्जने उपाजने, सज्जसि ?

धूम्रायिता दश दिशि दक्षितारावन्दा

देहं दहन्ति दहना इव गन्धशङ्काः ।

त्वामन्तरेण मृदुताम्रदन्ताम्रमञ्जु-

गुञ्जन्मधुव्रत ! मधो ! किल कोकिलस्य ॥ १०२ ॥

भिन्ना भङ्गागिरिशिलाः करजाग्रजाग्र-

दुहामगोर्थनिकरैः कराटभ्रमेण ।

देव पराचि कारिणामरिणा तथाऽपि

कुत्रापि नापि खलु ह्य ! पिशितस्य लेशः ॥ १०३ ॥

मम.सक्तो भवसि ? स्वस्य आलस्यः स्वरूपस्य, उपस्कारणाय उपकारान्, अ.युववय इत्यर्थः, चेत् यदि, गुणग्रामार्जने सक्तसीति शेषः. तदा प्रथमं हिनं, मम वयः समाकलयन् अयम्, शोभाभरैः सौन्दर्यातिशयेः, सम्भृताः सम्पूरिताः, ये भावा विषयाः, सङ्ग-चन्दन-वनितादयः इत्यर्थः, नितराम् अथये, हृदयं हरन्ति आ हरन्ति, मोहयन्तीत्यर्थः, तेरेव भावेः, कलिवरपुष्पः पुष्पकेशरस्य, अथ कणेः कण्डस्य, देनन्दिनं प्रतिदिनं, वर्द्धनं वर्द्धिः, तथा च, स्वामाप्रकाशविना एषु भावेषु कलहर्तृत्वे प्रगल्भं विधेयान् भावः । यथा—अथ कणेः कण्डयुगस्य, देनन्दिनं वर्द्धनं वर्द्धिः, कुरु इति शेषः ; कलियुगोचितमाचर, तेनेव आत्मोपकारो भविष्यति, न तु गुण-ग्रामार्जनं इति भावः । शार्दूलावक्रोद्धितं वृत्तम् ॥ १०१ ॥

धूम्रायिता इति.—मृदूनि कामलानि, तन्माणि रक्तानि, दलानि पर्णानि यस्य तथाभूतः, यः आस्यः चूततरुः, तत्र मङ्गु मनोशं, गुञ्जन् मधुव्रतः मृदुः यत्र तथाभूतः तत्सम्बद्धो, मधो ! हे वसन्त ! त्वामृतं विना, काकिलस्य दशदिशः धूम्रायिताः अश्वकारिता इत्यर्थः, न प्रीतिकर्य इति भावः, तथा दलितानि विक्रमितानि, अरविन्दानि कमलानि येः तथाभूताः, गन्धशङ्काः पवनाः, दहना इव अग्नय इव, देहं दहन्ति किल तापयन्ति एवेत्यर्थः । अत्रोपमाऽलङ्कारः, कोकिलजलालेनाप्रस्तुतेन कथं चिन् प्रस्तुतस्य प्रियतमवन्तुविरहितस्योपस्थितेः समात् समप्रतीतिरूप-प्रस्तुतप्रशंसा चैव नयोः संसृष्टिः । वदन्ततिलकं वृत्तम् ॥ १०२ ॥

भिन्ना इति.—देवे पराचि पराश्रये सति, कत्रिणाऽमरिणा विभेन,

गर्जितमाकर्ण्य मनागङ्गे मातुर्निशार्जजातोऽपि ।

हरिशिशुस्त्यतितुं द्रागङ्गान्याकुञ्च्य लीयते निभृतम् ॥ १०४ ॥

किमहं वदामि खल ! दिव्यतमम् ?

गुणपक्षपातमभितो भवतः ।

गुणशालिनो निखिलसाधुजनान्

यदहर्निशं न खलु विस्मरसि ॥ १०५ ॥

रे खल ! तव खलु चरितं विदुषां मध्ये विविध्य वक्ष्यामि ।

अथवाऽलं पापात्मन् ! कृतया कथयाऽपि ते हतया ॥ १०६ ॥

करटिभूमेण करटो हस्ती अयमिति भ्रान्त्या, करजानां नखराणाम्, अग्रेषु जाग्रतां दीप्यमानानाम्, उद्दामानाम् उत्कटानां, शौर्याणां विक्रमाणां, निकराः सङ्घाः तेः, महागिरिशिलाः महत्यः पर्वतशिलाः, भिन्नाः विदारिताः, तथाऽपि कुत्रापि पिशितस्य सांसस्य, लेशः खण्डः, नापि खलु न प्राप्त एव, हा ! इति खेदे । अत्राप्रस्तुतेन सिद्धवृत्तान्तेन प्रस्तुतस्य कस्यापि प्रतिकूलदैवस्योपस्थितेः समात् समप्रतीतिरूपाप्रस्तुत-प्रशंसा । वसन्ततिलकं वृत्तम् ॥ १०३ ॥

गर्जितमिति ।—हरिशिशुः सिद्धशवकः, निशाऽर्जजातोऽपि अर्धरात्र-प्रसूतोऽपि, मनाक् अत्यं, गर्जितं, हस्तिन इति शेषः, आकर्ण्य श्रुत्वा, द्राक् कटिति, उत्पतितुम् ऊर्माक्रमितुम्, उल्लङ्घितुमिति यावत्, अङ्गानि आकुञ्च्य कृशितानि कृत्वा, मातुर्जनन्याः, सिञ्चाः इति यावत्, अङ्गे क्रोडे, निभृतं लीयते निस्तब्धं यथा तथा अवसरं प्रतीक्षमाय-स्तिष्ठतीत्यर्थः । स्वभावोक्तिरलङ्कारः । गोतिवृत्तम् ॥ १०४ ॥

किमिति ।—रे खल ! भवतः तव दिव्यतमम् अत्यन्तमित्यर्थः, गुणपक्ष-पातं गुणानुरागम्, अभितः प्रतीत्यर्थः, अहं किं वदामि ? कथयामि ? यत् यतः, गुणशालिनो निखिलसाधुजनान् सर्वान् सज्जनान्, अहर्निशं दिवारात्रं, न खलु नैव, विस्मरसि, गुणिनो जनान् सततं हृद्वाति भावः । प्रमिताक्षरा वृत्तं, “प्रमिताक्षरा सजसर्गः काथिता” इति लक्षणात् ॥ १०५ ॥

रे इति ।—रे खल ! दुर्जन ! विदुषां प्रखिलानां मध्ये, विविध्य

आनन्दमृगदावाग्निः शीलशाखिमदद्विपः ।

ज्ञानदीपमहावायुरयं खलसमागमः ॥ १०७ ॥

खलास्तु कुशलाः साधुहितप्रत्यूहकर्मणि ।

निपुणाः फणिनः प्राणानपहर्तुं निरामसाम् ॥ १०८ ॥

वदने विनिवेशिता भुजङ्गो

पिशुनानां रसनामिषेण धात्रा ।

अनया कथमन्यथाऽवलीढा

न हि जीवन्ति जना मनागमन्त्राः ? ॥ १०९ ॥

विचार्य, तव चरितं खलु निश्चितं, वक्ष्यामि कथयिष्यामि, अथवा पापात्मन् ! रे पापशील ! इतया दुष्टया, ते तव, कृतया उत्कर्षित्यर्थः, कथयाऽपि अलं तव प्रसङ्गोऽपि पापायेति भावः । अत्र आक्षेपलङ्कारः, तथा च दर्पणः,—“वस्तुनो वक्तुमिष्टस्य विशेषप्रतिपत्तये । निषेधाभास आक्षेपो वक्ष्यमाणोक्तगो द्विधा ॥” इति । आर्या वृत्तम् ॥ १०६ ॥

आनन्देति ।—अयं खनेन समागमः सङ्घवासः, आनन्द एव मृगः, तस्य दावाग्निः वनानलः, आनन्दध्वंसन इत्यर्थः, शीलमेव सुचरितमेव, शाखी वृक्षः, तस्य मदद्विपः मत्तहृती, सुचरितभञ्जन इत्यर्थः, तथा ज्ञानमेव दीपः तस्य महान् वायुः, वायुर्यथा दीपनिर्वापकः, तथाऽयं ज्ञानलोपकर इत्यर्थः । रूपकमलङ्कारः । अनुष्टुप् वृत्तम् ॥ १०७ ॥

खला इति ।—खलास्तु दुर्जनास्तु, साधूनां हितस्य प्रत्यूहकर्मणि विघ्नकरणे, कुशलाः पटवः ; तथा हि, फणिनः सर्पाः, निरामसां निरपराधानां जनानां, साधूनामित्यर्थः, प्राणान् अपहर्तुं निपुणाः दक्षाः । अत्र कुशल-निपुणयोः पर्यायभेदात् वाक्ययोर्विम्बानुविम्बप्रतीतिश्च प्रतिवस्तूपमाऽलङ्कारः, तथा चोक्तं दर्पणे—“प्रतिवस्तूपमा सा स्यात् वाक्ययोर्गम्य-साम्ययोः । एकोऽपि धर्मः सामान्यो यत्र निर्दिश्यते पृथक् ॥” इति । अनुष्टुप् वृत्तम् ॥ १०८ ॥

वदने इति ।—धात्रा विधिना, पिशुनानां खलानां, “पिशुनो खल-सूचको” इत्यमरः, वदने रसनामिषेण जिह्वाव्याजेन, भुजङ्गी विषधरी,

कृतं महोन्नतं कृत्यमर्जितञ्चामसं ययः ।

यावज्जीवं सखे ! तुभ्यं दास्यामि विपुलाश्रियः ॥ ११० ॥

अविरतं परकार्यकृतां सतां

मधुरिमाऽतिशयेन वचोऽमृतम् ।

अपि च मानसमस्तुनिधिर्यशो

विमलशारदपार्वणचन्द्रिका ॥ १११ ॥

निर्गुणः शोभतं नेव विपुलाऽस्त्वरोऽपि ना ।

आपातरम्यपुष्पशोभाभता शाल्मलियया ॥ ११२ ॥

विनिवेशिता निहिता, अन्यथा नो चेत्, कथम् अनया रसनया, अव-
लोदाः सृष्टाः, दुर्जनकटुवाग्निजा इति भावः, जनाः अमन्ताः मन्त्र-
रहितः सन्तः, विषहरमन्त्रेणापि अप्रतीकार्याः सन्तः इत्यर्थः, न हि वै,
मनाक् अन्यमात्रमपि, जीवन्ति । अतः प्रकृतरसनानिषेधेन भुजङ्गी-
व्यापनादपङ्गुतिरलङ्कारः, तदुक्तं दर्पणे—“प्रकृतं प्रतिषिद्धान्य स्थापनं
व्यापपङ्गुतः ॥” इति । मालभारिणी वृत्तं—“विषमे ससजा यदा गुरु
चे । सभरा येन तु मालभारिणीयम् ॥” इति तल्लक्षणात् ॥ १०८ ॥

कृतमिति ।—सखे ! महोन्नतम् अतिमहत्, कृत्यं कार्यं, कृतम्,
अमलं निमलं, ययश्च अर्जितं, त्वर्येत श्रेष्ठः, यावज्जीवं यावन्तं कालं
जीवामोऽर्थः, तावत् तुभ्यं विपुलाः मन्तोः, आश्रयः आश्रीर्दादान्,
दास्यामः । विपरोतलक्षणाया कश्चिद्विहितकारिणं खलं प्रत्युक्तिरियम् ।
यथा—अतिवितकारिणं सुहृदं प्रत्युक्तिरियम् । अनुष्टुप् वृत्तम् ॥ ११० ॥

अविरतमिति ।—अविरतं सततं, परेषां कार्यं कुर्वन्तीति तेषां, सतां
साधूनां, वचः वचनं, मधुरिमाऽतिशयेन अतिमाधुर्येण, अमृतं सुधोपम-
मिथर्थः, अपि च किञ्च, मानसं हृदयम्, अस्तुनिधिः समुद्रः, अतिमह-
मिति भावः, ययः विमला शारदौ शरत्कालौना, पार्वणचन्द्रिका
श्रीर्षमासौचन्द्रकिरणवलीत्यर्थः, भवतीति श्रेष्ठः । द्रुतविलम्बितं वृत्तं—
“द्रुतविलम्बितमाह नभौ भगौ” इति तल्लक्षणात् ॥ १११ ॥

निर्गुण इति ।—निर्गुणः गुणहीनः, ना पुरुषः, विपुलो महान्,

पङ्क्तिर्विना सरो भात सदः खलजनैर्विना ।

कटुवर्णैर्विना काव्यं मानसं विषयैर्विना ॥ ११२ ॥

तत्त्वं किमपि व्याख्यानां जानाति विरक्तो भुवि ।

सामेकः को मरन्दानामन्तरेण भङ्गुव्रतम् ? ॥ ११३ ॥

सरजस्कां पाण्डुवर्णां कण्टकप्रकराङ्गिताम् ।

केतकीं सेवसे हन्त ! कथं रोजम्ब ! निष्कप ! ? ॥ ११४ ॥

आङ्गुली यस्य तथाभूतोऽपि, अतिप्रगल्भोऽपीति भावः, आपातरम्याणि दर्शनमात्ररमणीयानि, पुष्पाणि तेषां श्रिया सौन्दर्येण, शोभिता शाखलिः तदाख्यवृक्षभेदः, यथा शाखलिरिव, नैव श्रंभते । सपरा-
खङ्कारः । अनुष्टुप् व्रतम् ॥ ११२ ॥

पङ्क्तिरिति ।—सरः सरोवरं, पङ्क्तिः विना, सदः सभा, खलजनैः विना, काव्यं कटुवर्णैः दुःश्रवैरक्षरैः, विना, तथा मानसं चित्तं, विषयेः सत्-
चन्दन-वनितादिभिर्भोग्यवस्तुभिः, विना, भाति राजते, पङ्क्तिर्हीनं सरः,
दर्शनरहितं सदः, दुःश्राव्यवर्णवर्जितं काव्यं विषयानासक्तं तत्त्वावबोध-
परं चित्तञ्च राजते इति निष्कर्षः । अनुष्टुप् व्रतम् ॥ ११३ ॥

तत्त्वमिति ।—विरलः अल्पसङ्ख्याः जनः, भूवि पृथिव्यां, काव्यानां
कविप्र गीतभक्तितानां, किमपि अनिर्वचनीयं, तत्त्वं याथाव्यर्थं, जानाति ;
तथा क्षि, मधुव्रतं भङ्गुम्, अन्तरेण विना, मरन्दानां पुष्पमधूनां,
मर्म जानातीति मार्भिकः मार्ज्यवेत्ता, कः ? न कोऽपीत्यर्थः । अत्र
वाक्ययोर्विम्बान्विम्बप्रतीतिर्दृष्टान्ताखङ्कारः । अनुष्टुप् व्रतम् ॥ ११४ ॥

सरजस्कामिति ।—निष्कप ! रे निर्लज्ज ! रोजम्ब ! क्षमर ! हन्त !
खेदे, सरजस्कां सपरागाम्, अङ्गुमतीन्, पाण्डुवर्णां दृक्वर्णां, कण्टक-
प्रकरेण सूचोसपूजितेन, अन्विताम् आक्रीर्यां, रोमाघपुर्णांश्च, केतकीं
केतककुसुमं, कथं किमर्थं, सेवसे ? भोक्तुं प्रवर्तसे ? नैतद्वृत्तं तवेति
भावः । अत्राप्यङ्गुतेन रोजम्बव्रतान्तं कथञ्चित् प्रस्तुतस्य अङ्गुमतीं
स्त्रियमभिगच्छतः प्रतीतिः समान् समप्रतीतिरूपः प्रस्तुतप्रसङ्गः । अनुष्टुप्
व्रतम् ॥ ११५ ॥

यथा तानं विना रागो यथा मानं विना नृपः ।

यथा दानं विना हस्ती तथा ज्ञानं विना यतिः ॥ ११६ ॥

सन्तः स्वतः प्रकाशन्ते गुणा न परतो नृणाम् ।

आमोदो न हि कस्तूर्याः शपथेन विभाव्यते ॥ ११७ ॥

अपि वतं गुणगर्वं मां स्म कस्तूरि ! यासी-

रखिलपरिमलानां मौलिना सौरभेण ।

गिरिगहनगुहायां लीनमत्यन्तदीनं

स्वजनकममुनेव प्राणहीनं करोषि ॥ ११८ ॥

यथेति ।—तानो नाम इतरस्य स्वरधारणाथं वीणादिभिः साध्यः स्वरविशेषः तं, विना रागः साधवादिव्यञ्जकस्वरभेदः, यथा, मानं सम्मानं, विना नृपः राजा, यथा, दानं मदसवणं, विना हस्ती यथा, तथा ज्ञानं तत्त्वावबोधं, विना यतिः योगी, न शोभते इति शेषः । मालोपमा-लङ्कारः, तदुक्तं दर्पणे—“मालोपमा यदेकस्योपमानं बहु दृश्यते” इति । अनुष्टुप् वृत्तम् ॥ ११६ ॥

सन्त इति ।—नृणां मानवानां, सन्तः वर्तमानाः, गुणाः स्वतः आत्मनैव, प्रकाशन्ते, परतः न, परमुखेन न प्रकाशन्ते इत्यर्थः, तथा हि, कस्तूर्याः नृगनाभिः, आमोदः सौरभं, शपथेन दिव्यकरणेन, न हि विभाव्यते नेवानुभूयते । दृष्टान्तालङ्कारः, तथा च दर्पणः,—“दृष्टान्तस्तु सधर्मस्य वस्तुनः प्रतिविम्बनम्” इति । अनुष्टुप् वृत्तम् ॥ ११७ ॥

अपीति ।—हे कस्तूरि ! अखिलानां समग्राणां, परिमलानां सौरभाणां, मौलिनां मूर्ध्निनेत्यर्थः, श्रेष्ठेनेति भावः, सौरभेणापि गुणगर्वं महान्तमहङ्कारं, मांस्व यासी, न गच्छ, नातिमात्रं दपं कुर्वित्यर्थः, वत ! खेदे, अमुनेव सौरभेण हेतुना, गिरिगहनगुहायां पर्वतौयारख्य-विषये, लीनं निभृतस्थितम्, अत्यन्तदीनम् अतिभयेन कातरं, स्वजनकं स्वोत्पादकं, प्राणहीनं निहतमित्यर्थः, करोषि, कस्तूरीलीमेन कस्तूरी-मृगं व्याधा यत्रतो निघ्नतीति भावः । मालिनौ वृत्तं—“ननमयययुतीयं मालिनौ भोगिलोके” इति लक्षणात् ॥ ११८ ॥

दूरीकरोति कुमतिं विमलीकरोति

चेताश्चिरन्तनमघञ्चलु लोकोकरोति ।

भूतेषु किञ्च करुणा बहुलीकरोति

सङ्गः सतां किमु न मङ्गलमातनोति ? ॥ ११८ ॥

अनवरतपरोपकारव्यग्रोभवदमलचेतसां महताम् ।

आपातकाटवानि स्फुरन्ति वचनानि भेषजानीव ॥ ११९ ॥

व्यागुञ्जन्मधुकरपुञ्जमञ्जुगीता-

न्याकण्ठे श्रुतमदजाह्नयातिरेकात् ।

आभूमोतलनतकन्धगाणि मन्ये-

ऽरख्येऽभिस्रवन्निरुद्धा कुटुम्बकानि ॥ १२० ॥

दूरीकरोतीति ।—सती मङ्गः साधुमङ्गलः, उ भोः ! किं मङ्गलं न आतनोति ? न विचारयति ? अपि तु बहुदुःखं विस्तारयत्यर्थः ; तथा हि, कुमतिं दुष्प्रवृत्तिं, दूरीकरोति निरस्यति, चेतः, चित्तं, विमलीकरोति निर्मलीकरोति, दोषरहिं करोति इत्यर्थः, चिरन्तनं चिरकालिकम्, अघं पापं, चलु लोकोकरोति पिबतीत्यर्थः, नाशयतीति यावत्, किञ्च, भूतेषु प्राणिषु, करुणां कृपां, बहुलीकरोति विचारयति । वसन्ततिलकं वृत्तम् ॥ ११८ ॥

अनवरतंति ।—अनवरतं अविरतं, परेषामुपकारे व्यग्रोभवत् अतिव्यग्रं प्रवर्त्तमानम्, अमलं चेतः मानसं येषां तथाभूतानां, महतां जनानां, आपाततः अचानकमेव, काटवं कटुत्वं येषु तथाभूतानि, वचनानि भेषजानीव औषधानीव, स्फुरन्ति विराजन्ते । गीति-श्रृङ्खलः ॥ १२० ॥

व्यागुञ्जदिति ।—अस्मिन् अरख्ये कानने, अवनिरुद्धां मञ्जीकक्षां, वृक्षाणामित्यर्थः, कुटुम्बकानि कुलानि, व्यागुञ्जतां विघ्नेन समन्तात्, गुञ्जनकारिणां, मधुकरपुञ्जानां मृङ्गनिध्यानां, मञ्जुनि मनीषानि, गीतानि आकर्ष्य श्रुत्वा, श्रुतौ श्रवणे, यो मदः हर्षातिरेकः, तज्ज्ञात् सङ्कल्प्य, लयातिरेकात् द्रवीभावविशेषात् चेतोः, आभूमोतलं भूमौ तल-

मृतस्य लिप्सा कृपणस्य टिप्सा

विमार्गगायस्य रुचिः स्वकान्ते ।

सर्पस्य शान्तिः कुटिलस्य मेढ्री

विधातुसृष्टौ न हि दृष्टपूर्वा ॥ १२२ ॥

उत्तमानामपि स्त्रोणां विश्वासो नैव विद्यते ।

राजप्रियाः कौरविष्यो रमन्ते मधुपेः सह ॥ १२३ ॥

अयाचितः सुखं दत्ते याचितस्य न यच्छति ।

सर्वस्वश्चापि हरते विधवृक्षकृत्ता नृणाम् ॥ १२४ ॥

पर्यन्तं, नताः कम्बरा येषां तथाभूतानि, तिष्ठन्तीति शेषः, मन्त्रे सम्भाव-
यामि, वाच्यार्थः कर्म । गृहविर्णी वृत्तम् ॥ १२१ ॥

मृतस्येति ।—मृतस्य जनस्य, कर्त्तरि षष्ठौ ; लिप्सा लाभेच्छा, कर्मणि
षष्ठौति नैव समीचीनं प्रतिभाति, मृतस्य प्रतीति इच्छायाः स्वर्षणव
सत्त्वात् ; कृपणस्य व्ययकुण्ठस्य, दिप्सा दानेच्छा, विनम्रगायाः,
दुश्चारिण्याः स्त्रियाः, स्वकान्ते रुचिः अनुरागः, सर्पस्य भुङ्गस्य, शान्तिः
शमपरायणता, तथा कुटिलस्य दुर्जनस्य, मेढ्री सोढृद्वं, विधातुः ब्रह्मणः,
सृष्टौ नहि नैव, दृष्टपूर्वा न कदाचिदपि पूर्वं दृष्टव्यधेः । उपजाति
वृत्तम् ॥ १२२ ॥

उत्तमानामिति ।—उत्तमानामपि उत्कृष्टवर्णानामपि, यथा—
महत्तमानाप, स्त्रोणां विश्वासः नैव विद्यते नैवास्ति, तथा हि, राजप्रियाः
राजा चन्द्रः, तस्य प्रियाः कौरविष्यः कुमुदिन्यः, मधुपेः भृङ्गेः सह, रमन्ते
क्रीडन्ति । विशेषेण सामान्यसमर्थनरूपोऽर्थान्तरन्यासः । अनुष्टुप्
वृत्तम् ॥ १२३ ॥

अयाचित इति ।—विधिर्देवम्, अयाचितः अप्रार्थितः सर्वपि, सुखं
दत्ते, याचितस्य प्रार्थितस्य, सुखं न यच्छति न ददाति, तथा उत्कृष्टः,
प्रतिकूलः सन्, नृणां मानवानां, सर्वस्वश्चापि सर्वस्वमेव, हरते
नाशयति । अनुष्टुप् वृत्तम् ॥ १२४ ॥

दोदण्ड इय कुण्ड लीकृतलसत्कोदण्डचण्ड। शुभ-
 ध्वस्तोदण्डविपचमण्डलमय त्वा वोच्य मध्ये-रणम् ।
 वलादाण्डवमुक्तकाण्डवनयज्वालावनीताण्डव-
 भ्रम्यत्खाण्डवरुष्टपाण्डवमहो ! को न क्षितीशः स्मरेत् ? ॥१२३॥
 खण्डनानेव (क ?) कञ्जालि मञ्जुरञ्जनपण्डिताः ।
 मण्डिताखिनदिकप्रान्ताद्यण्डांगोः पान्तु भानवः ॥१२४॥
 इति श्रीमत्पण्डितराजजगन्नाथकविविरचिते भामिनी-
 विश्वासे प्रास्ताविकी नाम प्रथमो विश्वासः ।

दोदण्डेति । — अथेदानीं रणस्य मध्ये मध्ये-रणं, दोदण्डइयेन बाहुदण्ड-
 यगन्नेन, कुण्डलीकृतं मण्डलीकृतं, लसत् दीप्यमानं, यत् कोदण्डं धनुः,
 तत्र ये चण्डाः दारुणाः, आशु गच्छन्तीति आशुगाः शराः, तैः ध्वस्तानि
 निहतानि, उदण्डानि प्रचण्डानि, विपक्षाणां शत्रूणां, मण्डलानि येन तं,
 त्वां वोच्य दृष्ट्वा, कः क्षितीशः राजा, वलनतां चलतां, गाण्डवसुक्तानां
 गाण्डवाख्यवनमुक्तानां, काण्डानां शराणां, बलवस्य मण्डलस्य,
 ध्वलावलो किरणसमूहः, तस्य ताण्डवंन नर्तनन, भ्रम्यत् विनश्यत्, यत्
 खाण्डव तदाख्यं वनं, तस्मिन् रुष्टः कुपितः, पाण्डवः अर्जुनः तं, न स्मरेत् ?
 अपि तु स्मरेदेवेत्यर्थः, अहो ! आश्चर्यम् । अल स्मरकालङ्कारः,
 तथा चाक्त दण्डे — “सदृशानुभवात् वस्तु-स्मृतिः स्मर्यामुच्यते” इति ।
 श्रादुलविक्रीडितं वृत्तम् ॥ १२५ ॥

खण्डतेति — खण्डिताः विदलिताः, विकासं गता इत्यर्थः, नेत्राख्यं
 (अनेकाः ?) कञ्जालयः कमलश्रेणयः, तामां मञ्जुरञ्जने मधुरविकासनं,
 पण्डिताः दक्षाः, तथा मण्डिताः शोभिताः, अखिलाः समग्राः, दिशां
 प्रान्ताः अन्तर्भागाः ये तथाभूताः, चण्डांगोः सूर्यस्य भानवः किरणाः,
 पान्तु सर्वानस्यान् रक्षन्तु । अनुष्टुप् वृत्तम् ॥ १२६ ॥

इति श्रीजीवानन्दविरयःमागरमन्त्राचार्यविरचिता भामिनीविश्वासस्य

प्रथमविश्वासव्याख्या समाप्ता ।

द्वितीयविलासः ।



न मनागपि राहुरोधशङ्का
 न कलङ्कानुगमो न पाण्डुभावः ।
 उपचीयत एव काऽपि शोभा
 परितो भामिनि ! ते मुखस्य नित्यम् ॥ १ ॥
 नितरां परुषा सरोजमाला
 न मृणालानि विचारपेशलानि ।
 यदि कोमलता तवाङ्गकानाम्-
 मथ का नाम कथाऽपि पञ्चवानाम् ? ॥ २ ॥
 स्वेदास्युमान्द्रकणशालिकपोलपाली-
 दोलायितश्रवणकुण्डलवन्दनीया ।

नेति ।—भामिनि ! हे कान्ते ! तव मुखस्य वदनस्य, परितः समन्ततः,
 नित्यं सततं, काऽपि शोभा उपचीयते एव वर्द्धते एव, मनागपि ईषदपि,
 राहुरोधशङ्का राहुग्राससम्भावना, न, यतः कलङ्कस्य अनुगमः संयोगः,
 न, पाण्डुभावः नितरां श्वेतवस्त्रं, न, अस्तीति सर्वत्र शेषः, राहुः
 स तलङ्गं शुभ्रतान्तिरेव चन्द्रं ग्रसति, तव मुखन्तु गौरमेव, न कलङ्काङ्कितं,
 नापि पाण्डु इति भावः । मालभारिणी वृत्तम् ॥ १ ॥

नितरामिति ।—हे भामिनि ! यदि तव अङ्गकानाम् अवयवानां,
 कोमलता मार्दवं, वियते इति शेषः, तदा सरोजमाला कमलराजिः,
 निताराम् अतिशयेन, परुषाः कर्कशाः, मृणालानि विचारेण पेशलानि
 कोमलानि, न, अथेदानीं, पञ्चवानां नवकिसलयानां, कथाऽपि प्रसङ्गोऽपि,
 का नाम ? न काऽपीत्यर्थः, सरोजमृणालनवपञ्चवेभ्योऽपि तवाङ्गं
 सुकोमलमिति भावः । मालभारिणी वृत्तम् ॥ २ ॥

आनन्दमङ्कुरयाति स्मरणेन काऽपि
 रम्या दशा मनसि मे मदिरेक्षणायाः ॥ ३ ॥
 कस्तूरिकातिनकमाल ! विधाय सायं
 स्मेरानना सपदि शोभय सौधमौलिम् ।
 प्रौढिं भजन्तु कुमुदानि मुदामुदारा-
 मुक्तामयन्तु परितो हरितो मुखानि ॥ ४ ॥
 तन्मङ्गलमन्दहमितं श्रमितानि तानि
 मुा वै कलङ्कुरहिता मधुराननय्यीः ।
 अद्यापि मे हृदयमुन्मटयन्ति हन्त !
 सायन्तनाब्जमङ्गीटरलोचनायाः ॥ ५ ॥

स्वेदिति ।—स्वेदाम्बूनां घमजलानां, सान्द्रैः घनैः, कणैः विन्दुभिः,
 सुरतकालिकैः इति भावः, शालते शोभते इति तच्छालिनी, या
 कपोलपाली गण्डदेशः, तल दोलायितेन आन्दोलितेन, शवणकुण्डलिन
 कणकुण्डलेन, वन्दनीया शोभनीया, मदिरेक्षणायाः मत्तखड्गनयनायाः,
 यदा—मायति आभ्यामिति मदिरे मोहकारिणी इत्यर्थः, ईक्षणे नयने
 यस्यालयाभूतायाः, प्रियाया इति शेषः, रम्या मनोहारिणी, काऽपि
 अनिवचनाया, दशा अवस्था, स्मरणेन मे मनः, मनसि आनन्दम्
 अङ्कुरयति उद्दिष्टं करोतीत्यर्थः । वसन्ततिलकं वृत्तम् ॥ ३ ॥

कस्तूरिकेति ।—आलि ! हे सखि ! “आली सखी वयस्या च”
 इत्यमरः ; कस्तूरिकायाः तिलकं विधाय कृत्वा, सायं रम्यायां स्मेरम्
 आननं यस्याः तथाभूता मृदुहासिनी सतीत्यर्थः, सपदि भटिति, सौध-
 मौलिं हर्षशिखरं, शोभय शोभय ; किं ततः ? इत्याह—प्रौढिमिति,
 कुमुदानि मुदा प्रमोदानां, हर्षेण विकाशानामिति यावत्, उदारां मङ्गीं,
 प्रौढिं सामर्थ्यं, विकाशसामर्थ्यमित्यर्थः, भजन्तु प्राप्नुवन्तु, तथा परितः
 समन्तात्, हरितो मुखानि दिप्सुखानि, उक्तामयन्तु आलोकनयानि
 कुर्वन्तु इत्यर्थः । एतेन नायिकासुखं चन्द्र इवेत्युपमा व्यप्यते । वसन्त-
 तिलकं वृत्तम् ॥ ४ ॥

तदिति ।—सायन्तनं सन्ध्याकालीनं, यत् अम्वनं पञ्च, सुकुलितंप्राय-

प्रातस्तूरां प्रणमने विहिते गुरुणा-

माकर्ण्य वाचममला भव पुत्रवतीति ।

नेदायसि प्रियतमं परमप्रमाद-

पूषादरं दयितया दधिरे दृगन्ताः ॥ ६ ॥

गुरुजनभयमद्विधाकनान्तःसमुदयदाकुलभावमुद्वहन्त्याः ।

दरदलदरविन्दसुन्दरी ! हरिणदृशो नयने न विस्मरामि ॥ ७ ॥

वदरामलकास्त्रशाङ्कमानामपहृत्वा शययमुक्तो क्रमेण ।

अधुना हरणे कुचौ यतंत दयितं । ते कारिण्यवकुलशङ्कायाः ॥ ८ ॥

मिति भावः, तत्त्वहीदरं तत्त्वदृशं, लोचनं नयनं यस्याः तथाभूतायाः, भावि मङ्गिरश्चन्द्रया निमीलितनेत्राया इति भावः, तत् प्रगल्भतमिति भावः, मञ्जु मनोः, मन्दहसितम् ईषत्स्मितं, तानि अक्षितानि निश्चाराः, होर्मनखजनिता इति भावः, सा वै सा एव, कलञ्जरहिता निष्कलङ्का, मधुरा मनोहारिणी, आननशीः वदनकान्तिः, अद्यापि मे मम, हृदयम् उन्मदयन्ति उन्मत्तं कुर्वन्ति, हन्तेति खेदे । सखायं प्रति प्रोषितस्योक्ति-
रियम् । वसन्ततिलकं वृत्तम् ॥ ५ ॥

प्रातरिति ।—प्रातस्तूराम् अतिप्रभाते, गुरुणा पितादीनां अशुरा-
दीनां वा, प्रणमने अभिवन्दने, विहिते सति, त्वं पुत्रिणी पुत्रवती, भवति
अमलां विशुद्धां, वाचम् आशीर्षचनं, तेषामिति शेषः, आकर्ण्य श्रुत्वा,
दयितया कान्तया, प्रियतमे पत्नी, मयीति शेषः, नेदायसि निकटवर्तिनि
सति, परमेष्ठ प्रमादेन आनन्देन, पूषाः आदरः यस्मिन् तत् यथा तथा,
दृगन्ताः कटाक्षाः, दधिरे निहिताः । वसन्ततिलकं वृत्तम् ॥ ६ ॥

गुर्विति ।—हा ! इति खेदे, गुरुजनाद्वयेन हेतुना महिलोकनान्तः
र्त्तां प्रति अवलोकनान्तः, समुदयन् समुत्पद्यमानः, यः आकुलभावः
कान्तमात्रः तम्, उद्वहन्त्याः दधत्याः, हरिणदृशः मृगाल्याः, गियाया इति
शेषः, दलम् विकसन्, यदरविन्दं कमलं, तद्वत् सुन्दरी चादृशी, नयने न
विस्मरामि । सखायं प्रति प्रोषितस्योक्तिः । पुष्पिताया वृत्तम् ॥ ७ ॥

वदरेति ।—दयिते ! हे प्रिये ! ते तव, उन्मत्तौ कुचौ स्तनौ, क्रन्द-

कपोलपालीं तव तन्वि ! मन्ये
 लावण्यधन्ये ! दिशमुत्तराख्याम् ।
 आभाति यस्यां लालितालकायां
 मनोहरा वै श्रवणस्य लक्ष्मीः ॥ ८ ॥
 नीवीं नियम्य शिथिलां मुषसि प्रकाश-
 मालोक्य वारिजदृशः शयनं जिह्वासीः ।
 नेवावरोहान् कदाऽपि च भानसान्धे
 नासुः प्रभा सरासजाटरसोदरायाः ॥ १० ॥

बदरामलकामदाङ्गिमानां प्रथमं बदरस्य बदरीफलस्य, “कुल” इति
 प्रसिद्धस्य, ततः आमलकस्य आमलकीफलस्य, ततः आमस्य चूतफलस्य,
 अनन्तरं दाङ्गिमस्य दाङ्गिनीफलमेत्यर्थः, शिर्यं शोभाम्, अपहृत्य
 चोरयित्वा, अधुना साम्प्रतं, करिशावस्य करमकस्य, कुम्भदोः लक्ष्मीः
 श्रियाः, हरणे यतेते उदयच्छतः, क्रमेणातिप्रवृत्तं तव स्नानद्वयं राजते
 इति भावः । मालभारिणी वृत्तम् ॥ ८ ॥

कपोलेति ।—तन्वि ! हे कशाङ्गि ! लावण्यं “सुक्ताफलेषु छाया-
 यास्तरलत्वमिवान्तरा । प्रतिभाति यदङ्गेषु तद्भावस्यमिहाद्यते ॥” इत्युक्त-
 लक्षणान्तिविशेषः, तेन धन्या प्रशस्या लावण्यधन्या तत्त्वन्मुक्षी
 लावण्यधन्ये ! हे लावण्यपूर्ण ! इत्यर्थः, तव कपोलपालीं गच्छदृशम्,
 उत्तराख्याम् उदौचीं, दिशं मन्ये सम्भावयामि, कतः ? लालिताः मनोहराः,
 अलकाः चूतकुन्तलाः, अलका कुवरनगरौ च यस्यां तथोक्तायां, यस्यां
 कपोलगात्र्यां, मनोहरा वै अतिमनोज्ञा एव, श्रवणस्य कर्णस्य, अथच
 मनोहरा वैश्रवणस्य धनपतेः कुवेरस्य, लक्ष्मीः श्रीः, आभाति राजते ।
 अत्र सप्तश्लोकः । उपजाति वृत्तम् ॥ ८ ॥

नीवीमिति ।—मुषसि प्रभाते, प्रकाशम् आतपं, मूल्यस्य प्रशमावि-
 भावजनितमालोकमित्यर्थः, मालोक्य शिथिलां शूलजितां,
 नीवीं वसनश्रिं, नियम्य संयम्य, शयनं शय्यां, जिह्वासीः चालु-
 मिच्छः । यक्षुर्निच्छोरित्यर्थः, करिजदृशः पञ्चजनीनायाः, सरसि नोदरं

सुधैव नक्तं परिकल्प्य गन्तुं मृषैव रोषादुपजल्पतो मे ।

उदश्रुचक्षत्रयना नताङ्गौ गिरं न कां कामुररौचकार ? ॥ ११ ॥

तदवधि कुशलो पुराणशास्त्रस्मृतिशतचारुविचारजो विवेकः ।

यदवधि न पदं दधाति चित्ते हरिणकिशोरदृशोर्विलासः ॥ १२ ॥

आगतः पतिरितोरितं जनैः शृण्वतो चकितमेत्य दृहलोम् ।

कौमुदीव शिशिरीकरिष्यते लोचने मम कदा मृगेक्षणा ? ॥ १३ ॥

कमलोदरं, तत्सोदरायाः तत्तुल्यायाः, गभीराया इति भावः, नाभिः प्रभा सौन्दर्यं, मे मम, मानसात् कदाऽपि च नैव अवरोहति नेवापसर-तीत्यर्थः, तन्नाभिप्रभा मम मनसि लग्नैवास्ति, न कथमपि विस्मर्यते इति भावः । सखायं प्रत्युक्तिः । वसन्ततिलकं वृत्तम् ॥ १० ॥

सुधेति ।—नक्तं रात्रौ, सुधैव मृषैव, गन्तुं परिकल्प्य गच्छामीति मृषैवोक्तं भावः, रोषात् कोपात्, मृषैव उपजल्पतः कृतककोपमुद्भाव्य किमपि जल्पत इत्यर्थः, मे मम, समोपे इति शेषः, नताङ्गौ यौवनभरिणाव-नतकलेवरा, प्रियेति शेषः, उदश्रु उद्गतनेत्रजलं यथा तथा, चक्षती चलती, नयने यस्याः तथाभूता सती, कां कां गिरं वाचं, दीनामिति भावः, न उररौचकार न स्वीचकार, नोवाच इत्यर्थः, अपि तु नितरां करुणां वाचमेव बहुलासुदेरयदिति भावः । उपेन्द्रवज्रा वृत्तं—“स्यादिन्द्रवज्रा यदि तौ जगौ गः” इति “उपेन्द्रवज्रा प्रथमे लघौ सा” इति तद्वचनात् ॥ ११ ॥

तदिति ।—यदवधि हरिणकिशोरदृशो हरिणशावकनयनायाः, प्रियाया इत्यर्थः, विलासः विभ्रमः, चित्ते मनसि, पदं न दधाति, तदवधि पुराणशास्त्राणां स्मृतीनां संहितानाञ्च शतानि तेषां चारुः सुन्दरः, विचारः तस्मात् जायते इति तथाभूतः, विवेकः ज्ञानं, कुशली समर्थ इत्यर्थः । पुष्पिताग्रा वृत्तम् ॥ १२ ॥

आगत इति ।—मृगेक्षणा मृगनयना प्रिया, पतिः आगतः इति जनैः ईरितम् उक्तं, शृण्वती आकर्णयन्ती सती, चकितं यथा तथा दृहलौ द्वारदेशम्, एव आगत्य, कौमुदीव चन्द्रिकेव, मम लोचने नयने, कदा शिशिरीकरिष्यते ? शीतलशिष्यति ? आनन्दशिष्यति ? इत्यर्थः । इन्द्रवज्रा वृत्तम् ॥ १३ ॥

अवधौ दिवसावसानकाले भवनद्वारि विलोचने दधाना ।

अवलोक्य समागतं तदा मामथ रामा विकसन्मुखी बभूव ॥१४॥

वक्षोजाग्रं पाणिनाऽऽमृष्य दूरं

यातस्य द्रागाननाञ्जं प्रियस्य ।

शोणाग्राभ्यां भामिनौ लोचनाभ्यां

जोषं जोषं जोषमेषावतस्ये ॥ १५ ॥

गुरुभिः परिवेष्टिताऽपि गण्डस्थनकण्डूयनचारुजैनेन ।

दरदर्शितहेमबाहुनाला मयि बाला नयनाच्छलं चकार ॥१६॥

गुरुमध्यगता मया नताङ्गी

निष्ठता नीरजकीरकेण मन्दम् ।

अवधाविति ।—दिवसावसानकाले सायंकाले, अवधौ रामा प्रिया, भवनद्वारि गृहदेहल्यां, दिलोचने नयने, दधाना निदधती सती, तदा समागतं समुपस्थितं, माम् अवलोक्य अथावलोकनानन्तरं, विकसन्मुखी प्रफुल्लमुखी, बभूव । मालभारिणी वृत्तं—“विषमे ससजा यदा गुरुं चित् रुभरा येन तु मालभारिणीयम्” इति तल्लक्षणात् ॥ १४ ॥

वक्षोजाग्रमिति ।—भामिनी कान्ता, पाणिना करेण, वक्षोजाग्रं कानाग्रम्, आमृष्य विमर्द्य, द्राक् भटिति, दूरं यातस्य प्रयातुमुद्यतस्येति यावत्, प्रियस्य कान्तस्य, आननाञ्जं सुखपञ्चं, शोणाग्राभ्यां रक्तापाङ्गाभ्यां, लोचनाभ्यां जोषं जोषं मन्दं मन्दमित्यर्थः, आमृष्य स्पर्श्या, आमृष्य हृद्यभयत्वान्नेति; जोषमेव तूष्णमेव, अवतस्ये स्थिता । शालिनी वृत्तं—“मात्तौ गौ चेच्छालिनी वेदलोकैः” इति तल्लक्षणात् ॥ १५ ॥

गुरुभिरिति ।—गुरुभिः शृङ्गूजनादिभिः, परिवेष्टिताऽपि परिवृताऽपि, बाला मुग्धा प्रिया, गण्डस्थलस्य कपोलदेशस्य, कण्डूयनमेव चारु मनोज्ञं, कैतवं व्याजः तेन, दरम् ईषत्, दर्शितं हेमबाहुनालं सुवर्गभुजमृणालं यथा तथामृता सती, मयि नयनाच्छलं कटाक्षमित्यर्थः, चकार । मालभारिणी वृत्तम् ॥ १६ ॥

गुर्विति ।—गुरुणां शृङ्गादीनां, मध्यगताऽपि नताङ्गी, यौवनभरिणेति

दरकुण्डलताण्डवं नतभ्रू-

सतिकं मामवलोक्य घूर्णिताऽऽसीत् ॥ १७ ॥

विनये नयनारुणप्रसारः

प्रणतौ हन्त ! निरन्तराश्रुधाराः ।

अपि जीवितसंशयः प्रयागे

न हि जाने हरिणाक्षि ! केन तुष्ये ? ॥ १८ ॥

अकरुण ! मृषा वाचं ब्रूषे विमुञ्च ममाञ्चलं .

तव परिचितः स्नेहः सम्यङ् यथैव अभिधायिनौम् ।

अविरलगलदायां तन्वीं निरस्तविभूषणं

क इव भवतीं भद्रे ! निद्रे ! विना विनिवेदयेत् ? ॥ १९ ॥

भावः, प्रियेति शेषः, मया नीरजकोरकेण कमलमुकुलेन, मन्दं यथा तथा निश्चिता ताडिता सती, दवं मन्दं, कुण्डलयोस्ताण्डवं नर्तनं यस्मिन् तत् यथा तथा, नते भ्रुवौ लतिके इव यस्मिन् तत् यथा तथा, माम् अव-
लोक्य दृष्ट्वा, घूर्णिता परावर्तितमुखी इत्यर्थः, आसीत् । मालभारिणी वृत्तम् ॥ १७ ॥

विनये इति ।—हरिणाक्षि ! हे मृगनयने ! विनये दीनोक्तौ, ममेति शेषः, नयनयोः अरुणप्रसारः रक्तसञ्चारः, रक्तनेत्रत्वमित्यर्थः, तवेति सर्वत्र शेषः, प्रणतौ चरणनिपतने, निरन्तरा अविच्छिन्नाः, अश्रुधाराः नयनजलानि, हन्त ! खेदे, प्रयागे प्रस्थाने, जीवितस्य प्राणनस्य, संशयः अपि सन्देहश्च, यद्यहं प्रतिष्ठेयं तदा तव जीवनं स्थास्यति न वेति भावः, अतः केन, कार्य्येणेति शेषः, तुष्येः सन्तोषं गच्छेः, तत् न हि जाने नैव जानामीत्यर्थः । मालभारिणी वृत्तम् ॥ १८ ॥

अकरुणेति ।—भद्रे ! हे साधुश्रीले ! निद्रे ! भवतीं त्वां, विना क इव, अकरुण ! हे निष्कृप ! मृषा अलीकां, वाचं, मत्प्रोतिकरोमिति भावः, ब्रूषे वदसि, मम अञ्चलं विमुञ्च परित्यज, मया तव स्नेहः प्रणयः, मयोरिति शेषः, सम्यङ् यथा तथा परिचितः विदितः, इत्यभिधायिनौम् एवं क्लृप्तयन्तौम्, अविरलम् अविच्छिन्नं यथा तथा, गलन्ति स्रवन्ति, दायायाश्चि

तीरे तरुण्या वदनं सहस्रं नीरे सरोजस्य मिलद्विकासम् ।
 आलोक्य धावत्युभयत्र सुग्धा मरन्दलुब्धाऽलिकिशोरमाला ॥ २० ॥
 वीक्ष्य वक्षसि विपक्षका मिनौहाराजस्य दयितस्य भामिनी ।
 अंसदेशविनिवेशितां क्षणादाचकर्षे निजबाहुवज्जरौम् ॥ २१ ॥
 टरानमत्कन्धरवन्धमीषन्निमौलितस्निग्धविलोचनाञ्जम् ।
 अनल्पनिष्ठासभरालसाङ्गं क्षरामि सङ्गं चिरमङ्गनायाः ॥ २२ ॥

यस्याः तथाभूतां, निरस्थानि त्वक्तानि, विभूषणानि अलङ्काराः यया तादृशीं, तन्वीं कृशाङ्गीं, प्रियामिति श्रेष्ठः, विनिवेदयेत् ? विशेषेण ज्ञापयेत् ? प्रदर्शयेत् ? इति यावत्, न कोऽपि विनिवेदयेदिति भावः । स्वज्ञानभूतप्रियाया वृत्तान्तस्य सखायं प्रत्युक्तिरियम् । हरिणीवृत्तं—
 “नसमरसला गः षड् वेदैर्ह्यैर्हरिणी मता” इति तद्वचनात् ॥ १८ ॥

तीरे इति ।—तीरे तटे, तरुण्या युवत्याः, सहस्रं सङ्घितं, वदनं, तथा नीरे जले, मिलद्विकासं विकस्वरमित्यर्थः, सरोजं कमलस्य, आलोक्य दृष्ट्वा, सुग्धा अविशेषज्ञा, मरन्दलुब्धा मधुलालुपा, अलिकिशोरमाला भृङ्ग-
 शावकराजिः, उभयत्र वदने सरोजे चेत्यर्थः, धावति अभिगच्छति । अत्र भ्रान्तिमानलङ्कारः, तथा च दर्पणः,—“साम्यादतस्मिंस्तद्वुद्धिर्भ्रान्तिमान् प्रतिभोत्येता” इति । उपजाति वृत्तम् ॥ २० ॥

वीक्ष्येति ।—भामिनी कान्ता, दयितस्य प्रियस्य, वक्षसि विपक्षकामिन्याः सपत्न्या इत्यर्थः, हारलक्ष्म गाढालिङ्गनजनितं हारविभ्रमित्यर्थः, वीक्ष्य दृष्ट्वा, क्षणात् सहसा, अंसदेशे स्तन्यदेशे, प्रियस्येति श्रेष्ठः, विनिवेशितां स्थापितां, निजबाहुवज्जरीं स्वभुजनज्जरौम्, आचकर्षे आलङ्घयतीत्यर्थः, सापत्न्यादेषादिति भावः । इन्द्रवज्रा वृत्तम् ॥ २१ ॥

दरेति ।—दरम् ईषत्, आनमन् नर्ति गच्छन्, कन्धरवन्धः ग्रीवा-
 बन्धः यस्मिन् तं, निमौलिते स्निग्धे विलोचने नयने, अङ्गे इव कमले इव यस्मिन् तद्योक्तं, तथा अनद्येन आयतेनेत्यर्थः, निष्ठासभरेण अलसानि मन्दराणि, अङ्गानि यस्मिन् तथाभूतम्, अङ्गनायाः प्रियायाः, सङ्गं सुरतसमागममित्यर्थः, चिरं क्षरामि । उपेन्द्रवज्रा वृत्तम् ॥ २२ ॥

रोषावेशान्निर्गतं यामयुग्मा-

देत्य द्वारं काञ्चिदाख्यां गृणन्तम् ।

मामाञ्चात्वेवायथौ कातराद्यौ

मन्दं मन्दं मन्दिरादिन्दिरैव ॥ २१ ॥

हृदये कृतशैवकानुषङ्गा मुहुरङ्गानि यतस्ततः क्षिपन्ती ।

प्रियनामपरे मुखे सखीनामतिदीनामियमादधाति दृष्टिम् ॥ २४ ॥

इत एव निजालयं गतायाः

वनिताया गुरुभिः समावृतायाः ।

परिवर्त्तितकन्धरं नतम्

अयमानं वदनाम्बुजं स्मरामि ॥ २५ ॥

रोषावेशादिति ।—रोषावेशात् कोपवशात्, निर्गतं प्रस्थितं, ततः यामयुग्मात् प्रहरद्वयात्, अनन्तरमिति शेषः, द्वारम् एव आगत्य, काञ्चित् आख्यां नामधेयं, प्रियाया इति शेषः, गृणन्तम् उच्चरन्तः, नामोच्चारणेन प्रियमाङ्गयन्तमिति यावत्, माम् आञ्चात्वेव सम्यक् आत्वे, कातराद्यौ कोपकालुष्यात् दीननयना प्रिया, इन्दिरैव लक्ष्मीरिव, मन्दिरात् गृहात्, मन्दं मन्दम् आयथौ आगतवती, मत्समीपमिति शेषः । शालिनी वृत्तम् ॥ २२ ॥

हृदये इति ।—इयं भामिनौ, हृदये वक्षसि, कृतः घृत इति यावत्, शैवलानाम् अनुषङ्गः, प्रलेप इति यावत् यथा तद्योक्ता, विरह-सन्तापनिवृत्तये इति भावः, मुहुः पुनः पुनः, यतस्ततः अङ्गानि क्षिपन्ती सती प्रियनामपरे प्रियस्य नामकारिणीत्यर्थः, सखीनां मुखे अतिदीनाम् अतिकातरां, दृष्टिम् आदधाति अप्रयति ॥ २४ ॥

इत इति ।—इत एव अस्मत्सकाशादेवेत्यर्थः, निजालयं पितालय-मिति भावः, गतायाः प्रस्थितायाः, गुरुभिः पितादिभिः, समावृतायाः, वनितायाः कान्तायाः, परिवर्त्तिता परावर्त्तिता, कन्धरा ग्रीवा यस्मिन् तद्योक्तं, नते भुवौ यस्मिन् तादृशं, अयमानं मन्दं वसत्, वदन-मेव अम्बुजं पद्मं, स्मरामि । उपेन्द्रवज्रा वृत्तम् ॥ २५ ॥

कथय कथमिवाशा जायतां जीवते मे

मलयभुजगवान्ता वान्ति वाताः कृतान्ताः ।

अयमपि खलु गुच्छन् मञ्जु माकन्दमौली

चुलुकयति मदीयां चेतनां चक्षुरौकः ॥ २६ ॥

निरुध्य यान्तो तरसा कपातो कूजत्कपोतस्य पुरो दधाने ।

अयि स्मिताद्रे वदनारविन्द सा मन्दमन्दं रमयास्वभूव ॥ २७ ॥

तिमिरं हरन्ति हरितां पुरःस्थिताः

स्विरयन्ति तापमथ तापशालिनाम् ।

वदनत्विषस्तव चकोरलोचने !

परिमुदयन्ति भरमोरुहश्रियः ॥ २८ ॥

कथयेति ।—मलयभुजगवान्ताः मलयाद्रिजातचन्दनतकवर्तिभिर्भुजगेः सर्पैः, वान्ताः निगोर्णाः, सविषा इति भावः, अत एव कृतान्ताः यम-सदृशा इति यावत्, वाताः मारुताः, वान्ति वहन्ति, अयमपि चक्षुरौकः अमरः, माकन्दमौली चूततकशिखरे, मञ्जु मनोहरं, गुच्छन् जल्पन्, मदीयां ममस्वन्दिनीं, चेतनां चुलुकयति खलु गण्डूषेण पिबत्येवेत्यर्थः, हरत्येवेति यावत्, अतः मे मम, जीवते आशा कथमिव जायताम् ? भवतु ? कथय, नास्ति मे जीवनाग्नेति भावः । विरहिणः उक्तिरियम् । मालिनी वृत्तं—“ननमयययुतेयं मालिनी भोगिलोकैः” इति लक्षणात् ॥ २६ ॥

निरुध्यति ।—कूजत्कपोतस्य हूजतः रमणाय कूजनं कुर्वत इत्यर्थः, कपोतस्य पारावतस्य, पुरः अग्रतः, तरसा वेगेन, यान्तो गच्छन्ती, कपातो निरुध्य अवरुध्य, स्मितेन मुदृहसितेन, आद्रे वदनारविन्द मुखवन्दं, प्रियाया इति भावः, मयि दधाने धारयति, इति, सा मन्दमन्दं मुदमधुरं वधा तथा, रमयाश्चकार । उपजातिवृत्तम् ॥ २७ ॥

तिमिरमिति ।—चकोरलोचने ! हे चकोराक्षि ! तव वदनत्विषः मुखकान्तयः, हरितां दिशां, “दिशस्तु ककुभः काष्ठा आशाश्च हरितश्च ताः” इत्यमरः ; तिमिरम् अन्धकारं, हरन्ति नाशयन्ति, पुरः अग्रतः, स्थिताः

कुचकलशयुगान्तमामकीनं नखाङ्गं
सपुलकतनु मन्दं मन्दमालोकमाना ।
विनिहितवदनं मां वोच्य बाला गवाक्षे
चकिततनु नताङ्गी सद्यः सद्यो विवेश ॥ २८ ॥

विधाय सा मददगानुकूलं कपोलमूलं हृदये शयाना ।
तन्वी तदानीमतुलां बलारेः साम्राज्यलक्ष्मीमधरीचकार ॥ ३० ॥
मुहुरर्थितयाऽद्य निद्रया मे
वत ! यामे चरमे निवेदितायाः ।
चिवुकं सुदृशो मृशामि याव-
न्मयि तावन्मिहिरोऽपि निर्दयोऽभूत् ॥ ३१ ॥

सद्यः तापशालिनां वियोगदुःखवताम्, अस्माकमिति भावः, तापं स्थिर-
यन्ति शमयन्तीत्यर्थः, तथा सरसोरुहः पद्मस्य, श्रियः शोभाः, परिसुदृयन्ति
निमोलयन्तीत्यर्थः । प्रबोधिता वृत्तं—“सजसा जगौ च भवति प्रबोधिता”
इति तद्वचनात् ॥ २८ ॥

कुचेति ।—बाला सुधा प्रिया, कुचकलसयोः कुचकुम्भयोः, युगस्य अन्त-
र्मध्यं, मम इदं मामकीनं मत्सम्बन्धोऽर्थः, नखाङ्गं नखक्षतचिह्नं, सपुलकतनु
रोमाञ्चितकलेवरं यथा तथा, मन्दं मन्दम् अल्पमल्पम्, आलोकमाना
पश्यन्ती, गवाक्षे विनिहितवदनं स्थापितमुखं, मां वोच्य दृष्ट्वा, चकिता
तनुर्यस्मिन् कर्मणि तत् यथा तथा, नताङ्गी सती सद्यः तत्क्षणां, सद्य
गृहं, विवेश प्रविष्टवती । मालिनी वृत्तम् ॥ २८ ॥

विधयेति ।—सा तन्वी कृशाङ्गी, हृदये वक्षसि, ममेति शेषः, शयाना
सती कपोलमूलं गण्डस्थलमूलं, मम वदनस्य अनुकूलं विधाय वदनोपरि
यथायथं विन्यस्येति भावः, तदानीं बलारेः इन्द्रस्य, “बलारातिः शचीपतिः”
इत्यमरः, साम्राज्यलक्ष्मीं त्रिभुवनाधिपत्यश्रियम्, अधरीचकार अधः
कृतवती, तदानीमहमिन्द्रादपि अधिकैश्वर्यवन्तमात्मानममन्ये इति
भावः । उपजातिवृत्तम् ॥ ३० ॥

मुहुरिति ।—अद्य मे मयेत्यर्थः, मुहुः पुनः पुनः, अर्थितया प्रार्थितया,
निद्रया कलगां, चरमे पश्चिमे, यामे प्रहरे, निवेदितायाः प्रबोधि-

श्रुतिशतमपि भूयः शीलितं भारतं वा

विरचयति तथा नो हन्त ! सन्तापशान्तिम् ।

अपि ! सपदि यथाऽयं केलिविश्रान्तकान्ता-

वदनकमलनासात् कान्तिसान्द्रो नकारः ॥ ३२ ॥

कवलीं तव लीलया कपोले कवलीकुर्वति कीमलत्विषा ।

परिपाण्डुरपुण्डरीकवर्ण्ये परिपेतुः परितो महाऽऽधयः ॥ ३३ ॥

तायाः, सुदृशः कान्तायाः, चिवुर्कं यावत् नृशामि स्पृशामि, वत खेदे, तावत् निहिरः सूर्योऽपि, मयि निर्दयः अभूत्, अतिनिद्रार्ततया पूर्वप्रहर-
तयं कान्तया सह न कोऽपि समासङ्गः कृतः, पश्चात् चरमे प्रहरे कथञ्चित् प्रबोधितायाः प्रियायाश्चिवुकस्पर्शमात्रं कुर्वत्येव मयि सूर्यः समुदि-
यार्येति विषादमनुभवामोति भावः । सखायं प्रति कथञ्चिदुक्तिः ।
मालभारिणी वृत्तम् ॥ ३१ ॥

श्रुतीति ।—हन्त ! खेदे हर्षे वा, भूयः पुनः पुनरपि, शीलितं पर्या-
लोचितं, श्रुतिशतं वेदशतं, भारतं भारतीयवृत्तान्तो वा, तथा सन्तापशान्तिं
सन्तापशमनं, नो विरचयति न करोति, अयतीति कीमलामन्त्रणी, हे सखे !
यथा अयं केली सुरतविहारे, विश्रान्तायाः विशेषेण श्रान्ताया इत्यर्थः,
वदनमेव कमलं तस्य नालात् कण्ठादिति भावः, कान्तिसान्द्रः कान्ति-
पूर्ण इत्यर्थः, अतिमधुर इति भावः, न-कारः निति निषेधसूचिका
बागित्यर्थः, सपदि तत्क्षणं, सन्तापशान्तिं विरचयतीत्यनुपङ्गः । मालिनी
वृत्तम् ॥ ३२ ॥

लवलीमिति ।—हे कान्ते ! इत्यध्याह्वयं, तव कपोले गण्डदेशे,
कीमलत्विषा मृदुलकान्ता, लीलया अवहेलया, लवलीं लताविशेषफलं,
कवलीकुर्वति अधरीकुर्वति सतीत्यर्थः, परिपाण्डुरे अतिविशदे, पुण्डरीक-
वर्ण्ये पद्मसमूहे, परितः समन्तात्, महाऽऽधयः महत्त्वः मानसपौङ्गः,
परिपेतुः पतन्ति स्म, स्नापेक्षया अधिकपाण्डुराया अपि लवल्या अधरी-
करणात् समाम्यवश्यमेव अधरीकारः सम्भवतीति धिया सिताम्भोजवन्द-
मतीव विषादमनुभवतीति भावः । सुन्दरी वृत्तम्—“अयुजोर्यदि सौ जगौ
युजोः सभरा हगौ यदि सुन्दरी तदा” इति तत्त्वज्ञानात् ॥ ३३ ॥

यौवनोद्गमनितान्तशङ्किताः शोलशौर्यबलकान्तिलोभिताः ।

सङ्कुचन्ति विकसन्ति राघवे जानकीनखननोरजश्रियः ॥ ३४ ॥

अधिरोप्य हरस्य हस्त ! चापं

परितापं प्रशमय्य बान्धवानाम् ।

परिणेष्यति वा न वा युवाऽयं

निरधारि मिथिलाधिनाथपुत्रौम् ॥ ३५ ॥

भुजपङ्कजे गृह्यता नवपरिणीता वरेण रङ्गसि बंधूः ।

तत्कालजालपतिता बालकुरङ्गोव वेपते नितराम् ॥ ३६ ॥

उपनिषदः परिणीता गोता च हन्त ! मतिपथं नीता ।

तदपि न ज्ञा ! विधुवदना मानससदनात् वद्विर्याति ॥ ३७ ॥

यौवनेति ।—जानक्याः सीतायाः, नयने नीरजे पङ्कजे इव, तयोः श्रियः कान्तयः, राघवे रामे, यौवनोद्गमेन यौवनीद्रेकेण, नितान्तं शङ्किताः युवाऽयं यौवराज्ये सततं व्यापृतो नास्मिन्नीतिकरो भविष्यतीति धिया सञ्जातशङ्काः सत्यः, सङ्कुचन्ति सङ्कोचं यान्ति, तथा शीलेन विनयादिना, शौर्येण हरधनुर्भङ्गदर्शनादलौकिकेनेति भावः, बलेन सामर्थ्येन, कान्त्या अपूर्वया श्रिया चेत्यर्थः, लोभिताः जातसृङ्गाः सत्यः, विकसन्ति प्रफुल्लतां गच्छन्तीत्यर्थः । इन्द्रवज्रा वृत्तम् ॥ ३४ ॥

अधिरोप्यति ।—अयं युवा, राम इति शेषः, मिथिलाधिनाथपुत्रौ जानकीं, परिणेष्यति उह्वयति, न वा ? इति संशये इति शेषः, हन्त ! हर्षे, हरस्य चापं धनुः, अधिरोप्य मौर्व्या सङ्गमय्य, बान्धवानां जनकादीनां, परितापं हरधनुर्भङ्गविषये उद्देगमिति भावः, प्रशमय्य शान्तिं नोत्वा, धनुर्भङ्गेत्यर्थः, निरधारि राम एवायं जानकीं परिणेष्यतीति निर्धारित इत्यर्थः । मालभारिणी वृत्तम् ॥ ३५ ॥

भुजिति ।—नवपरिणीता नवोदा, बंधूः रङ्गसि एकान्ते, वरेण भुज एव पङ्कजः तस्मिन् गृह्यता घृता, परिर्वीर्यता सतीत्यर्थः, तत्कालं जालपतिता व्याधपाशपतिता, बालकुरङ्गोव बालमृगौव, नितराम् अत्यर्थं, वेपते कम्पते । गीति वृत्तम् ॥ ३६ ॥

उपनिषद इति ।—उपनिषदः वेदान्तशास्त्राणि, “एकमेवाद्वितीयं

अकरुणहृदय ! प्रियतम ! मुञ्चामि त्वामितः परं नाहम् ।
 इत्यालपति कराम्बुजमादायालौजनस्य विकला सा ॥ ३८ ॥
 लोभात् वराटिकानां विक्रेतुं तक्रमविरतमटन्त्या ।
 लब्धो गोपकिशोर्या मध्येस्थं महेन्द्रनीलमणिः ॥ ३९ ॥
 रूपारुचिं निरसितुं रसयन्त्या हरिमुखस्य लावण्यम् ।
 सुदृशः शिव ! शिव ! सकले जाता सकलेरेव जगत्प्रसूतिः ॥ ४० ॥

ब्रह्म” “तत् त्वमसि” इत्यादि महावाक्यानीति यावत्, परिपोताः सम्यक्
 पर्यालोचिता इत्यर्थः, गीता अर्जुनं प्रति भगवद्वाक्यजातमिति यावत्,
 इन्त ! इषे, मतिपथं नीता सानन्दं बुद्ध्या अनुशीलितेति यावत्, हा !
 खेदे, तदपि तथाऽपि, विषयाणाम् असारत्वज्ञाने सञ्जातेऽपीत्यर्थः,
 विवृदना चन्दमुखी, मानसमदनात् हृदयगृहात्, न वहिः याति न
 चलतीत्यर्थः, तमेव परमार्थज्ञानेन सततं चिन्तयामीति भावः । आर्या
 वृत्तम् ॥ ३७ ॥

अकरुणेति ।—अकरुणहृदय ! हे निर्दयहृदय ! प्रियतम ! इतः परम्
 अहं त्वां न मुञ्चामि न त्यजामि, इति इत्थं, सा प्रिया, विकला कातरा,
 भाविमद्वियोगेनेति भावः, आलौजनस्य सखीजनस्य, कराम्बुजं कर-
 कमजम्, आदायं गृहीत्वा, आलपति कथयति । भूतसामीप्ये लट् ।
 गीति वृत्तम् ॥ ३८ ॥

लोभादिति ।—वराटिकानां कपटिकानां, लोभात् तक्रं दुग्धविकारं
 विशेषं, विक्रेतुम् अविरतं सततम्, अटन्त्या भ्रमन्त्या, गोपकिशोर्या
 गोपालबालिकया, मध्येस्थं रक्ष्याया मध्ये, महेन्द्रनीलमणिः इन्द्रनील-
 रत्नं, श्रीकृष्ण इति भावः, लब्धः प्राप्तः । अत्र तुल्यमर्थमभिधावतो महा-
 मूल्यरत्नप्राप्तिरिव गोप्या अतौवसौभाग्यमिति भावः । गीति वृत्तम् ॥ ३९ ॥

रूपे इति ।—रूपे सोन्दर्यं, अरुचिम् अप्रीतिं, निरसितुं निवर्त्तयितुं,
 हरिमुखस्य अश्रुमुखस्य, लावण्यं लवणरसं, रसयन्त्या आस्वादयन्त्या,
 इवेति प्रतीयमानोन्नेष्टा, अरुचिनिवारणार्थम् अश्रैर्यथा लवणरस
 आस्वादयते, तद्वत् प्रणयकोपेन स्त्रसौन्दर्यं जनितायाः अप्रीतिर्निवारणेन
 धनः प्रीतिं स्थापयितुमिति भावः, सकलेरेव प्रणयकुपिताया एव, सुदृशः,

किं जल्पसि सुग्धतया हन्त ! ममाङ्गं सुवर्णवर्णमिति ? ।

तप्यति पतति हुताग्ने तदा हुताग्ने ! तुलां तवारोहेत् ॥ ४१ ॥

श्रीलक्ष्म्यात् परिमिलतां तपया सङ्कोचमश्नुताञ्च मुहुः ।

नवसङ्गमयोर्यूनो नयनानामुत्सवो जयति ॥ ४२ ॥

गरिमाणमर्पयित्वा लघिमानं कुचतटात् कुरङ्गदृशाम् ।

स्त्रीकुर्वते नमस्तेषां यूनां धैर्याय निर्विवेकाय ॥ ४३ ॥

तस्यां मद्विलाया इति शेषः, शिव ! शिव ! इति खेदे, सकले सर्वस्मिन्
जगति, वस्तुनीति यावत्, अरुचिः अप्रोतिः, द्वेष इति यावत्, जातां
भूता । द्रव्या नायकं प्रत्युक्तिरियम् । गोति वृत्तम् ॥ ४० ॥

किमिति ।—हन्तेति विषादे, मम अङ्गं सुवर्णवर्णं काञ्चनवर्णम्, इति
सुग्धतया बालिश्येन, किं कथं, जल्पसि ? सादरं कथयसि ? इति भावः,
हे हुताग्ने ! सुवर्णेन मदङ्गं सममिति वृथा जल्पनीत्यर्थः, हुताग्ने
अग्नी, पतति तप्यति सति, सुवर्णे इति शेषः, तदा अग्न्यात्तापसमये
इत्यर्थः, तव तुलां सादृश्यम्, आरोहेत् प्राप्नुयात्, सुवर्णमिति शेषः, तवाङ्गं
सामान्यसुवर्णतुल्यं न, अपि तु अग्नितप्यमानसुवर्णसदृशमुज्ज्वलमिति
भावः । गोति वृत्तम् ॥ ४१ ॥

श्रीलक्ष्म्यादिति ।—श्रीलक्ष्म्यात् दर्शनीयत्वावशात्, परिमिलतां
सङ्गच्छतां, तपया लज्जया, मुहुः सङ्कोचं निमीलनम्, चञ्चतां गच्छताञ्च,
नवसङ्गमयोः नवं सङ्गं प्राप्तयोः, यूनोः ध्रुवदम्बयोः, नयनानाम् उत्सवः
आनन्दः, जयति सर्वोत्कर्षेण वर्त्तते, अतिमधुरतया राजते इत्यर्थः । आर्या
वृत्तम् ॥ ४२ ॥

गरिमाणमिति ।—गरिमाणं गुरुत्वं, स्वयेति शेषः, अर्पयित्वा, कुच-
तटायेति भावः, कुरङ्गदृशां नगाक्षीणां, कुचतटात् स्नानदेशात्, लघिमानं
स्त्रीकुर्वते गृह्णते, अत एव निर्विवेकाय विवेकारहिताय, गुरुणा लघुनो
वस्तुनो विनिमयादिति भावः, तेषां कामातुराणामिति भावः, यूनां धैर्याय
जनः, नगाह्वाः कुचयोगैरव दृष्टा यूनां धैर्यं सविवेकं विगलतीति
भावः ॥ ४३ ॥

अक्षति वयसि प्रथमे समुदक्षति तर्कशक्ति तदा सुदृशः ।
 दक्षति स्म मधुरिमाणं वाचो गतयश्च विभ्रमाश्च भृशम् ॥ ४४ ॥
 निःसौमश्रीभासौभाग्यं नताङ्गा नयनद्वयम् ।
 अन्योऽन्यालोकनानन्द-विरहादिव अक्षसम् ॥ ४५ ॥
 गुरुमध्ये हरिणाक्षी मार्त्तिकशकलेर्निहन्तुकामं माम् ।
 रदयन्त्रितरसनायं तरलितनयनं निवारयाञ्चके ॥ ४६ ॥
 नयनाञ्चलावमर्शं या न कदाचित् पुरा कथं सेहे ।
 खालिङ्गिताऽपि जोषं तस्थौ साऽऽगन्तुकेन हयितेन ॥ ४७ ॥

अक्षतीति ।—सुदृशः सुनयनायाः, प्रथमे वयसि श्रेष्ठे, अक्षति गच्छति, तथा तर्कशक्ति तारुण्ये, समुदक्षति समागच्छति सति, तदा वाचः वचनानि, गतयः गमनानि, विभ्रमाः विलासाश्च, भृशमतिशयेन, मधुरिमाणं मनोहारित्वं, दक्षति स्म । गीति वृत्तम् ॥ ४४ ॥

निःसौमेति ।—नताङ्गा यौवनभरनतावयवायाः, कान्ताया इति शेषः, नयनद्वयं निःसौम सौमारहितम्, अतिशयितमिति यावत्, शोभा-सौभाग्यं सौन्दर्यसम्पत् यस्य तथोक्तं, निरतिशयसौन्दर्यवदित्यर्थः, अत एव अन्योऽन्यस्य परस्परस्य, आलोकनं दर्शनं, तेन आनन्दः प्रीतिः, तद्विरहादिव तदलाभादिव, अक्षत्वं लोलं, भवतीति शेषः । पथ्यावक्तं वृत्तं—युजोश्चतुर्थतो जेन पथ्यावक्तं प्रकीर्तितम्” इति तल्लक्षणात् ॥ ४५ ॥

गुर्विति ।—गुरूणां गुरुजनानां, शृङ्गादीनामित्यर्थः, मध्ये हरिणाक्षी मृगनयना, कान्तिरिति शेषः, मार्त्तिकशकलेः मृत्तिकाखण्डेः, चुट्टेलोष्टेरिति यावत्, निहन्तुकामं प्रवर्तमानसं, सङ्केतार्थमिति भावः, सां रदैः दृष्टनैः, यन्त्रितम् अवरुद्धं, रसनायं जिह्वाऽग्रभागः यस्मिन् कर्मणि तत् यथा तथा, तरलितं चञ्चले, नयने यस्मिन् तत् यथा तथा, निवारयाञ्चके निवारित-वती । गीति वृत्तम् ॥ ४६ ॥

नयनेति ।—या पुरा कदाचित् नयनाञ्चलस्य नेत्रप्रान्तस्य, अवमर्शम् अवतोकनम्, अपाङ्गदर्शनमिति भावः, कथम्, अपिरत्राध्याहार्यः, कथपि न सेहे, या केनापि पुरा नावलोकयितुं शक्तेति भावः, सा

मानपराञ्चददनाऽपि सा प्रिया शयानैव करकमले ।

उद्वेल्लहुजमलसग्रीवाबन्धं कपोलमाधत्ते ॥ ४८ ॥

लोचनपुष्पाभोजद्वयलोभान्दोलितैकमनाः शुभे ! ।

क्रस्तूरीतिलकमिषादयमलिकेलिस्तबोल्लसति ॥ ४९ ॥

अधिरजनि प्रियसविधं कथमपि संवेक्षिता बलात् गुरुभिः ।

किं भवितेति नु शङ्कां पङ्कजनयना परं मृशति ॥ ५० ॥

चित्तामीलितमानसो मनसिजः सख्यो विह्वीनप्रभाः

प्राणेशः प्रणयाकुलः पुनरसावास्तां समस्ता कथा ।

आगत्युक्तेन अपरिचितेन, दयितेन, पत्न्या, आलिङ्गिताऽपि जोषं तूष्णीं, तस्यो
स्थिता । पूर्वं दृष्टाऽपि तेन विरूपमाचरितवती, ददानीम् आलिङ्गिताऽपि
न किमपीति यौवनोद्भेद एवात्र हेतुरिति भावः । गीति वृत्तम् ॥ ४७ ॥

मानेति ।—सा प्रिया मानेन प्रणयकोपेन, पराञ्चत् परायत्तमानं,
वदनं यस्याः तथाभूताऽपि, शयानैव शयनं कुर्वाणा एव, करकमले, मदीये
इति शेषः, उद्वेल्लन् सञ्चलन्, भुजो यस्मिन् तत् यथा तथा, अलसः
ग्रीवाबन्धः यस्मिन् तत् यथा तथा, कपोलं गण्डदेशम्, आधत्ते निदधाति ।
गीति वृत्तम् ॥ ४८ ॥

लोचनेति ।—शुभे ! हे कल्याणि ! अयम् अलिकेलिः अमरविलासः,
तत्र क्रस्तूरीतिलकमिषात् मृगमदविरचितपत्रभङ्गव्याजात्, लोचने नयने,
एव, फले विकसिते, अम्भोजे पद्मे, तयोर्द्वयं तस्मिन् लोभात् आन्दोलितं
चलितम्, एकं केवलं, मनो यस्य. तथाभूतः सन्, उल्लसति राजते ।
अत्र भक्ततिलकनिषेधेनालिकेलिस्थापनादपङ्कतिरलङ्कारः । आर्या
वृत्तम् ॥ ४९ ॥

अधीति ।—अधिरजनि रजन्यां, विभक्त्यर्थेऽव्ययीभावः ; गुरुभिः श्वशुरा-
दिभिः, बलात् कथमपि अतिक्रष्टेन, प्रियसविधे कान्तसमीपे, संवेक्षिता
शायितर, पङ्कजे इव नयने यस्याः सा कान्ता, किं भविता नु ? प्रियसविधे
शयने किं फलं भविष्यति ? इति सवितर्कं यथा तथा इत्यर्थः, न इति
वितर्कं, परं केवलं, शङ्कां मृशति आलोचयति । आर्या वृत्तम् ॥ ५० ॥

एतत्त्वां प्रतिबोधयामि मम चेदुक्तं हितं मन्यसे
 मुग्धे ! मा कुरु मागमाननमिदं राकापतिर्जेष्यति ॥ ५१ ॥
 अलङ्घ्यं कर्णो भृशमनुभवन्त्या नवरुजां
 सशीत्कारं तिर्य्यग्वलितवदनाया मृगदृशः ।
 कराब्जव्यापारानतिसुकृतसारान् रसयतो
 जनुः सर्वं श्लाघ्यं जयति ललितोत्तंस ! भवतः ॥ ५२ ॥

वित्तेति ।—मुग्धे ! हे मुग्धे ! मनसिजः कामः, चिन्तया मीलितं
 तिरोहितं, मानसं यस्य तथाभूतः, न स्फुरतीति भावः, सख्यः सङ्गच्छयः,
 विहीना प्रभा स्फूर्तिरित्यर्थः यासां ताः, बहुसान्त्वनेनापि अकृतकार्यतया
 मलिनवदना इति भावः, प्राणेशः पुनः कान्तस्तु, प्रणयाकुलः प्रेमपर
 इत्यर्थः, प्रणयार्थीति यावत्, असौ ण्वा, समस्ता कथा आस्तां तिष्ठतु, चत्
 यदि, मम उक्तिं वचनं, हितं शुभकरोमित्यर्थः, मन्यसे भावयसि, तदा
 त्वाम् एतत् प्रतिबोधयामि विंशतिना ज्ञापयामि, मानं मा कुरु, कथम् ?
 इत्याह, आननमिति ।—राकापतिः पोणमासोचन्द्रः, “पूगं राका
 निशाकरं” इत्यमरः ; इदम् आननं मुखं, तवेति शेषः, जेष्यति अभिभवि-
 ष्यति, तव मुखं चन्द्रादपि मनोहरतया चन्द्रविजयि, किन्तु मानेन
 मालिन्यमुपगतञ्चेत् स चन्द्रस्तन्मुखमतिशयिष्यते इति भावः । शार्दूल-
 विक्रीडितं वृत्तम् ॥ ५१ ॥

अलमिति ।—ललितोत्तंस ! हे शोभनकर्णभूषण ! कर्णो अलङ्घ्यं
 विभूषयितुं, भृशमतिशयेन, नवरुजाम् अभिनवां पौडाम्, अनुभवन्त्याः,
 अलङ्कारधारणाद्यै कर्णविधकरणस्य पौडादायकत्वादिति भावः, अत एव
 सशीत्कारं शीत्कृतिसहितं, तिर्य्यक् तिरश्चीनं यथा तथा, दलितं चलितं,
 वदनं यस्याः तथाभूतायाः, मृगदृशः मृगाद्याः, अतिसुकृतसारान्
 अत्यन्तपुण्यफलभूतानिति भावः, कराब्जव्यापारान् करकमलपत्रादीन्
 इत्यर्थः, रसयतः स्वादयतः, अनुभवत इत्यर्थः, भवतः श्लाघ्यं प्रशस्यं, सर्वं
 जनुः जन्म, “जनुर्जनन-जन्मानि” इत्यमरः ; जयति सर्वोत्कर्षेण वर्तते ।
 शिखरिणी वृत्तम् ॥ ५२ ॥

आयातैव निशा निशापतिकरैः कौणं दिशामन्तरं

भामिन्यो भवनेषु भूषणगणैरङ्गानि संस्कुर्वते ।

सुग्धे ! मानमपाकरोषि न मनागद्यापि रोषेण ते !!

हा ! हा ! बालमृणालतोऽप्यतितरां तन्वो तनुस्ताम्यति ॥५३॥

वाचं माङ्गलिकीं प्रयाणसमये जल्पत्यनल्पं जनं

केलीमन्दिरमारुतायनमुखे विन्यस्तवक्त्रास्वजा ।

निःश्वासग्लपिताधरं परिपतद्वाप्याद्रैवचोक्ता

बाला लोलविलोचना शिव ! शिव ! प्राणेशमालोकते ॥५४॥

आयातेति ।—सुग्धे ! हे मूढे ! निशा रजनी, आयातैव उपस्थितैव, निशापतिकरैः चन्द्रकिरणैः, दिशाम् अन्तरं कौणं व्याप्तं, भामिन्यः कामिन्यः, भवनेषु गृहेषु, भूषणगणैः अलङ्कारसमूहैः, करणं तृतीया ; अङ्गानि संस्कुर्वते संस्कृतानि कुर्वन्ति, भूषयन्तीत्यर्थः, अद्यापि वदानीमपि, इत्यसुदीपनकालेऽपीति भावः, मानं मनाक् ईषदपि, न अपाकरोषि !! न निराकरोषि !! हा हेति अत्यन्तविषादसूचकं पदद्वयं, शोषेण कोपेन, ते तव, बालमृणालतः अभिनवमृणालादपि, अतितराम् अतिशयेन, तन्वो कोमलैत्यर्थः, तनुः अङ्गं, ताम्यति क्लाम्यति । शार्दूल-विक्रीडितं वृत्तम् ॥ ५३ ॥

वाचमिति ।—प्रयाणसमये यात्राकाले, कान्तस्य इति शेषः, जने पित्रादिवर्गे, मङ्गलाय हिता माङ्गलिकी तां, वाचं शुभाशिषमित्यर्थः, अनल्पम् अधिकं यथा तथा, जल्पति उच्चारयति सति, केलीमन्दिरस्य स्त्रीङ्गाग्रहस्य, मारुतायनमुखे वातायनविवरे इत्यर्थः, विन्यस्तं स्थापितं, वक्त्रमेव वदनमेव, अस्वजां पदं यथा तथाभूता, बाला मुग्धा कान्ता, परिपतद्भिः सवद्भिः, वाप्यैः अश्रुभिः, आद्रौ सितौ, वचोक्ता द्वौ स्तनौ यस्याः रथोक्ता, तथा लोले चञ्चले, कातरे इति यावत्, विलोचने नयने यस्याः तथाविवा सती, निश्वासेन उष्णहोर्धनिश्वासेनैत्यर्थः, ग्लपितः संशोषितः इत्यर्थः, अधरो यास्मिन् तत् यथा तथा, प्राणेशं कान्तम्, आलोकते स्मरति, शिव शिवेति विषादसूचनाय । शार्दूलविक्रीडितं वृत्तम् ॥ ५४ ॥

दारिद्र्यं भजते कलानिविरयं राकाऽधुना स्थायति
 खैरं केरवकाननेषु परितो मालिन्यमुन्मीलति ।
 द्योतन्ते हरिदन्तराणि सुहृदां वृन्दं स्वमानन्दति
 त्वच्छेदश्चमि काञ्चनाङ्गि ! वटनाम्भोजे विक्रान्तश्रियम् ॥ ५५ ॥
 पटीरद्वभुजङ्गपुङ्गवमुखात् याता इवातापिनी
 वाता वान्ति दहन्ति लोचनममौ तान्ना रसालदुमाः ।
 एते हन्त ! किरान्त कूजितमयं हालाहलं कोकिलाः
 बाला बालमृणालकोमलतनुः प्राणान् कथं रक्षतु ? ॥ ५६ ॥

दारिद्र्यामिति ।—काञ्चनाङ्गि ! हे सुवर्णवत् गौराङ्गि ! चेत् यदि,
 त्वं वटनाम्भोजे सुखकमले, विकासश्रियं विकासशोभाम्, अद्यसि लभसे,
 मानमालिन्यं परिचर्येति भावः. तदा अयं कलानिधिः पूर्णः शशधरः,
 दारिद्र्यं दैव्यं, भजते प्राप्नोति, पराजितत्वादिति भावः, अधुना इत्यनन्तरं
 एवेति शेषः, तव वटनाम्भोजविकासशोभावेणोपेत्यर्थः, राका पौर्णमासी
 रजनौ, स्थायति मालिन्यं गच्छति, चन्द्रस्य मालिन्यादिति भावः, परितः
 समन्तात्, केरवकाननेषु कुसुमदर्पणेषु, मालिन्यं स्नानत्वम्, अविकासभा-
 व इत्यर्थः, खैरं स्वच्छन्दं यथा तथा, उन्मीलति स्फुरति, हरिदन्तराणि
 दिग्गन्तराणि, “दिशस्तु ककुभः काष्ठा आशाश्च हरितश्च ताः” इत्यमरः ;
 द्योतन्ते शोभन्ते, तव मुखश्रियेति भावः, तथा स्वं निजं, सुहृदां सहचरी-
 णामिति भावः, वृन्दं गणः, आनन्दति आनन्दमनुभवति । शार्दूल-
 विक्रीडितं वृत्तम् ॥ ५५ ॥

पटीरेति ।—पटीरद्वभुजङ्गपुङ्गवः, तत्र धी भुजङ्गपुङ्गवाः आग्नीविष-
 प्रवराः, तेषां मुखात् याता इव निःसृता इव, आ सम्बन्धः, तापयन्तीति
 आतापिनः नितान्ततापकारिण इत्यर्थः, विषमयत्वादिति भावः, वाताः
 दहन्ति निराल इत्यर्थः, वान्ति दहन्ति, अमी तान्नाः रक्ताः, नवपद्मवोद्गमा-
 दिति भावः, रसालदुमाः चूततरवः, लोचनं दहन्ति सन्तापयन्ति, अतीवो-
 द्दीपकत्वादिति भावः, हन्त ! खेदे, एते कोकिलाः कूजितमयं हालाहलं
 कालकूटं, किरन्ति वर्धन्ति, अतः बालमृणालवत् कीमला नृहो,

आयातेव निशा मनो मृगदृशामुन्निद्रमातन्वतो

मानो मे कथमेव सम्प्रति निरातङ्गं हृदि स्थाप्यति ? ।

उन्नीशोद्धमिमं सरोजनयना यावद्विधत्ते त्वरां

तावत् कामनृपातपत्रसुषमं विम्बं बभासे विधोः ॥ ५७ ॥

प्रभातममयप्रभां प्रणयनिङ्गवाना रसा-

दमुष्य निजपाणिना दृशममौलयल्लीलया ।

अयन्तु खलु पाङ्गनौपरिमलान्निपाटञ्चरो

रवेरुदयमध्यगादधिकचार्क तैर्माकृतैः ॥ ५८ ॥

तनुर्यस्याः तथाभूता, बाला मुग्धा कान्ता, कथं केन प्रकारेण, प्राणान् रक्षतु ? धारयतु ? इति यावत् । अत्र चतुर्थपादवाक्यस्य पूर्वपादत्वय-वाक्यानां हेतुत्वात् वाक्यार्थहेतुकं काव्यलिङ्गमलङ्कारः,—“हेतोर्वाक्य-पदार्थत्वे काव्यलिङ्गं निगद्यते” इति दर्पणोक्तेः । शार्दूलविक्रीडितं वृत्तम् ॥ ५६ ॥

आयातेति ।—मृगदृशां मृगाक्षीणां, मनः उन्निद्रं विगतनिद्रम्, उद्धमिति यावत्, उत्कण्ठापीडितमिति भावः, आतन्वतो कुर्वतो, निशा वासन्ती रात्रिरिति भावः, आयातेव आगतेव, अतः मे मम, हृदि हृदये, मानः प्रणयकोपः, ईर्ष्याकोपो वा, “मानः कोपः स तु हेधा प्रणयेर्ष्या-समुद्भवः” इति दर्पणोक्तेः ; सम्प्रति इदानीं, कथमेव केन वा प्रकारेण, निरातङ्गं निर्भयं यथा तथा, स्थाप्यति ? नेव स्थाप्यतोत्यर्थः, इमम् ऊहं तर्कम्, उन्नीय कृत्वा, इत्थं पर्यालोच्येत्यर्थः, सरोजनयना पद्माक्षौ, यावत् त्वरां, प्रियतमसकाशगमने इति भावः, विधत्ते, तावत् काम एव नृपः राजा, तस्य आतपत्वम् धवलच्छत्रवत्, सुषमा परमा शोभा यस्य तत्, विधोश्चन्द्रस्य, विम्बं मण्डलं, “विम्बोऽस्त्री मण्डलं त्रिषु” इत्यमरः ; बभासे रराज, उदियायेति यावत् । अभिसारिणो सङ्केतस्थानस्थित-प्रियतमसकाशे अन्धकारे केनापि असंलक्षिता व्रजन्ति, अत्र तु चन्द्रोदयात् तद्विघात इति भावः । शार्दूलविक्रीडितं वृत्तम् ॥ ५७ ॥

प्रभातेति ।—प्रणयेन निङ्गवाना शोपयन्ती, हृद्गतभावमिति भावः, कामिनौति श्रेष्ठः ; द्वितीयासमासः न तु द्वितीयासमासः, असुष्य नायकस्य

विदूराटावर्धस्त्रिमितमथ किञ्चित् परिचया-
 दुदृष्ट्वा च तदनु परिविस्फारितरुचि ।
 गुरुणां सङ्घाते सपदि मयि याते समजनि
 लपाघूषत्तारं नयनमिह सारङ्गजदृशः ॥ ५६ ॥
 कपोलाबुभोलत्पलकनिकुरुष्वे मयि मनाक्-
 सृशत्यन्तःस्फोरस्तवकितसुखाभोरुहृदये ।
 कथङ्कारं शक्याः परिगादितुमन्दोवरदृशो
 लनीद्राक्षानिर्यद्भमभरमपचा भविष्यतयः ? ॥ ५७ ॥

भ्रमरस्य, रमात् अनुरागात्, लीलया शङ्कारजभावविशेषेण, निजपाणिना
 प्रभातसमयप्रभां प्रभातकालकान्तिं, दृशम् अमौलयत् ; अयन्तु पद्मिनी-
 परिमलस्य पद्ममौरभस्य, अलिरूपः पाटञ्चरः सौरः, तं प्रभातकालप्रसिद्धे,
 मारुतेः अधिकचारु यथा तथा रवेरुदयम् अव्यगान् प्राप । पृथ्वी हत—
 “जसौ जसयला वसुग्रहयतिश्च पृथ्वी मरुः” इति तत्तत्त्वणान् ॥ ५८ ॥

विदूरादिति ।—मयि सपदि सङ्घसा, याते, गृहमिति शेषः, सारङ्गज-
 दृशः सुगाव्याः, मत्कात्ताया इति भावः, नयनं विदूरात् दूरतो मदर्शना-
 दित्यर्थः, आश्चर्येण स्त्रिमितं कथमयं सङ्घसा समागत इति विस्मयेन
 निश्चलम्, अथ परिचयात् सन्निधानात्, किञ्चिदीपत्, उदृष्टत् उद्गच्छत्,
 चाद्यन्तं यस्य तथाभूतं, समुत्पुक्तया ईषत्तरल, तदनु तदनन्तरं, परि-
 विस्फारिता रुचिर्यस्य तथाक्तम् आनन्देन विकस्वरमिति यावत्, इह
 अस्मिन्, गुरुणां सङ्घाते समूहे, मत्समीपमुपगतं इति शेषः, लपया लज्जया,
 घूषन्तो ताराभस्य तथाभूतं, समजनि संजन्तम् । शिखरिणी वृत्तम् ॥ ५६ ॥

कपोलाविति ।—उभोलत् उद्गच्छत्, पुलकानां रोताक्षानां, निकुरुष्वः
 निचयः यस्य तादृशे, मयि कपोलौ गण्डौ, प्रियाया इति शेषः, मनाक्
 अत्यं यथा तथा, सृशति स्पृशति सति, अन्तः स्फोरा अन्तर्विकासिनी, अत
 एव स्तवकितस्य सङ्घातक्षयकस्य, सुखाभोरुहस्य रुचिः कान्तिर्यस्याः तस्या-
 भूतायाः, इन्दोवरदृशः नीलोत्पलाव्याः, लसन् स्फुरन्, द्राक्षाया निर्यद्भु
 निःसवनं, यो रसभरः रसप्रशङ्कः, तत्सपचाः तत्सदृशः, भविष्यतयः वर्धासि,

राजानं जनयाम्बभूव सहसा जैवाटक ! त्वान्तु यः
 सोऽयं कुण्ठितमर्वशक्तिनिकरो जातो जराऽऽर्त्तो विधिः ।
 सम्प्रत्यन्मदखच्चरीटनयनावक्त्राय नित्यश्रिये
 दाता राज्यमखण्डमस्य जगतो धाता नवो मन्मथः ॥ ६१ ॥
 आविर्भूता यदवधि मधुस्यन्दिनौ नन्दसूनोः
 कान्तिः काचिन्निखिलनयनाकर्षणे कार्मणसा ।
 श्वानो दीर्घस्तदवधि मुखे पाण्डिमा गण्डमूले
 शून्या वृत्तिः कुलमृगदृशां चैनमि प्रादुरामोत् ॥ ६२ ॥

परिगदितुं कथयितुं, वाचा प्रकाशयितुमिति यावत्, कथङ्कारं केन
 प्रकारेण, शक्याः ? वाचा प्रकाशयितुं नैव शक्नोमीत्यर्थः । सखायं
 प्रत्युक्तिः । शिखरिणी वृत्तम् ॥ ६० ॥

राजानमिति ।—जैवाटक ! हे चन्द्र ! “अजो जैवाटकः सोमः”
 इति चन्द्रपर्यायि अमरः ; यो विधिः, त्वां राजानं, द्विजानामिति श्रेयः,
 जनयाम्बभूव उत्पादितवान्, कृतवानित्यर्थः, सोऽयं विधिः सहसा जरया
 जरसा, आर्त्तः सन् कुण्ठितः सङ्कुचितः, सर्वासां शक्तौनां निकरो यस्य
 तदाभूतः, जातः ; सम्प्रति अस्य जगतो नवो नूतनः, धाता सृष्टा, मन्मथः
 नित्या सन्तता, श्रीयस्य तथोक्ताय, अहोरात्रशोभिने इत्यर्थः, उन्मदः
 मदमत्तः, खड्गरीटः खड्गनपद्मी, तद्वत् नयनं यस्याः तस्याः कामिन्याः,
 वक्त्राय मुखाय, अखण्ड सम्पूर्ण, राज्यम् आधिपत्यं, दाता दास्यतीत्यर्थः,
 त्वं केवलं रात्रिमात्रशोभी, कान्तामुखन्तु दिवा-रात्रिसमशोभमिति
 व्यतिरेकालङ्कारो व्यज्यते । शार्दूलविक्रीडितं वृत्तम् ॥ ६१ ॥

आविर्भूतेति ।—यदवधि यावत्, निखिलानां सर्वेषां जगतामित्यर्थः,
 नयनाकर्षणे कार्मणं (जादु) वशीकरणमन्त्रविशेषं, जानातीति
 मज्जा तत्र कुशलेत्यर्थः, मधुस्यन्दिनौ मधुवर्षिणी, मनाहारिणीति भावः,
 नन्दसूनोः कण्ठस्य, काचित् अनिर्वचनीया, कान्तिः आविर्भूता प्रकटिते-
 त्यर्थः, तदवधि तत आरभ्य, कुलमृगदृशां कुलाङ्गनानामित्यर्थः, मुखे
 दीर्घः श्वानः, कपोलः, गण्डमूले कपोलदेशे, पाण्डिमा पाण्डुभावः, तथा

प्रसङ्गे गोपानां गुरुषु महिमानं यदुपते-
 रूपाकर्णं स्विद्यत्पुलकितकपोला कूलवधूः ।
 विषज्जालाजालं धगिति वमतः पद्मगपतेः
 फणायामाश्रयं स्थगयतितरां ताण्डवविधिम् ॥ ६१ ॥
 कैशोरे वयसि क्रमेण तनुतामायाति तन्वशास्तना-
 बागामिन्यखिलेश्वरे रतिपतौ तत्काममस्याश्रया ।
 आद्ये पूर्णशशाङ्कता नयनयोस्ताटात्प्रामथोरुहां
 किञ्चामौष्टृतस्य भेटविगमः साचिस्मिन्ने तास्विकः ॥ ६४ ॥

चेतसि अन्तःकरणे, शून्या वृत्तिः व्यापारः, प्रादुरामीत् आविरभूदित्यर्थः,
 दोषेश्वास-पाण्डना-चित्तशून्यत्वानि नन्दमुत्तमप्रेमनिबन्धनानीति भावः ।
 मन्दाक्रान्ता वृत्तं—“मन्दाक्रान्ताऽबुधिरसनगेमौ भनौ तौ गयुग्मम्” इति
 लक्षणात् ॥ ६२ ॥

प्रसङ्गे इति ।—गोपानां गोरक्षकाणां, प्रसङ्गे वनवृत्तान्तवधावरुदे,
 धगिति इत्यंरूपेण, विषाणि प्वला शिखा इव, तज्जालं तक्षमूहं, वमतः
 उद्भिरतः, पद्मगपतेः कालोयसर्पस्य, फणायाम् आश्रयं निर्भोक्तृत्वेनाभूत-
 पूर्वं, यदुपतेः श्लोकणस्य, ताण्डवविधिं नृत्यावधानं, तद्वृत्तान्तामित्यर्थः,
 उपाकर्णं श्रुत्वा, कूलवधूः गापकुलाङ्गना, स्विद्यत्पुलकितकपोला स्विद्यन्तो
 उद्गतस्वेदौ, पुलकितौ सञ्जातरामहर्षौ च, कपोला गण्डो यस्याः तथाभूता
 सती, तद्वृत्तान्तप्रवणेन चरैः शतयुत्कर्षणानात् जातधिस्रयत्वन तत्तान-
 रागाधिक्ष्यात् जातघर्मप्लुततया व्यक्तशृङ्गारभावा सतीति भावः, गुरुषु
 गुरुजनविषये, गरिमाणं गौरवं, सम्मानमिति यावत्, स्थगयतिराम्
 अतिशयेन आच्छादयति, अतिशयेन त्यजतीत्यर्थः । शिखरिणी
 वृत्तम् ॥ ६३ ॥

कैशोरे इति ।—तन्वाः कृशाङ्गाः, कैशोरे वयसि क्रमेण तनुतामा-
 याति सति कैशोरे वयसि अतिक्रान्ते सति इत्यर्थः, तनौ देहौ, अखिलेश्वरे
 जगत्प्रसितरि, रतिपतौ कामे, आगामिनि आगमिष्यति सति, भव्यार्थ-
 त्वात् विनि-योगे तनावित्यल न कर्मणि वधौ ; ~~शर~~ कामस्य, आश्रया

श्रयिता श्रेयसश्रयने सुषमाशेषा नवेन्दुलेखेव ।

प्रियमागतमपि सविधे सत्कुरते बोधचरैव ॥ ६५ ॥

विरहेण विकलज्वदया विलपन्ती दयित ! दयितेति ।

प्रियमागतमपि सविधे परिचयज्ञोनेव बोधते बाला ॥ ६६ ॥

अधरस्युतिरस्तापज्ञवा सुखशोभा शशिकान्तलङ्घिनी ।

तनुरप्रतिमा च सुभ्रुवी न विधेरस्य कृतिं विवक्षति ॥ ६७ ॥

तत्कालं तन्वा आस्ते मुले, पूर्वशशाङ्कता, नयनयोः अन्धोरुहां पद्मानां, तादात्म्यभेदः, सार्चस्मित ईषत् वक्रहसिते, अमृतस्य सुधायाः, तात्त्विकः यथार्थः, भेदविगमः भेदराहित्यञ्च, आसीत् । शार्दूलचिक्रीडितं वृत्तम् ॥ ६४ ॥

श्रयितेति ।—श्रेयसमेव श्रयणं श्रय्या तत्, श्रयिता, विरहतापशान्तये इति भावः, अत एव नवेन्दुलेखेव सुषमा परमा शोभा एव, शेषः यस्याः तच्चाभूता, लावण्यमातावशिष्टेत्यर्थः ; यद्वा—सुषमायाः शेषः किञ्चिन्मातावशेषः यस्याः सा, ईषदवशेषलावण्या इत्यर्थः, काऽपि कामिनौति शेषः, सविधे समीपे, आगतमपि प्रियं कान्तं, बोधयैः अवलोकनैरेव, एवकारेण अन्यत्थानादिव्यवच्छेदः, अभिमानादिति भावः, सत्कुरते अभिनन्दयति । आर्या वृत्तम् ॥ ६५ ॥

विरहेत्येति ।—विरहेण विच्छेदेन, विकलं व्याकुलं, ज्वदयं यस्याः सा तद्योक्ता, अत एव दयित ! दयित ! प्रिय ! प्रिय ! इति विलपन्ती बाला सुधा कान्ता, सविधे सच्चिदौ, आगतमपि प्रियं परिचयज्ञोनेव अपरिचितेव, उदासीनेव इति भावः, बोधते अवलोकयति, अभिमानात् शानविगमादिति भावः । उद्गीति वृत्तम् ॥ ६६ ॥

अधरेति ।—सुभ्रुवः कान्तायाः, अस्ता निरस्ताः, अरुणिष्ठा इति भावः, पञ्जवा यथा तच्चाभूता, अधरस्युतिः अधरकान्तिः, शशिनः चन्द्रस्य, कान्तिं लङ्घते इति तद्योक्ता शशिकान्तलङ्घिनी चन्द्रस्युतिविजयिनी, सुखशोभा, अप्रतिमा सादृश्यरचिता, तनुः अलङ्घ्य, अस्मै सर्वजनविदितस्य प्रसिद्धस्य, विधेः ब्रह्मणः, कृतिं स्रष्टुं, न विवक्षति न चतुमिच्छति,

व्यत्यस्तं नयति क्षणं क्षणमहो ! मौनं समालम्ब्यते
 सर्वस्मिन् विदधाति किञ्च विषये दृष्टिं निरालम्ब्यताम् ।
 श्वासं दीर्घसुरीकरोति न मनागङ्गेषु धत्ते धृतिं
 वेदंहीविरहश्चयाविकलितो ह्यह ! हन्त ! लङ्घेष्टरः ॥ ६८ ॥
 उदितं मण्डलमिन्दो रुदितं मयो त्रियोगिवर्गेण ।
 मुदितञ्च सकलललनाच्छादामणिगामनेन मदनेन ॥ ६९ ॥
 प्रादुर्भवति पयोदे कज्जलमालिनं बभूव नभः ।
 रक्तञ्च पथिकहृदयं कपोलपातो मृगदृशः पाण्डुः ॥ ७० ॥

अपरस्य विधातुः सृष्टिरियमिति विवक्षीति भावः । अत्र विधिसृष्टि-
 सम्बन्धेऽपि तदसम्बन्धाक्तेरतिशयोक्तिरलङ्कारः । गीति वृत्तम् ॥ ६७ ॥

व्यत्यस्तमिति ।—ह्यह हन्तेति खेदातिशयमुचनार्थं पदद्वयम् ; वैदेह्याः
 विदेहकुलजायाः सीतायाः, विरहिण विच्छेदेन, या व्यया क्लगाः, तथा
 विकलितः वैकल्यं प्राप्तः, व्याकलितः इत्यर्थः, लङ्घेष्टरः रावणः, क्षणं व्यत्यस्तं
 व्यत्यासं, चित्तवैकल्यमित्यर्थः, नयति प्रकटयति, अहो ! आश्चर्यं, क्षणं मौनं
 तृणोन्मावं, समालम्ब्यते आश्रयति, किञ्च, सर्वस्मिन् विषये वस्तुनि, निरा-
 लम्बनां शून्यामित्यर्थः, दृष्टिं विदधाति व्यापारयति, दीर्घं आसम् उरी-
 करोति अङ्गो करोति, मुञ्चतीत्यर्थः, अङ्गेषु शरीरेषु, मनाक् अल्पमपि यथा
 तथा, धृतिं धैर्यं सन्तोषं वा, न धत्ते नावलम्बते । अत्र बहुषु क्रियासु
 एकस्य कारकस्य निर्देशात् दीपकालङ्कारभेदः ; तथा चोक्तं दर्पणे—
 “अप्रस्तुत-प्रस्तुतयोर्दीपकान्तु निगद्यते । अथ कारकमेकं स्यादनेकासु
 क्रियासु चेत् ॥” इति । शार्दूलविक्रीडितं वृत्तम् ॥ ६८ ॥

उदितमिति ।—इन्दोश्चन्द्रस्य, मण्डलम् उदितं, सद्यः तत्क्षणम्, इन्दो-
 रुदयक्षणे एवेत्यर्थः, त्रियोगिनां विरहिणां, वर्गेण रुदितं, चन्द्रोदयस्य
 विरहिणां मन्तापजनकत्वादिति भावः, सकलललनानां सर्वासां
 सुन्दरीणां, चूडामणिं शास्त्रि जगज्जयाय आशापयतीति तथोक्तेन, मदनेन
 कामेन, मुदितञ्च प्रहृष्टञ्च, विजृम्भितश्चेत्यर्थः । गीति वृत्तम् ॥ ६९ ॥

प्रादुर्भवतीति ।—पयोदे मेघे, प्रादुर्भवति उदितं सति, नभः आकाशं,

इदमप्रतिमं पश्य सरः सरमिडैर्घृतम् ।

सखे ! मा जल्प नारीणां नयनानि दृष्ट्वन्ति माम् ॥ ७१ ॥

मुञ्चसि नाद्यापि क्वं भामिनि ! मुदिरालिकटियाय ।

इति सुदृशः प्रियवचनैरपायि नयन-लक्ष्मिणीशोणकविः ॥ ७२ ॥

आलोक्य सुन्दरि ! सुखं तव मन्दहासं

नन्दन्त्यमन्दमरविन्दधिया मिलिन्दाः ।

किञ्चामिताक्षि ! मृगलाञ्छनसम्भ्रमेण

चक्षुपुटं चटुलयन्ति चिरं चकोराः ॥ ७३ ॥

कज्जलवत् मलिनं, पथिकानां प्रोषितानां, विरञ्चिणामिति यावत्, हृदयं मनः, रक्तम् अनुरागेण आकुलमित्यर्थः, मृगदृशः मृगाल्याः, कपोलपाली गण्डदेशः, पाण्डुर, वभूव, प्रियतमविरहादिति भावः ॥ ७० ॥

इदमिति ।—हे सखे ! सरमिजेः पद्मेः, घृतम् आकीर्णम्, अत एव अप्रतिमं सादृश्यरहितम्, इदं सरः सरोवरं, पश्य अवलोक्य, नारीणां नयनानि, पतानीति शेषः, मां दृष्ट्वन्ति तापयन्ति, इति मा जल्प न कथय । अनुष्टुप् छत्तम् ॥ ७१ ॥

मुञ्चस्योति ।—भामिनि ! हे सुन्दरि ! अद्यापि अधुनाऽपि, क्वं कोपं, न मुञ्चसि !! न त्यजसि !! मुदिरालिः मेघशदम्बः, उदियाय उदयं गतः, मेघानामुद्गोपकत्वेऽपि त्वं मागं न मुञ्चसि !! इति भावः, इतोऽयं, प्रियवचनेः सुदृशः सुनयनायाः कान्तायाः, नयनमेव अङ्गं पद्मं, तस्य कोणे प्रान्ते, अपाङ्गे इत्यर्थः, शोणा-रक्ता, कविः प्रभा, कोपेनेति भावः, अपायि अपगता, निरस्त्यर्थः, मानोऽपगत इति भावः । उद्गीति छत्तम् ॥ ७२ ॥

आलोक्येति ।—हे सुन्दरि ! मिलिन्दाः भ्रमराः, तव मन्दहासं मृदु-हसितं, सुखम् आलोक्य दृष्ट्वा, अरविन्दधिया कमलमिदमिति बुद्ध्या, अमन्दम् अत्यर्थं, नन्दन्ति आनन्दमनुभवन्ति, किञ्च, असिताक्षि ! हे कृष्णतारनेले ! चकोराः चन्द्रिकापायिपक्षित्रिशेषाः, मृगलाञ्छनसम्भ्रमेण मृगलाञ्छनः सकलकुञ्चम् इति भ्रान्त्या, चक्षुपुटं चिरं सततं, दिवारा-लमित्यर्थः, चटुलयन्ति चञ्चलीकुर्वन्ति, त्वन्मुखचन्द्रिकापानार्थमुदयच्छन्तीति

स्मितं नेतत् किन्तु प्रकृतिरमणीयं विकसितं
 मुखं ब्रूते को वा ? कुसुममिदमुद्यत्परिमलम् ।
 स्तनद्वन्द्वं मिथ्या कनकनिभमेतत् फलयुगं
 लता सेयं रम्या भ्रमरकुलनम्या न रमणी ॥ ७४ ॥
 सङ्ग्रामाङ्गनसम्पुष्पाहतक्रियहिम्बभराधोक्षर-
 व्यादोर्णीकृतमध्यमाङ्गविवरोन्मीलनभानोलिमा ।
 अङ्गारप्रखरैः करैः कवलयसेतमङ्गीमण्डलं
 मात्तण्डोऽयमुदेति केन पशुना लोके शशाङ्गीकृतः ? ॥ ७५ ॥

भावः । अलोभयोर्वीक्षयोरपि भ्रान्तिमानलङ्कारः ; तथा च दर्पणः,—
 “साम्यादतस्त्रिंशद्वृत्तिर्भ्रान्तिमान् प्रतिभोत्थिता” इति । वसन्ततिलकं
 वृत्तम् ॥ ७३ ॥

स्मितमिति ।—एतत् पुरो दृश्यमानमिति भावः, स्मितं नृदुहसितं,
 न, किन्तु प्रकृत्या स्वभावेन, रमणीयं मनोहरं, विकसितं विलासः ; भावे
 क्त प्रत्ययः ; को वा जनः, मुखम्, इदमिति शेषः, ब्रूते ? वदति ? नेतन्मुख-
 मित्यर्थः, तत् किम् ? इत्याह, इदम् उद्यन् उल्लङ्घन्,परिमलो यस्य यस्मात्
 वा तत् उद्यत्परिमलं, कुसुमं पुष्पम् ; स्तनयोः द्वन्द्वं युगलम्, इदमिति शेषः,
 मिथ्या, नैव स्तनयुगलमेतदित्यर्थः, किं ततः ? इत्याह, एतत् कनकनिभं
 काञ्चनप्रभं, फलयुगं फलद्वयम् ; इयं रमणी नारी, न, किं ततः ? इत्याह,
 इयं सा प्रसिद्धा, रम्या मनोहारिणी, भ्रमरकुलैः नम्या नमयितुं, शक्या,
 अतिनृद्वी इति भावः, लता वल्ली । अत्र मेढोऽप्यमेदरूपातिशयोक्ति-
 रलङ्कारः ; तथा च दर्पणः,—“सिद्धत्वेऽध्यवसायस्यातिशयोक्तिर्निगद्यते” ।
 शिखरिणी वृत्तम् ॥ ७४ ॥

सङ्ग्रामेति ।—सङ्ग्रामाङ्गने सम्पुष्पाहताः अपलायमानतया वैरिभिः
 नाशिताः, ये क्रियन्तः विश्वभराधोक्षराः राजानः, तेः व्यादीर्णोक्तं विदा-
 रितं, यत् मध्यमाङ्गं मध्यभागः, तस्य विवरेण छिद्रेण, उन्मीलन् प्रकाशमानः,
 नभानोलिमा वियत्रैव यत्र तादृशः, सङ्ग्रामहतनृपविदारितमध्यभागतया
 तच्छिद्रेण प्रकाशमानवियत्रोन्मीलमेव चूर्णं दृश्यते, न तु अयं चूर्णस्य कलङ्कः,

श्यामं सितञ्च सुदृशो न दृशोः स्वरूपं

किन्तु स्फुटं गरलमेतदयामृतञ्च ।

नो चेत् कथं निपतनादनयोस्तदेव

मोहं मुदञ्च नितरां दधते युवानः ? ॥ ७६ ॥

आलम्ब्य गो वा नेत्रं वा यत्र किञ्चित् भासते ।

अरविन्दं मृगाङ्गो वा मुखं वेदं मृगोदृशः ॥ ७७ ॥

कलङ्करूपेण भासन्तु अज्ञानकल्पितमिति भावः ; सूर्यमण्डलं भित्त्वा ब्रह्म-
लोकगमनं शास्त्रसिद्धम् ; अङ्गारप्रखरेः अग्निवत् सुतीत्रैः, करैः किरणैः,
एतत् परिदृश्यमानं, महीमण्डलं भूवल्लम्, कवलयन् ग्रसमानः, पीडयन् इति
भावः, अयं रालो नभसि परिदृश्यमानः पदार्थः, मान्दः सूर्य एव, उदेति,
उज्जच्छति, लोकं जगति, केन पशुना पशुवत् मूढेन, शशाङ्गोक्तः ?
अशशाङ्गः शशाङ्गः कृतः ? नीलिमादर्शनेन चन्द्रभान्या अशशाङ्गे
भूय चन्द्रत्वापः कृतः ? सूर्य एवायं वास्तविकः, न तु चन्द्रः,
चन्द्रस्य ईदृशसन्तापजनकचासम्भादिति भावः । शार्दूलविक्राडितं
वृत्तम् ॥ ७५ ॥

श्याममिति ।—सुदृशः सुनयनायाः रमण्याः, दृशोः नयनयो, स्वरूपं
श्यामम् असितं, सितं श्वेतञ्च, न, किन्तु एतत् स्वरूपं, स्फुटं निश्चितं, गरलं
विषम्, अथ अपरम्, अमृतञ्च, असितांशो विषं सितांशश्चामृतमिति भावः,
नो चेत् यद्यन्यथा, कथमनयोः सितासितस्वरूपयोः दृशोः, निपतनात्
अङ्गेषु पतनादित्यर्थः, युवानः तदैव तत्क्षणमेव, नितराम् अतिशयेन, मोहं
चित्तविकृतिं, मुदं प्रीतिञ्च, दधते ? प्राप्नुवन्ति ? वसन्ततिलकं वृत्तम् ॥ ७६ ॥

अलिरिति ।—मृगौदृशः मृगाद्याः, यत्र वस्तुनि, अलिः अमरः वा, मृगः
कृष्णसारः वा, नेत्रं वा न किञ्चित् भासते नैकतरतया निश्चितो भवतीति
भावः, तत् इदं वस्तु, अरविन्दं पद्मं वा, मृगाङ्गः चन्द्रो वा, मुखं वा, इति
नेव निश्चयते इति शेषः । अत्र सन्देहालङ्कारः ; तथा च दर्शयः,—
“सन्देहः प्रकृतेऽप्यस्य संशयः प्रतिभाद्यितः” इति । अनुष्टुप् वृत्तम् ॥ ७७ ॥

दयिते ! वदनत्विषां मिषादयि ! तेऽमी विलसन्ति केशराः ।
 अमी चालकवेशधारिणो मकरन्दसृङ्ग्यालवोऽलयः ॥ ७८ ॥
 अनिशं नयनाभिरामया रमया संवदिनो मुखस्य ते ।
 निशि निःसरदिन्दिरं कथं तुलयायामः कलयाऽपि पङ्कजम् ? ॥ ७९ ॥
 अङ्गैः सुकुमारतरैः सा कुसुमानां श्रियं हरति ।
 विकलयति कुसुमबाणो बाणालोभिर्मम प्राणान् ॥ ८० ॥
 खिद्यति सा पथि यान्तो कोमलचरणा नितम्बभारेण ।
 खिद्यामि हन्त ! परितस्तदुपविलोकनेन विकलोऽहम् ॥ ८१ ॥

दयिते इति ।—अयि दयिते ! प्रिये ! ते तव, वदनत्विषां सुख-
 कान्तीनां, मिषात् व्याजात्, अमी केशराः किञ्चल्काः, पद्मस्य इति भावः,
 “किञ्चल्कः केशरोऽस्त्वियाम्” इत्यमरः ; विलसन्ति विस्फुरन्ति, अमी
 च मकरन्दसृङ्ग्यालवः मधुलुब्धाः, अलयः भ्रमराः, अलकवेशधारिणः
 चूर्णकुन्तलवेशधराः, विलसन्तोऽत्यनुपङ्गः । अत्र प्रकृतवदनकान्तिप्रति-
 पेधेन केशरस्थापनात् तथा अलकप्रतिपेधेन भ्रमरस्थापनादपङ्कतिद्वयं,
 तथा च दर्पणः,—“प्रकृतं प्रतिप्रिध्यान्य-स्थापनं स्यादपङ्कतिः” इति ॥ ७८ ॥

अनिशमिति ।—संवदिनः तुलनाकारिणः, वयमिति शेषः, अनिशं
 दिवारात्रमित्यर्थः, नयनाभिरामया नैवप्रोतिकर्या, ते तव, मुखस्य रमया
 लक्ष्म्या, श्रियेत्यर्थः, निशि रात्रौ, न तु दिवेत्यर्थः, निःसरन्ती निर्गच्छन्ती,
 इन्दिरा श्रीः यस्य यस्माद्वा तत् तादृशं, पङ्कजं कमलं, कथं कलयाऽपि
 निशतः अपि, तुलयायामः ? नैव तुलयायाम् इत्यर्थः । सुन्दरी वृत्तम्—“अयुजो-
 र्यदि सौ जगौ युजोः सभरात्तगौ यदि सुन्दरी तदा” इति लक्षणात् ॥ ७९ ॥

अङ्गैरिति ।—सा कान्ता, सुकुमारतरैः अतिसुकोमलैरित्यर्थः, अङ्गैः
 कुसुमानां पुष्पाणां, श्रियं कान्तिं, हरति चोरयति, कुसुमबाणः पुष्पेषुः
 कामः, बाणालोभिः कुसुमरूपैः शरसमूहैः, मम प्राणान् विकलयति
 व्यथयति । उपगोति वृत्तम् ॥ ८० ॥

खिद्यतीति ।—कोमलचरणा मृदुलाङ्गुः, सा पथि यान्ती गच्छन्ती
 मृती, नितम्बभारेण खिद्यति खेदम् अनुभवति, हन्त ! विषादे, अहं तस्या

मथुरागमनोन्मुखे सुरारावसुभारार्तिभृतां ब्रजाङ्गनानाम् ।
 प्रलयज्वलनायते स्म राका भवनाकाशमजायताम्बुराशिः ॥ ८२ ॥
 केलीमन्दिरमागतस्य शनकैरालीरपास्येङ्कितैः
 सुप्तायाः सरुषः सरोरुहदृशः संवोजनं कुर्वतः ।
 जानन्त्याऽप्यनभिज्ञयेव कपटव्यामोलिताच्या सखि !
 श्रान्ताऽसीत्यभिधाय वक्षसि तथा पाणिर्ममासञ्चितः ॥ ८३ ॥
 मात्सर्य्यमाप गमनं सह शैशवेन
 रक्तं सदैव मनसाऽधरविम्बमासीत् ।
 किञ्चाभवत् मृगकिशोरदृशो नितम्बः
 सर्वाधिको गुरुरयं स मनोरथेन ॥ ८४ ॥

उपविलोकनेन समीपे दर्शनेन, विकलः विवशः सन्, परितः सर्वतः,
 खिद्यामि विप्रीदामि ॥ ८१ ॥

मथुरेति ।—सुरारौ श्रीकृष्णे, मथुरायां मधुपूर्व्यां, गमनोन्मुखे गन्तुमुद्यते
 सति, असवः प्राणा एव, भाराः, दुर्वहत्वादिति भावः, तैः या आर्तिः, पीडा,
 अतिभारवहनदुःखमित्यर्थः, तां विभ्रतीति तादृशीनां, ब्रजाङ्गनानां
 गांपिनीनां, राका पूर्णचन्द्राऽपि तिथिः, प्रलयज्वलनायते स्म प्रलयवज्जिरिव
 आचरति स्म, भवनाकाशं गृहस्य शून्यस्थानमपि, अम्बुराशिः समुद्रः,
 अजायत, अशुजलपूर्णत्वादिति भावः । मालभारिणी वृत्तम् ॥ ८२ ॥

कलोति ।—शनकैः निःशब्दमित्यर्थः, केलीमन्दिरं क्रीडागृहम्, आगतस्य
 इङ्कितैः सङ्केतैः, आलीः सखीगणान्, अपास्य अपसार्य्येत्यर्थः, सुप्तायाः
 निद्रितायाः, सरुषः प्रणयकुपितायाः, सरोरुहदृशः पङ्कजाच्याः, कान्ताया
 इति शेषः, संवोजनं कुर्वतः मम वक्षसि तथा कान्तया, जानन्त्याऽपि
 प्रिश्नमोऽयं मां वीजयतीति विदन्त्याऽपि, अनभिज्ञयेव अजानन्त्येव,
 कपटेन व्यामोलिते अक्षिणौ यया तथोक्तया सत्या, सखि ! श्रान्ताऽसि,
 वीजनकरणेनेति भावः, इति अभिधाय उक्त्वा, पाणिः करः, आसञ्चितः
 आरोपितः, स्थापित इत्यर्थः । शार्दूलविक्रीडितं वृत्तम् ॥ ८३ ॥

मात्सर्य्यमिति ।—मृगकिशोरदृशः मृगशावाच्याः, गमनं गतिः, शैशवेन

श्लासोऽनुमानवेद्यः श्रोतान्यङ्गानि निश्चला दृष्टिः ।

तस्याः सुभग ! कथेयं तिष्ठतु तावत् कथाऽन्तरं कथय ॥ ८५ ॥

पाणौ कृतः पाणिरिलासुतायाः सखेद-कम्पो रघुनन्दनेन ।

हिमाश्वसङ्गानिलविङ्गलस्य प्रभातपद्मस्य बभार शोभाम् ॥ ८६ ॥

अरुणमपि विद्रुमदण्डं मृदुलतरङ्गापि त्रिसलयं बाले ! ।

अधरीकरोति नितरां तवाधरो मधुरिमाऽतिशयात् ॥ ८७ ॥

बाल्येन सह, माय्ये मन्दताम्, आप प्राप, शैशवमपगतं गतिश्च मन्थरा जातेत्यर्थः, अधरबुम्बं मनसा सहैव रक्तम् आसोत्, किञ्च, सः अर्थं नितम्बः मनोरथेन सह सर्वाधिकः गुरुः गौरवान्, अभवत् । अत्र सहोक्तिरलङ्कारः,—“सहार्थस्य बलादेकं यत्र स्यात् वाचकं द्वयोः । सा सहोक्तिर्मूलभूताऽतिशयोक्तिर्बदा भवेत् ॥” इति । वसन्ततिलकं वृत्तम् ॥ ८४ ॥

श्लास इति ।—सुभग ! हे वल्लभ ! तस्यास्तव कान्ताया इत्यर्थः, श्लासः निश्वासः, अनुमानेन अनुभवविशेषेण, वेद्यः ज्ञेयः, न तु स्पष्टमिति भावः, अङ्गानि श्रोतानि श्रोतलानि, दृष्टिः निश्चला स्थितेत्यर्थः, इयं कथा आलापः, तावत् तिष्ठतु, कथान्तरम् अन्यां कथां, कथय । अत्र तव विरहे सा मृतप्रायेति विशेषप्रतिपत्त्यर्थं निषेधाभासत्वादाक्षेपालङ्कारः, तथा च दर्पणः,—“वस्तुनो वस्तुमिष्टस्य विशेषप्रतिपत्त्यर्थं निषेधाभास आक्षेपो वक्ष्यमाणोक्तगो द्विधा ॥” इति । गीति वृत्तम् ॥ ८५ ॥

पाणाविति ।—रघुनन्दनेन रामेण, पाणौ कृतः पाणिना गृहीतः, अत्र एव सखेद-कम्पः सत्त्वोद्रेकात् खेदकम्पाभ्यां सहित इत्यर्थः, इलर पृथिवी, तस्याः सुता सीता तस्याः पाणिः करः, हिमाश्वसङ्गेन हिमशीतलः, जलमंस्यर्णेन, अनिलेन वायुना च, विङ्गलस्य व्याकुलस्य, प्रभातपद्मस्य प्रातःकालोत्कमलस्य, शोभां श्रियं, बभार धधार । अत्रेकस्य शोभां कथमन्यो वहन्विति पाणिपद्मयोः सादृश्यावगमान्निर्दर्शनालङ्कारः, तथा च दर्पणः,—“सम्भवन् वस्तुसम्बन्धोऽसम्भवन् वाऽपि कुतचित् । यत्र विम्बानुविम्बत्वं बोधयेत् सा निर्दर्शना ॥” इति । उपजाति वृत्तम् ॥ ८६ ॥

अरुणमिति ।—बाले हे सुग्धे ! तव अधरः मधुरिमातिशयात्

नयने बहूतो न खञ्जनानामिह नानाविधमङ्गने ! भयन्ते ? ।

मुखमेतु तुलां कथं सुशोभं सुदृशो भङ्गुरसम्पटोऽम्बुजस्य ? ॥८८॥

सुदृशो जितरत्नमालया सुरतान्तश्चमबिन्दुमालया ।

अलकेन च नीलकान्तिना विदधे काऽपि रुचिः परस्परम् ॥८९॥

परपुरुषदृष्टिजातवज्राहतिभोता हृदयं प्रियस्य सीता ।

अविशत् परकामिनौभुजगौभयतः सत्वरमेव सोऽपि तस्याः ॥९०॥

मात्र्यातिरेकात्, अरुणमपि स्वभावरक्तमपि, विद्रुमदण्डं प्रबालयष्टिं, मृदुलतरम् अतिशयेन कोमलं, किसलयञ्चापि नवपल्लवमपि, नितराम् अतिशयेन, अधरोकरांति तिरस्करोति । अलोपमेयस्योपमानादाधिक्य-प्रतिपादनात् व्यतिरेकालङ्कारः, तथा च दर्पणः,—“आधिक्यसुपमेय-स्योपमानाद्भूतताऽथवा । व्यतिरेकः—” इति ॥ ८७ ॥

नयने इति ।—अङ्गने ! हे कान्ते ! इह संसारे, ते तव, नयने खञ्जनानां खञ्जरीटपक्षिणां, “खञ्जरीटस्तु खञ्जनः” इत्यमरः ; नानाविधं बहुतर-मित्यर्थः, भयं बहूतः नु ? जनयतः किम् ? इत्यर्थः, उर्व्वेक्षाऽलङ्कारः सुदृशः सुनयनायाः, तवेति शेषः, सुशोभं दिवारात्रसमशोभमिति भावः, मुखं भङ्गुरा अस्थिरा, रालौ शिशिरे चेति भावः, सम्पत् शीर्षस्य तादृशस्य, अम्बुजस्य कमलस्य, तुलां सादृश्यं, कथम् एतु ? प्राप्नोतु ? नैव एत्वित्यर्थः, अतुल्यकक्षत्वादिति भावः । अत्रापि व्यतिरेकालङ्कारः । मालभारिणी वृत्तम् ॥ ८८ ॥

सुदृश इति ।—सुदृशः सुनयनायाः, कान्ताया इति शेषः, जिता न्यकृता, रत्नमाला मुक्ताराजिरित्यर्थः यया तथाभूतया, सुरतान्ते सुरत-क्रोडाऽवसाने, ये अमबिन्दवः परिश्रमोद्गतधर्मोदविन्दवः, तेषां माला राजिः तथा, तथा नीला असिता, कान्तिः यस्य तादृशेन अलकेन च चूर्णाकुन्तलेन च, “अलकाश्चूर्णाकुन्तलाः” इत्यमरः ; परस्परं काऽपि अनिर्वचनीया, रुचिः शोभा, विदधे धृता । सुन्दरी वृत्तम् ॥ ८९ ॥

परेति ।—परपुरुषाणां स्वाम्यतिरिक्तपुरुषाणां, दृष्टिः स्वस्मिन् नयन-विषे इत्यर्थः, सैव जाता आपतिता, वज्राहतिः कुलिशाघातः, तस्याः

जम्बोरश्चियमतिलङ्घ्य लोलयैव

व्यानस्वीकृतकमनीयहेमकुम्भौ ।

नीलाम्बोरुहनयनेऽधुना कुचौ ते

स्पृष्टे किं कनकाचलेन सार्द्धम् ॥ ८१ ॥

अङ्गानि दत्त्वा हेमाङ्गि ! प्राणान् क्रोणासि चेदृणाम् ।

युक्तमेतन्न तु पुनः कोणं नयनयुग्मयोः ॥ ८२ ॥

जितरत्नरुचां सटा रदानां सहवासेन परां मुटं दधानाम् ।

विशटादधरोककोति नासामधुना साहसशालि मौक्तिकं ते ॥ ८३ ॥

भोता तन्ता. सीता प्रियस्य कान्तस्य. रामस्येत्यर्थः, हृदयं. सोऽपि रामोऽप्येत्यर्थः, पराः भाव्याश्चतिरिक्ताः अन्याः, कामिन्यः नार्य एव, युज्यः विषयः सत्यः, ताभ्यां भयतः भयात्, सत्वरभेव शीघ्रमेव, तस्याः सीतायाः, हृदयम् अन्तरम्, अविशन् प्रविशेत्, सीता रामं विना पुरुषान्तरं कदाऽपि मनसा न सम्भार, रामोऽपि सीतां विना नान्याः कामिनोरिति भावः ॥ ८० ॥

जम्बोरिति ।—नीलाम्बोरुहनयने ! हे नीलोत्पलाक्षि ! तं तव, कुचौ स्तनौ, लोलयैव अवहेलयैव, जम्बोरस्य फलविशेषस्य. शिथं शोभां, सादृश्यमिति यावत्, अतिलङ्घ्य अतिशय, व्यानस्वीकृतौ विशिष्टं आनतोक्तौ, खर्वोक्तताविति यावत्, कमनीयो हेमकुम्भो स्वर्णकलसौ याभ्यां तथाभूतौ, अधुना कनकाचलेन सुमेरुगिरिणा, सार्द्धं सह, स्पृष्टं किल ? स्पृष्टं कुरुतः किम् ? इत्यन्तेना । प्रहर्षिणो वृत्तम् ॥ ८१ ॥

अङ्गानीति ।—हेमाङ्गि ! हे गौराङ्गि ! अङ्गानि दत्त्वा चेत् यदि, नृणां मानवानां, प्राणान् क्रोणासि, एतत् अङ्गदानेन प्राणक्रयणमित्यर्थः, युक्तं सङ्गतं, पुनः किन्तु, नयनयुग्मयोः नयनयोः, कोणं प्रान्तं, कटाक्षदर्शनमिति भावः, दत्त्वा न तु नैव, प्राणक्रयणं युक्तमिति शेषः । अनुष्टुप् वृत्तम् ॥ ८२ ॥

जितेति ।—जिता न्यक्तता, रत्नानां मुक्तानामिति यावत्, रुक् कान्तिः यैः तथाभूतानां, रदानां दस्तानां, सदा सर्वदेव, सहवासेन

निभास्य भूयो निजगौरिमाणं मा नाम मानं सहसैव यासीः ।

गृहे गृहे पश्य तवाङ्गवर्णां मुग्धे ! सुवर्णावलयां लुठन्ति ॥८४॥

करिकुम्भतुलामुरोजयोः क्रियमाणां कविभिर्विशृङ्खलैः ।

कथमासि ! शृणोषि सादरं विपरीतार्थविदो हि योषितः ॥८५॥

तिरस्कृतो रोषवशात् परिष्वजन्

प्रियो नृमात्या शयितः पराङ्मुखः ।

किं दुःखितोऽसाविति कान्दिशीकया

कदाचिदासुम्ब्य चिराय सस्त्रजे ॥ ८६ ॥

सङ्गेन, परां महतीं, सुदम् आनन्दं, दधानां धारयन्तीं, ते तव, नासाम्
अधुना साहसशालिं अशक्याध्यवसायवत्, मौक्तिकं विशदात् वेश्यादि-
त्यर्थः, स्त्रक्षत्वादिति यावत्, भावप्रधानो निर्देशः ; अधरीकरोति अधरी-
कर्तुमिच्छति, एतत् केवलं साहसमात्रं, न पुनः शक्यमिति भावः ।
उपेन्द्रवज्रा वृत्तम् ॥ ८३ ॥

निभास्येति ।—हे मुग्धे ! निजं गौरिमाणं गौरत्वं, भूयोऽतिशयेन,
निभास्य अवलोक्य, सहसैव हठादेव, मानं गर्वं, मा नाम यासीः, नेव गर्वं
कुर्वित्यर्थः, पश्य अवलोक्य, गृहे गृहे प्रतिगृहं, तव अङ्गवर्णाः अङ्ग-
समानवर्णाः, सुवर्णावलयाः काञ्चनराजयः, लुठन्ति वर्तन्ते इत्यर्थः ।
उपजाति वृत्तम् ॥ ८४ ॥

करोति ।—आलि ! हे सखि ! विशृङ्खलैः शृङ्खलारहितैः,
निरङ्कुशैरिति यावत्, कविभिः काव्यरचयितृभिः क्रियमाणां विधोव-
मानाम्, उरोजयोः कुचयोः, करिकुम्भतुलां गजकुम्भसादृश्यं, कथं सादरं
सगौरवं, शृणोषि ? हि यतः, योषितः स्त्रियः, विपरीतम् अर्थं विदन्तीति
तद्योक्ताः, तथा च करिकुम्भावेव उरोजतुलामूर्धत इत्यर्थं योषिद्विज्ञातव्ये
तद्विपरीतार्थबोधेन न तवात्रादरो युक्तः कविवाक्ये इति भावः । सुन्दरी
वृत्तम् ॥ ८५ ॥

तिरस्कृत इति ।—नृमात्या हरिणालोचनया, कान्तया इति शेषः,
कदाचित् रोषवशात् प्रणयकोपवशात्, तिरस्कृतः भवितः, अवधीरितः

चैलाचलेनाननशीतरश्मिं संवृण्वतीनां हरिदृक्करीषाम् ।

प्रजाङ्गनानां स्मरजातकम्पादकाण्डसम्पातमियाय नीवी ॥८७॥

अधरेण समागमाद्दानाम् अरुणिष्ठा पिहितोऽपि शुद्धभावः ।

हसितेन सितेन पद्मसाक्षाः पुनरुज्जासमवाप जातपद्मः ॥८८॥

इति यावत्, प्रियः कान्तः, परिष्कृतं आलिङ्गन्, कान्तमिति भावः, पराङ्मुखः विमुखः सन्, शयितः, ततः अधो दुःखितः किम् ? इति एवं विचिन्त्य, आन्दिशीकया भयार्तया सत्या, “कान्दिशीको भयदुतः” इत्यमरः, आचुम्बा सम्यक् चुम्बित्वा, चिराय चिरं व्याप्येत्यर्थः, सख्ये आलिङ्गितः । वंशस्थविलं वृत्तं—“वदन्ति वंशस्थविलं जती जरी” इति लक्षणात् ॥ ८६ ॥

चैलेति ।—हरिं कृष्णं, दृष्टव्य इति हरिदृश्यः तासां, हरिं दृष्टवतीनामित्यर्थः, अत एव चैलाचलेन वसनप्रान्तेन, आननशीतरश्मिं मुखचन्द्रं, संवृण्वतीनाम् आच्छादयन्तीनां, लज्जावशादिति भावः, प्रजाङ्गनानां गोपनारीषां, नीवी वसनग्रन्थिः, स्मरेण कामिनैतुना, जातः यः कम्पः वेपथुः तस्मात् चितोः, सत्त्वोद्रेकजनितमिति भावः, अकाण्डे सहसा, सम्पातं श्रुतिम्, इयाय प्राप, कण्ठदर्शनजनितकामावेशः प्रजाङ्गनाः सहसा विवसना जाता इति भावः । उपजातिवृत्तम् ॥ ८७ ॥

अधरेणेति ।—जातपद्मः सुपथं रदानां तेषां शुभकान्तीनां, समागमात् सहयोगात्, साविध्यवशादिति भावः, शुद्धभावः प्राप्तश्चेतिमा सन्, अधरेण अरुणिष्ठा रक्ततया, पिहितो वर्णान्तरमापादितोऽपि, सितेन हसितेन पुनरुज्जासमवाप प्राप्तवान् । यद्वा—पद्मसाक्षाः घनकण्ठपञ्चविशिष्टलोचनायाः, कान्ताया इति शेषः, रदानां दन्तानां, शुद्धभावः शुभता, अधरेण रक्तवर्णेनेति भावः, समागमात् संयोगात्, अरुणिष्ठा अधरेण अरुण्येन, पिहितोऽपि अरुण्योऽपि, रक्ततां गतोऽपि इत्यर्थः, पुनः सितेन शुभेण, हसितेन हास्येन, जातपद्मः ससहायः सन्, उभयोरेव शुभत्वादिति भावः, उज्जासं विकासम्, औज्ज्वल्यमिति यावत्, अवाप प्राप । मातृभारिणी वृत्तम् ॥ ८८ ॥

सरसिरुहोदरसुरभावधरितविम्बाधरे मृगाक्षि ! तव ।

वदने शुचिमणिरदने ताम्बूलं केन लक्षयेम वयम् ? ॥ ८८ ॥

श्रयिता सविधेऽप्यनीश्वरा सफलौकर्तुमहो ! मनोरथान् ।

दयिता दयिताननाम्बुजं दरमोलङ्घयना निरीक्षते ॥ १०० ॥

किमिति कशाऽसि ? कशोदरि ! किं तव परकीयवृत्तान्तैः ? ।

कथय तथाऽपि मुदे मम कथयिष्यति पथिक ! तव जाया ॥ १०१ ॥

सरसिरुहैति ।—सरसिरुहं पद्मं, तस्य उदरं गर्भः, तस्य सुरभेर्भावः सुरभं सौरभमित्यर्थः, पक्षेऽनिद्वावान्नायवो वृद्धिः, तेन अवधरितः पूर्णः, विम्बमिव अधरो यस्याः तत्सम्बुद्धौ, हे मृगाक्षि ! यद्वा—हे मृगाक्षि ! सरसिरुहोदरवत् सुरभौ सुगन्धिनि, अधरितं न्यकृतं, विम्बम् ओष्ठोपमाफलविशेषो येन तादृशः अधरः यत्र तथाभूते, वदने इत्यस्य विशेषणम् ; शुचिः शुभः, मणि मौक्तिकं, तद्वत् रदना दन्ता यस्मिन् तादृशे, तव वदने वयं केन कथं, ताम्बूलं लक्षयेम ? नेत्रं लक्षयितुं शक्नुम इत्यर्थः, स्वतस्ताम्बूलरागस्य मत्त्वादिति भावः । गीतिवृत्तम् ॥ ८८ ॥

श्रयितेति ।—सविधे सपीपे, पार्श्वे इत्यर्थः, श्रयिताऽपि मनोरथान् अभिलाषान्, प्रियस्येति भावः, सफलौकर्तुं पूरयितुम्, अनीश्वरा अक्षमा, अशक्तेत्यर्थः, सुगन्धत्वादिति भावः, दायिता कान्ता, दरेण भयेन, मीलतो निमीलनं प्राप्नुवती, नयने यस्याः तथाभूता, सङ्कुचन्नेवा मतीत्यर्थः, दयितस्य प्रियस्य, आननाम्बुजं मुखपद्मं, निरीक्षते अवलोकयति । सुन्दरी वृत्तम् ॥ १०० ॥

किमिति ।—कशोदरि ! हे क्षीणमध्ये ! किमिति कथं, कशा क्षीणा, असि ? इति नायकोक्तिः । तव परकीयवृत्तान्तैः परस्त्रीव्यापारैः, श्रुतेरिति शेषः, किम् ? न किमपि प्रयोजनमस्तीत्यर्थः, इति नायिकोक्तिः । तथाऽपि वृत्तान्तस्य परकीयत्वेऽपि, मम मुदे प्रीतये, कथय वद, इति नायिकोक्तिः । हे पथिक ! तव जाया प्रिया, या तव प्रवाससखीति भावः, कथयिष्यति, मम कार्यवृत्तान्तमिति शेषः, इति नायिकोक्तिः । उपगौति वृत्तम् ॥ १०१ ॥

वदनारविन्दसौरभादिन्दिरेषु निपतन्तु ।

मय्यधरार्थिनि सुदृशो दृशो जयन्त्यतिरुषा परुषाः ॥ १०२ ॥

इति श्रीमत्पण्डितराजजगन्नाथविरचिते भामिनोविलासे

शृङ्गारो नाम द्वितीयो विलासः ।

तृतीयविलासः ।

देवे पराग्वदनशालिनि हन्त ! जाते

याते च सम्प्रति दिवं प्रति बन्धुरत्ने ।

कस्मै मनः ! कथयितासि निजामवस्थाम् ?

कः शीतलैः शमयिता वचनैस्तवाधिम ? ॥ १ ॥

वदनेति ।—वदनमेवारविन्दं पद्मं, तस्य सौरभात् इन्दिरेषु भ्रमरिषु, निपतन्तु समन्तात् आगच्छन्तु सन्तु, अधरार्थिनि अधरपिपासौ, मयि सुदृशः सुनयनायाः कान्तायाः, अतिरुषा अतिक्रोपेन, परुषाः कठोराः, सुतीव्रा इत्यर्थः, दृशः दृष्टयः, जयन्ति सर्वोत्कर्षेण वर्तन्ते ; भ्रमरबाधानिवारणार्थं व्यापृतायास्तस्यास्तदानीमेवाधरपानप्रवृत्तं मां प्रति सुतरां कोपदृष्टयः सम्भवन्ति, किन्तु ता अतीवमनोहारिण्य इति निष्कर्षः ॥ १०२ ॥

इति श्रीजीवानन्दविद्यासागरभट्टाचार्यविरचिता भामिनोविलासस्य

द्वितीयविलासव्याख्या समाप्ता ।

देवे इति ।—हन्त ! खेदे, देवे विधौ, “देवं दिष्टं भागधेयं भाग्यं स्त्री नियतिर्विधिः” इत्यमरः ; पराग्वदनं वेमुख्यं, तेन शालते शोभते इति पराग्वदनशालिनि विमुखे इत्यर्थः, जाते सति, तथा सम्प्रति इदानीं, बन्धुरत्ने सुहृत्प्रवरे, दिवं स्वर्गं, प्रति याते गते च, हे मनः ! कस्मै जनाय, निजामवस्थां कथयितासि ? वक्तासि ? कस्यापि जनस्य समीपे

प्रत्युद्गता सविनयं सहसा पुरेव
 स्मेरैः स्मरस्य सचिवैः सहसाऽवलोकैः ।
 मामद्य मञ्जुरचनेर्वचनैश्च बाले !
 हा ! लेशतोऽपि न कथं शिशिरीकरोषि ? ॥ १ ॥
 सर्वेऽपि विस्मृतिपथं विषयाः प्रयाता
 विद्याऽपि खेदकलिता विमुखी बभूव ।
 सा केवलं हरिणशावकलोचना मे
 नैवापयाति हृदयादधिदेवतेव ॥ २ ॥
 निर्वाणमङ्गलपटं त्वरया विश्रम्या
 मुक्ता दयावति ! दयाऽपि किल त्वयाऽसौ ? ।

स्वा दशा नैव वाचेत्यर्थः, को जनः, शीतलैः सान्त्वनासूचकैरिति
 भावः, वचनैः तव आधिं मानसीं व्यथां, शमयिता ? निवारयिता ?
 न च कोऽपि तवाधिं शमयिष्यतीत्यर्थः । वसन्ततिलकं वृत्तम् ॥ १ ॥

प्रत्युद्गतेति ।—बाले ! हे मुग्धे ! पुरेव पूर्ववत्, सहसा अकस्मात्,
 सविनयं विनयप्रसरं, प्रत्युद्गता प्रत्युत्तिष्ठन्ती सती, स्मरस्य कामस्य,
 सचिवैः सहायैः, उद्योपकैरिति यावत्, स्मेरैः मृदुहाससहितैः, सहसा
 अवलोकैः दृष्टिपातैः, मञ्जुरचनैः मनोहररचनावद्भिः, वचनैश्च माम् अद्य
 लेशतोऽपि अल्पमपीत्यर्थः, कथं केन हितुना, न शिशिरीकरोषि ? न
 शीतलीकरोषि ? न प्रीणयसि ? इत्यर्थः, हा ! खेदे । मृतां प्रियाम्
 उद्दिश्योक्तिः । वसन्ततिलकं वृत्तम् ॥ २ ॥

सर्वे इति ।—सर्वेऽपि समस्ता अपि, विषयाः भोग्यवस्तूनि, विस्मृतिपथं
 विस्मरणविषयतामित्यर्थः, प्रयाताः गताः, खेदेन परिश्रमेण, कलिता
 अभ्यस्तेत्यर्थः, विद्याऽपि विमुखी बभूव, विशिष्टं ज्ञानं तिरोहितमिति
 भावः, केवलं सा हरिणशावकलोचना मृगशावाची, अधिदेवतेव
 हृदयाधिष्ठात्री देवीव, मे मम, हृदयात् चित्तात्, नैव अपयाति नैव
 अपसरति, मृतां भार्यामुद्दिश्योक्तिः । वसन्ततिलकं वृत्तम् ॥ ३ ॥

यस्मां न भामिनि ! निभालयसि प्रभाते
 नीलारविन्दमदभङ्गपदैः कटाक्षैः ? ॥ ४ ॥
 धृत्वा पदस्खलनभोतिवशात् करं मे
 याऽऽरूढवत्यासि शिलाशकलं विवाहे ।
 सा मां विहाय कथमद्य विलासिनि ! व्याम्
 आरोहसीति ? हृदयं शतधा प्रयाति ॥ ५ ॥
 निर्दूषणा गुणवती रसभावपूर्णा
 साक्षकृतिः श्रवणमङ्गलवणेराजिः ।

निर्वाण्येति ।—हे दयावति ! त्वरया शीघ्रम्, अकाले इति भावः,
 निर्वाणं मुक्तिरेव, मङ्गलपदं श्रेयःस्थानं, विश्रान्त्या प्रविशन्त्या, मुक्तिपदं
 गच्छन्त्या इत्यर्थः, त्वया असौ मदनुभूतपूर्वेति भावः, दयाऽपि सुप्ता
 किल ? त्यक्तैव ? यत् यस्मात्, भामिनि ! हे प्रिये ! प्रभाते प्रातःकाले,
 नीलारविन्दस्य नीलोत्पलस्य, मदो गर्वः, तस्य भङ्गपदैः भञ्जनस्थानं इत्यर्थः,
 पराजयकारणैरिति यावत्, कटाक्षैः मां न निभालयसि ? नावलोकयसि ?
 मयो मृतां कान्तां प्रत्युक्तिः । वसन्ततिलकं वृत्तम् ॥ ४ ॥

धृत्वेति ।—हे विलासिनि ! या त्वं विवाहे पाणिग्रहणसमये, पद-
 स्खलनात् चरणच्युतः, भोतिर्भयं, तद्वशात् तदधीनत्वात्, मे मम, करं धृत्वा
 अवलम्बा, शिलाशकलं शिलाखण्डं, तत्कालारोहणाय माङ्गलिकमिति
 भावः, आरूढवती आरोहणं कृतवती, असि, सा त्वम् अद्य मां विहाय
 परित्यज्य, निरालम्बनति । भावः, कथं केन प्रकारेण, यां स्वर्गम्,
 आरोहसि ? इति एतत्, विचिन्त्यति श्रेष्ठः, हृदयं शतधा प्रयाति
 विदीर्यते इत्यर्थः । मृतां कान्तासुद्दिश्य नायकस्य शोकोक्तिः । वसन्त-
 तिलकं वृत्तम् ॥ ५ ॥

निर्दूषणेति ।—निर्दूषणा दोषरहिता, श्रुतिकटादिदोषवर्जिता च,
 गुणवती दयादाक्षिण्यादिगुणशालिनी, ओजःप्रसादादिगुणसमन्विता च,
 रसैः शृङ्गाराद्यैः भावैर्विलासविशेषैः, देवादिरतिविशेषैश्च, पूर्णा, सालङ्कृतिः
 'अलङ्कारविभूषितेत्यर्थः', अलङ्कारैरनुप्रासोपमाद्यैः सहिता च, श्रवणम्

सा मामकीनकवितेव मनोऽभिरामा
 रामा कदाऽपि हृदयान्मम नापयाति ॥ ६ ॥
 चिन्ता शशाम सकलाऽपि सरोरुहाणाम्
 इन्दोश्च विम्बमसमां सुषमामयासीत् ।
 अप्युद्गतः कलकलः किल कोकिलानां
 प्राणप्रिये ! यदवधि त्वमितो गताऽसि ॥ ७ ॥
 सौदामनौविलसितप्रतिमान् अकाण्डे
 दत्त्वा कियन्त्यपि दिनानि महेन्द्रभोगान् ।
 मन्त्रोऽङ्गीतस्य नृपतेरिव राज्यलक्ष्मी-
 र्भाग्यच्युतस्य करतो मम निर्गताऽसि ॥ ८ ॥

मङ्गलानि श्रुतिसुखा इत्यर्थः, वर्णानां वचनानाम्, अच्छराणाञ्च, वाक्यानाञ्च
 वा, राजयः समूहाः, यस्याः यस्यां च सा तथोक्ता, मामकीनकवितेव
 मत्सम्बन्धिनी कवितेव, मनोऽभिरामा मनोहारिणी, सा रामा प्रिया,
 कदाऽपि मम हृदयात् न अपयाति नापगच्छति, सततमेव तां रामां
 चिन्तयामीति भावः । उपमाऽलङ्कारः । वसन्ततिलकं वृत्तम् ॥ ६ ॥

चिन्तेति ।—प्राणप्रिये ! हे जीवितप्रोतिकरि ! यदवधि यत आरभ्य,
 त्वम् इतः मत्सकाशादित्यर्थः, गताऽसि प्रस्थिताऽसि, दिवं प्रयाताऽसीति
 भावः, तदवधि सरोरुहाणां पद्मानां, सकलाऽपि चिन्ता त्वत्तः पराजय-
 विषयिणीति भावः, शशाम शान्तिं गतेत्यर्थः, इन्दोश्चन्द्रस्य, विम्बं मण्डलञ्च,
 असमां निरुपमां, सुषमां परमां शोभां, “सुषमा परमा शोभा” इत्यमरः ;
 अयासीत् प्राप, त्वन्मुखरूपप्रतिपक्षाभावादिति भावः, कोकिलानामपि
 कलकलः मधुरास्फुटध्वनिः, उद्गतः प्रादुर्भूतः किल, प्राक् त्वद्वचनानां
 कोकिलरवाभिभावकत्वात् तत्कलकलः न प्रादुरासीदिति भावः । मृतां
 क्रान्तामुद्दिश्य खेदोक्तिः । वसन्ततिलकं वृत्तम् ॥ ७ ॥

सौदामनौति ।—हे प्रिये ! कियन्त्यपि कतिचिदपि, अल्पसङ्ख्याकानीति
 भावः, दिनानि, अत्यन्तसंयोगे द्वितीया ; सौदामन्या विद्युतः, विलसितं
 विस्फुरणं, क्षणिकमिति भावः, तत्प्रतिमान् तत्समान्, महेन्द्रभोगान्

केनापि मे विलसितेन समुद्गतस्य
 कोपस्य किञ्च करभोर ! वशंवदाऽभूः ? ।
 यन्मां विहाय सहस्रैव पतिव्रताऽपि
 याताऽसि मुक्तरमणौसदनं विदूरम् ? ॥ ८ ॥
 काव्यात्मना मनसि पर्य्यमन् पुरा मे
 पीयूषसारसदृशास्तव ये विलासाः ।
 तानन्तरेण रमणीरमणीयशोभा
 चेतोहरा सुकविता भविता कथं नः ? ॥ १० ॥

इन्द्राधिपत्यमुखानोति यावत्, दत्त्वा मन्त्रोष्णितस्य त्यक्तमन्त्रशक्तेः,
 मन्त्रणाविरहितस्येत्यर्थः, दुर्मन्त्रिण इति यावत्, नृपतेः राज्ञः, राज्य-
 लक्ष्मोरिव भाग्यश्रुतस्य हतभाग्यस्य, मम करतः हस्तात्, अकाय्ये
 असमये एव, निर्गताऽसि प्रस्थिताऽसि । उपमाऽलङ्कारः । वसन्ततिलकं
 वृत्तम् ॥ ८ ॥

केनेति ।—हे करभोर ! मे मम, केनापि अनिर्वाच्येन, अविज्ञातेन
 वा, विलसितेन चैष्टितेन, समुद्गतस्य सम्राटस्य, कोपस्य वशंवदा आयात्ता,
 अभूः किं नु ? यत् यस्मात्, पतिव्रताऽपि साध्वी मत्पि, मां सहस्र
 विहाय परित्यज्य, विदूरमतिदूरस्थं, मुक्तानां मुक्तदेहानां, रमणीनां
 नारीणां, सदनं स्थानं, साध्वोभोग्यं स्त्री-लोकविशेषमित्यर्थः, याताऽसि ?
 वसन्ततिलकं वृत्तम् ॥ ८ ॥

काव्येति ।—हे प्रिये ! पुरा पूर्वं, पीयूषसारसदृशाः सुधासारसमाः,
 तव ये विलासाः विभ्रमाः, मे मम, मनसि काव्यात्मना काव्यस्वरूपेण,
 पर्य्यमन् परिणता आसन्, तान् विलासान्, अन्तरेण विना, रमणीनां
 नारीणां, रमणीयं मनोहरं, शीलं स्वभावः, चरितमिति यावत् यस्यां
 तादृशी, “शीलं स्वभावे सहते” इत्यमरः ; चेतोहरा मनोहारिणी,
 नः अस्माकं, सुकविता शोभना काव्यरचना, कथं केन प्रकारेण, भविता ?
 उद्भवियति ? नैव भवितेत्यर्थः, तव विलासानादृश्यं अहं स्त्रीणां चरितं
 धर्मेणयामि, तत्तु इदानीं तव अदर्शनात् पूर्वानुभूतस्य च विस्मरणात् कथं
 भविष्यति ? इति भावः । वसन्ततिलकं वृत्तम् ॥ १० ॥

या तावकीनमधुरस्मितकान्तिकान्ते
 भूमण्डले विफलतां कविषु व्यतानीत् ।
 सा कातराक्षि ! सहसा त्वयि यातवत्यां
 राकाऽधुना वहति वैभवमिन्दिरायाः ॥ ११ ॥
 मन्दस्मितेन सुधया परिषिञ्च या मां
 नेत्रोत्पलेर्विकसितैरनिशं समीजे ।
 सा नित्यमङ्गलमयी गृहदेवता मे
 कामेश्वरी हृदयतो दयिता न याति ॥ १२ ॥
 भूमौ स्थिता रमण ! नाथ ! मनोहरति
 सम्बोधनैर्यमधिरोपितवत्यासि व्याम् ।

यति ।—तत्र इदं तावकीनं, यत् मधुरं स्मितं मृदुहसितं, तस्य कान्तिः
 शोभा, तथा कान्ते रमणीये, भूमण्डले अस्मिन् जगति, या राका
 पौष्पमासी रात्रिः, कविषु विषयेषु विफलतां वेफल्यं, त्वत्स्मितस्यैव
 तत्कार्यकारित्वेन स्वस्मानर्थक्यमित्यर्थः, व्यतानीत् वितारयामास,
 प्रापेत्यर्थः, कातराक्षि ! हे विषादव्यञ्जकलोचने ! रोगयन्त्रणात् इति भावः,
 अतुना सा राका त्वयि सहसा यातवत्यां गन्तव्यां सत्यां, स्वर्गमिति शेषः,
 इन्दिरायाः श्रियाः, “लक्ष्मीः पद्मालया पद्मा कमला श्रीर्हरिप्रिया ।
 इन्दिरा लोकमाता मा क्षीराब्धितनया रमा ॥” इत्यमरः ; वैभवं समृद्धिं,
 वहति धारयति, शोभते इति भावः । वसन्ततिलकं वृत्तम् ॥ ११ ॥

मन्दति ।—या त्वं, मन्दस्मितेन ईषडास्येन, तद्रूपया इत्यर्थः, सुधया
 पौष्पेषु, प्रीतिकरत्वेन अमृततुल्येन स्मितेनेत्यर्थः, माम् अनिशं सततं,
 परिषिञ्च अपयित्वा, विकसितैर्नेत्रोत्पलेः नयनरूपकुवलयैः, समीजे
 अभितप्तोः समः यजेर्जिह्वः ; नित्यमङ्गलमयी सततं मङ्गलस्वरूपिणी,
 गृहदेवता गृहस्य अधिष्ठात्री देवी, कामेश्वरी अभिलाषपूरयित्री, सा
 हविता प्रियतमा, मे मम, हृदयतः अन्तःकरणात्, न याति सर्वदा स्मर्यते
 इत्यर्थः । वसन्ततिलकं वृत्तम् ॥ १२ ॥

स्वर्गं गता कथमिव क्षिपसि त्वमेव-

शावाक्षि ! हा ! धराणधूलिषु मामिदानीम् ? ॥१३॥

लावण्यमुज्ज्वलमपास्तुल्यं शौलं

लोकात्तरं विनयमथेमयं नयच्च ।

एतान् गुणानशरणानथ मास्य हित्वा

हा हन्त ! सुन्दरि ! कथं त्रिदिवं गताऽसि ? ॥१४॥

भूमाविति ।—भूमौ भूलोके, स्थिता, या त्वमिति श्रेष्ठः, रमण ! आनन्ददायक ! नाथ ! प्रभो ! मनोहर ! चेतोहर ! इति एवम्प्रकारेः, सम्बोधनेः सम्बोधनवाक्यैः, यं मां, यां स्वर्गम्, अधिरोपितवत्यसि आरोहितवत्यसि, तादृशेन वाक्येन यं मां स्वर्गसुखमन्वभावय इत्यर्थः, रुहेर्गत्युपसर्जनार्थतया गन्धर्वत्वात् प्रयोज्यकर्तुः कर्मत्वम् ; एषाशावाक्षि ! हे बालकुरङ्गलोचने ! सा त्वम् इदानीम् अधुना, स्वर्गं गता सती, धराणधूलिषु मां कथमिव केन प्रकारेण, क्षिपसि ? पूर्वं भूमिस्थयाऽपि उल्कपृष्ठानासादनं कृतम्, इदानीमुल्कपृष्ठस्थलस्थया अत्युल्कपृष्ठालासादनमुचितं, किन्तु तदविधाय अधरस्थाने जेष्यं नितान्तमनुचितं तवेत्यर्थः । त्वद्विरहे धरयो पतित्वा रोदिमोति ध्वन्यते । वसन्ततिलकं वृत्तम् ॥ १३ ॥

लावण्यमिति ।—हे सुन्दरि ! उज्ज्वलं दीप्तं, लावण्यं “सुक्ताफलीषु क्वायायास्तारलत्वमिवान्तरा । प्रतिभाति यदङ्गेषु तन्नावण्यमिदोच्यते ॥” इत्युक्तलक्षणकान्तिविशेषः, अपास्ता निरस्ता, तुला सादृश्यं यस्य तथाभूतं, शौलं सुचरितं, लोकोत्तरम् अलौकिकं, विनयं शिष्टाचारम्, अर्थमयं सार्थकं, नयच्च नीतिश्च, गार्हस्थ्योचितनियमश्चेत्यर्थः, अशरणान् अनाश्रयान्, त्वदभावादिति भावः, एतान् गुणान् अथ मास्य, अशरण्यमिति श्रेष्ठः, हित्वा त्यक्त्वा, कथं केन प्रकारेण, त्रिदिवं स्वर्गं, गताऽसि ? प्रस्थिताऽसि ? हा हन्तेति खेदातिशयसूचकं पदद्वयम् । वसन्ततिलकं वृत्तम् ॥ १४ ॥

कान्त्या सुवर्णवरया परया च शुद्धया
 नित्यं स्त्रिकाः खलु शिखाः परितः क्षिपन्तीम् ।
 चेतोहरामपि कुशेशयलोचने ! त्वां
 जानामि कोपकलुषो दह्नो ददाह ॥ १५ ॥
 कर्पूरवर्त्तिरिव लोचनतापहन्त्री
 फुल्लाम्बुजस्रगिव कण्ठसुखैकहेतुः ।
 चेतसमत्कृतिपदं कवितेव रम्या
 नम्या नरीभिरमरीव हि सा विरेजे ॥ १६ ॥
 स्वप्नान्तरेऽपि खलु भामिनि ! पत्युरन्यं
 या दृष्टवत्यसि न कश्चन साभिलाषम् ।

कान्त्येति ।—कुशेशयलोचने ! हे कमलाक्षि ! चेतोहरामपि सर्वजन-
 मनोहारिणीमपि, सुवर्णवरया सुवर्णादप्युत्कृष्टया, कान्त्या प्रभया, परया
 अत्युत्कृष्टया, शुद्धया दोषराहित्येन च, स्त्रिकाः स्वकीयाः, दहनस्येत्यर्थात्,
 शिखाः ज्वालाः, कान्ति-शुद्धिविशिष्टा इति भावः, क्षिपन्तीमभिभवन्तीं, त्वां
 कोपकलुषः स्वकान्ति-शुद्धिभ्याम् अभिभवजनितक्रोधेन प्राप्तेर्थः, दहनः
 अग्निः, ददाह भस्मोपकार, इति जानामि उग्रेणे । वसन्ततिलकं
 वृत्तम् ॥ १५ ॥

कर्पूरेति ।—कर्पूरवर्त्तिः कर्पूरचूर्णमिश्रितशलाकेव, कर्पूरनिर्मिताञ्जन-
 वर्त्तिरिव इति वा, सा हि नेत्रार्पिता नेत्रतापं हन्तीति वैद्यकप्रसिद्धं,
 लोचनतापहन्त्री नेत्रपीडनाशिनी, नेत्रप्रोतिकरीति यावत्, फुल्लाम्बुजस्रगिव
 विकसितपद्ममालेव, कण्ठसुखस्य कण्ठालिङ्गनसुखस्य, गलदेशे धारणा-
 जनितानन्दस्येत्यर्थः, एकहेतुः एकमात्रकारणं, चेतसः मनसः, चमत्कृति-
 पदम् आनन्दविशेषाख्यं, कवितेव रम्या मनोहारिणी, सा दयिता,
 नरीभिः नरजातिस्त्रीभिः, नम्या नमस्या, अमरीव देवाङ्गना इव, विरेजे
 शुशुभे । नरीत्यत्र नर-शब्दात् जातौ लोपः । नृशब्दान्तु निपातनात्
 नारीति विशेषः । उपमा-लङ्काराणां संछटिः । वसन्ततिलकं वृत्तम् ॥ १६ ॥

सा सम्प्रति प्रचलिताऽसि गुणैर्विद्धोऽनं

प्राप्तुं कथं कथय हन्त ! परं पुमांसम् ? ॥ १७ ॥

रौतिं गिराममृतवृष्टिकिरां त्वदीयां

ताद्याकृतिं कृतिवरैरभिनन्दनीयाम् ।

लोकोत्तरामय कृतिश्च सुधारमाद्रां

स्योतुं न कस्य समुदेति मनःप्रसादः ? ॥ १८ ॥

इति श्रीमत्पण्डितराजजगन्नाथविरचिते भामिनीविलासे

कण्ठो नाम द्वितीयो विकासः ।

स्वप्नेति ।—हे भामिनि ! या त्वं, स्वप्नान्तेऽपि स्वप्नावस्थायामपि, पत्युरन्वं भर्तृव्यतिरिक्तं, कश्चन, पुमांसमिति श्रेयः, साभिलाषं सट्ठणं यथा तथा, न दृष्टवती नावलोकितवती, असि, हन्तेति खेदे, सा त्वं सम्प्रति अबुना, गुणैः विनयादिभिः, सत्त्वरजस्तमःसंशुक्रगुणतथेश, विद्धोऽनं शून्यं, निर्गुणं गुणातीतश्च, परमन्यं प्रधानश्च, पुमांसं पुरुषं, परपुरुषं परमपुरुषश्च, प्राप्तुं कथं केन प्रकारेण, प्रचलिताऽसि याताऽसि, कथय ? किमेतत् तवोचितमिति श्रेयः, मां परित्यज्य साध्वगास्तव परपुरुषदर्शनमप्यनुचितं, किमुत तदप्राप्तये गमनमिति भावः । वसन्ततिलकं वृत्तम् ॥ १७ ॥

रौतिमिति ।—अमृतवृष्टिं किरति वर्षतोति तथोक्तां सुधावर्षिणी-मित्यर्थः, तव इयं त्वदीया त्वत्सम्बन्धिनी-तां, गिरां वाचां, रौतिं विन्यास-पदवीं, कृतिवरैः कुशलिश्रेष्ठैः, रूपविचारदत्तैः सद्बुद्धैरित्यर्थः, अभि-नन्दनीयां प्रशंसनीयां, ताम् आकृतिश्च, अथ किञ्च, लोकोत्तराम् अलौकिकीं, सुधारसेन अमृतरसेन, आद्रां सिक्ता तां, कृतिं रचनाविशेष-मित्यर्थः, त्वदीयामिति श्रेयः, स्योतुं प्रशंसितुं, कस्य जनस्य, मनःप्रसादः चित्ततोषः, न समुदेति ? न समुत्पद्यते ? अपि तु सर्वस्यैव समुदेतीत्यर्थः । वसन्ततिलकं वृत्तम् ॥ १८ ॥

इति श्रीजीवानन्दविद्यासागरमहाचार्यविरचिता भामिनीविलासस्य

द्वितीयविलासव्याख्या समाप्ता ।

चतुर्थविलासः ।

विशालविषयाटवीवलयलग्नदावानल-
 प्रसृत्वरशिखावलीविकलितं मदीयं मनः ।
 अमन्दमिलदिन्दिरे निखिलमाधुरीमन्दिरे
 मुकुन्दमुखचन्दिरे चिरमिदं चकोरायताम् ॥ १ ॥
 अये ! जलधिनन्दिनीनयननौरजालम्बन !
 ज्वलज्ज्वलनजित्वरज्वरभरत्वरभङ्गुरम् ।
 प्रभातजलजोषमङ्गरिमगर्वसर्वङ्गवैः
 जगन्निगतयोचनेः शिशिरयाशु मां लोचनेः ॥ २ ॥

विशालेति ।—विशालं वृद्धत्, यत् विषय एव अटवीवलयम् अरक्ष-
 मण्डलं, तत्र लग्नः संसक्तः, प्रज्वलित इत्यर्थः, यो दावानलः तस्य
 प्रसृत्तराभिः प्रसरन्तीभिः, शिखावलीभिः ज्वालासमूहैः, विकलितं
 विपर्यस्तं, मदीयम् इदं मनः निखिलानां सर्वासां, माधुरीणां माधुर्याणां,
 मन्दिरं निलयः तस्मिन्, अमन्दं परिपूर्णं यथा तथा, मिलन्ती सङ्गच्छन्ती,
 इन्दिरा लक्ष्मीर्यस्मिन् तादृशे, मुकुन्दस्य श्रीकृष्णस्य, मुखमेव चन्द्रः
 चन्द्रमाः तस्मिन्, चिरं चिरकालं व्याप्य, चकोरायतां चकोर इव आचरतु,
 चकोरवत् सुधां पिबत्वित्यर्थः । अत्र रूपकोपमयोः संसृष्टिः । पृथ्वीवृत्तं—
 “जसौ जसयला वसुग्रहयतिश्च पृथ्वौ गुरुः” इति लक्षणात् ॥ १ ॥

अये इति ।—अये इति कोमलामन्त्रये, जलधिनन्दिनी लक्ष्मीः, तस्या
 नयने एव नीरजे पद्मे, तयोः आलम्बनः आश्रयः तत्सम्बन्धौ, हे कृष्ण !
 इत्यर्थः, प्रभातजलजानां प्रातःकालीनानां पद्मानाम्, उचमन् प्रवृत्तिं
 गच्छन्, यः गरिमा गुरुतरः, गर्वः वयमेव सर्वोत्कर्षेण वर्त्तमाने इत्येव-
 मङ्गीर इत्यर्थः, तस्य सर्वं कृतञ्च, विभवमिति शेषः, कर्षन्ति चरन्तीति
 तथोक्तेः, जितसद्योविकस्वरकमलैरिति भावः, जगतां त्रितयं जगन्निगतं
 त्रिभुवनं, तस्यै रोचन्ते स्पृश्यन्ति इति तथाभूतैः, त्रिलोकोमनोहरैरिति

स्मृताऽपि तरुणातपं कक्षयया हरन्ती नृषाम्
 अभङ्गुरतनुत्विषां वलयिता शतैर्विद्युताम् ।
 कलिन्दगिरिनान्दिनोतटसुरद्रुमालम्बिनी
 मदीयमतिचुम्बिनी भवतु काऽपि कादम्बिनी ॥ १ ॥
 कलिन्दनगनन्दिनोतटवनान्तरं भासयन्
 सदा पथि गतागतश्रमभरं हरन् प्राचिनाम् ।
 क्षतावलिश्रतावृतो मधुरया कृषा सञ्चृतो
 ममाशु हरतु श्रमान्तितरां तमाकद्रुमः ॥ ४ ॥

भावः, लोचनैः नयनैः, दृष्टिपातेरिति यावत्, ज्वलतः प्रज्वलनशीलस्य,
 ज्वलनस्त्राग्नेः, जित्वरो चेता, यो प्वरभरः रोगातिभार इत्यर्थः,
 विषयासङ्गजनित इति भावः, तस्य त्वरया वेगेन, भङ्गुरः विनाशं गच्छ-
 चित्यर्थः तं, माम् आशु शीघ्रं, शिशिरय शीतलय, मम दुःखातिभारं
 शमयेति भावः । पृथ्वी वृत्तम् ॥ २ ॥

स्मृतंति ।—स्मृताऽपि स्मरणविषयतां गताऽपि, कक्षयया कृपया, नृषां
 मानवानां, तरुणातपं प्रचण्डरौद्रम्, अन्तःसन्तापमिति भावः, हरन्ती
 नाशयन्ती, अन्या कादम्बिनी दर्शनेन कायया च जनानां सन्तापं हरति,
 इयन्तु स्मरणमात्रेणापीति व्यतिरेकः ; अभङ्गुराः चिरस्थायिन्व इत्यर्थः,
 तनुत्विषः शरीरप्रभाः तासामेव, विद्युतां सौदामिनीनां, शतैः वलयिता
 वेष्टिता, जडिता इत्यर्थः, अन्या विद्युत् चपला, एतास्तु तनुत्विषश्चिर-
 स्थायिन्व इति व्यतिरेकः ; कलिन्दः सूर्य एव, गिरि पर्वतः, तस्य नन्दिनी
 कन्या, यमुना इत्यर्थः, तस्याः तटेषु तीरेषु, यः सुरद्रुमः देवतर्कविशेषः, तम्
 आलम्बते इति तदालम्बिनी तदाश्रयिणी, काऽपि अनिर्वचनीया,
 कादम्बिनी मेघमाळा, कृष्णमेघ इति भावः, मम इदं मदीया मत्सम्बन्धिनी,
 मतिः बुद्धिः, चित्तमिति यावत्, तां चुम्बति च्छृणोतीति तथोक्ता, मम
 हृदयविराजिनीत्यर्थः, भवतु । रूपकमलङ्कारः । पृथ्वी वृत्तम् ॥ ३ ॥

कलिन्देति ।—कलिन्दः सूर्य एव, नगः पर्वतः, तस्य नन्दिनी तनया,
 यमुना इत्यर्थः, तस्यास्तटे यानि वनानि तीपाम् अन्तरम् अवकाशं,

जगज्जालं ज्योत्स्नामयनवसुधाभिर्जटिलयन्
जनानां सन्तापं त्रिविधमपि सद्यः प्रशमयन् ।

श्रितो हृन्दारण्यं नतनिखिलहृन्दारकहतो

मम स्वान्तध्वान्तं तिरयतु नवीनो जलधरः ॥ ५ ॥

ग्रीष्मचण्डकरमण्डलभीषज्जालसंसरणतापितमूर्तेः ।

प्रावृषेण्य इव वारिधरो मे वेदनां हरतु वृष्णिवरेण्यः ॥ ६ ॥

भासवन् उद्दीपयन्, पथि संसारमार्गे, प्राणिनां सदा गतागतश्रमम्
अनवरतयातायातखेदं, हरन् नाशयन्, लतावल्लीनां तनुत्वेन
तत्त्वदृशीनां, गोपाङ्गनानामिति भावः, श्रतेनाहतः वेष्टितः, मधुरया
मनोहारिण्या, कृषा कान्त्या, सम्भृतः संयुक्तः, तमालद्रुमः तमालतरुः,
तद्वच्छागरूपो हरिरित्यर्थः, आशु मम श्रमान् संसारमार्गे पुनः पुनः
गमनागमनजन्यखेदान्, अतितराम् अतिशयेन, हरतु उन्मूलयतु ।
रूपकमलङ्कारः । पृथ्वी वृत्तम् ॥ ४ ॥

जगदिति ।—ज्योत्स्नामयः कान्तिमय इति भावः, नवसुधाः अभि-
जवाभृतानि ताभिः, जगज्जालं भुवनसमूहं, जटिलयन् पूरयन्नित्यर्थः,
जनानां त्रिविधमपि त्रिप्रकारमपि, सन्तापं दुःखम्, आध्यात्मिकाधि-
भौतिकाधिदैविकरूपमिति यावत्, सद्यः भटिति, प्रशमयन् दूरीकुर्वन्,
हृन्दारण्यं हृन्दावनं, श्रितः आश्रितः, नतेः प्रणिपतितेः, निखिलहृन्दारकैः
समस्तदेवैः, हृतः परिवेष्टितः, नवीनः अपूर्व इत्यर्थः, जलधरः मेघः, कृष्ण
इति भावः, मम स्वान्तस्य हृदयस्य, “चित्तन्तु चेतो हृदयं स्वान्तं हृत्
मानसं मनः” इत्यमरः, ध्वान्तं तमः, तिरयतु हरतु । रूपकमलङ्कारः ।
शिखरिणी वृत्तम् ॥ ५ ॥

ग्रीष्मेति ।—प्रावृषेण्यः प्रावृट्कालभवः, वारिधर इव मेघ इव,
वृष्णिवरेण्यः यदुर्वशप्रधानः, ग्रीष्म इति यावत्, ग्रीष्मचण्डकरमण्डलमिव
निदाघकालिकसूर्यविम्बमिव, भीष्मा भयङ्करी, ज्वाला शिखा यस्य
तादृशेन, संसरणेन संसारेण, तापितमूर्तेः सन्तप्तदेहस्य, मे मम, वेदनां
हरतु । रूपकमलङ्कारः । स्वागता वृत्तं—“स्वागता रनभगैर्गुण्या च” इति
तद्वचनात् ॥ ६ ॥

अपारे संसारे विषमविषयारण्य सरणी
मम भ्रामं भ्रामं विगलितविरामं जडमतेः ।
परिश्रान्तस्त्रायं तरणितनयातीरनिलयः ।
समन्तात् सन्तापं हरिनवतमालस्तिरयतु ॥ ७ ॥
आलिङ्गितो जलधिकन्यकया सलीलं
लम्नः प्रियङ्गुलतयेव तरुस्तमालः ।
देहावसानसमये हृदये मदीये
देवकास्तु भगवानरविन्दनाभः ॥ ८ ॥
नयनानन्दसन्दोहतुन्दिलौकरणसमा ।
तिरयत्वाशु सन्तापं काऽपि कादम्बिनौ मम ॥ ९ ॥

अपारे इति ।—तरणितनया सूर्यसुता, यमुना इत्यर्थः, तस्यास्तीरमेव तीरे इति वा निलयः आश्रयः यस्य तथाभूतः, “तरणितनयातीरनिलये” इत्यपपाठः ; अयं हरिरेव नवतमालः नूतनतमालतरुः, विषमं प्रतिकूलं, विषय एवारण्यं तस्य सरणिः मार्गः तस्मिन्, तत्स्वरूपे इत्यर्थः, अपारे दुस्तरे, संसारे विगलितः विरहितः, विरामो विश्रामो यत्र तत् यथा तथा, भ्रामं भ्रामं पुनः पुनः भ्रमत्वा भ्रमत्वा, जडमतेः मन्दबुद्धेः, परिश्रान्तस्य क्लान्तस्य, विरक्तस्येति भावः, मम समन्तात् सर्वतः स्थितमित्यर्थः, सन्तापम् आध्यात्मिकादिक्लेशलयमिति यावत्, तिरयतु मंहरतु । रूपकमलङ्कारः । शिखरिणी वृत्तम् ॥ ७ ॥

आलिङ्गित इति ।—प्रियङ्गुलतया तदाख्यसुवर्णवर्णलताविशेषेण, लानः संसक्तः, वेष्टित इत्यर्थः, तमालः तरुवि तमालवृक्ष इव, जलधि-
कन्यकया लक्ष्म्या, सलीलं सविलासम्, आलिङ्गितः आश्लिष्टः, भगवान्
अरविन्दं पद्मं, नाभौ यस्य तथाभूतः पद्मनाभः, देवः श्रीकृष्ण इत्यर्थः,
देहावसानसमये मृत्युसमये इत्यर्थः, मम इदं मदीयं तस्मिन् मदीये,
हृदये चित्ते, चकास्तु विराजताम् । उपमाऽलङ्कारः । वसन्ततिथ्यर्क
वृत्तम् ॥ ८ ॥

नयनति ।—नयनानाम् आनन्दसन्दोहः आङ्गादातिशयः, तस्य

वाचा निर्मलया सुधामधुरया यां नाथ ! शिखामदा-
 स्तां स्वप्नेऽपि न संस्मराम्यहमहं-भावावृतो निस्त्रपः ।
 इत्यागः शतशालिनं पुनरपि स्त्रीयेषु मां बिभ्रत-
 स्खल्लो नास्ति दयानिधिर्यदुपते ! मत्तो न मत्तः परः ॥ १० ॥
 पातालं ब्रज याहि वा सुरपुरीमारोह मेरोः शिरः
 पारावारपरम्परां तर तथाऽप्याशा न शान्ता तव ।
 आधिव्याधिपराहतो यदि मदा जैमं निजं वाञ्छसि
 श्रीकृष्णेति रसायनं रसय रे ! शून्यैः किमन्यैः अमेः ॥ ११ ॥

तुन्दिलौकरयो वंर्द्धने, क्षमा शक्ता, काऽपि अनिर्वचनीया, अपूर्वेति भावः,
 कादम्बिनी कृष्णवर्णमेघमाला, कृष्ण इति भावः, मम सन्तापं पूर्वोक्तम्-
 आशु शीघ्रं, तिरयतु नाशयतु । रूपकमलङ्कारः । अनुष्टुप् छत्तम् ॥ ८ ॥

वाचेति ।—नाथ ! हे प्रभो ! निर्मलया प्रमादादिदोषशून्यया, अत
 एव सुधामधुरया मोक्षसाधनत्वेन अमृततुल्यया, वाचा वेदरूपया गिरा,
 यां शिखामदाः दत्तवानसि, अहं-भावेन देहादिषु अहमिति ज्ञानेनेत्यर्थः,
 आवृतः आक्रान्तः, अत एव निस्त्रपः भवदुपदेशविस्मरणात् निलज्जः, अहं
 तां शिखां, स्वप्नेऽपि स्वप्नावस्थायामपि, न संस्मरामि स्मृति-विषयीभूतां
 करोमि, हे यदुपते ! इति इत्यम्, आगः शतशालिनमपि अपराधशत-
 कारिणमपि, मां पुनः भूयोऽपि, स्त्रीयेषु स्त्रीयदासजनमध्ये, बिभ्रतः
 गणयतः इत्यर्थः, पालयत इति यावत्, त्वत्तः भवदपेक्षया, परः अन्यः
 उत्कृष्टश्च, दयानिधिर्नास्ति, मत्तः परः मदन्तः, मत्तः प्रमादान्वितः,
 कृत्याकृत्यविवेकशून्यः इत्यर्थः, न, असौति शेषः । शार्दूलविक्रीडितं
 छत्तम् ॥ १० ॥

पातालमिति ।—पातालं रसातलं, ब्रज गच्छ, वा अथवा, सुरपुरीं
 स्तुगे, याहि गच्छ, मेरोः सुमेरुगिरेः, शिरः शिखरम्, आरोह उत्तिष्ठ,
 वा, पारावारपरम्परां सागरसन्ततिं, तर उत्तीर्ष्य भव, तथाऽपि इत्थं
 छत्तैःपीत्यर्थः, तव आशा न शान्ता न निवृत्ता, आधिभिर्मनोव्यथाभिः,
 व्याधिभिः रोगैश्च, पराहतः अभिभूतः सन्, यदि सदा सर्वस्वम्

गणिकाऽजामिलमुख्यानवता भवता वताहमपि सौदम् ।

भवमरुगर्तं कुरुषामूर्ते ! न च सर्वद्योपेक्षः ॥ १२ ॥

विदित्वेदं दृश्यं विषमरिपुदुष्टं नयनयोः

विधायान्तर्मद्रामय सपदि विद्राव्य विषयान् ।

विधूयान्तर्ध्वान्तं मधुरमधुरायां चिति कदा

निमग्नः स्नां कस्माच्च न नवनभस्याम्बदक्षौ ? ॥ १३ ॥

समये, निजं स्वकीयं, चेमं कुशलं, श्रिय इत्यर्थः, वाष्कसि इच्छसि, तदा रे ! मानव इति श्लेषः, श्रीकृष्ण इति रसायनं जराध्याधिनाशनम् औषधं, रसय आस्वादय, पिबेत्यर्थः, जपस्व इति यावत्, शून्यैः विफलैः, अन्यैः अग्नेः आयासेः, किम् ? तेः न किमपि साध्यमित्यर्थः । शार्दूलविक्रीडितं वृत्तम् ॥ ११ ॥

गणिकेति ।—कुरुषामूर्ते ! श्री कृपानिधि ! इत्यर्थः, वत खेदे, गणिका वंश्या, तथा सह अजामिलः तदाख्यः कश्चित् ब्राह्मणतनयः, सुख्यः प्रधानं येषां तान् अतिदुराचारान् गणिकाऽजामिलप्रभृतौनित्यर्थः, अवता रक्षता, उद्धरता इत्यर्थः, भवता त्वया, भवः संसार एव, मरुगर्तः ऊपरप्रदेशस्थगर्तः तस्मिन्, सर्वथा सर्वैः प्रकारैः, सौदम् अवसादं गच्छन्, मज्जन् इत्यर्थः, अहमपि न च उपेक्ष्यः नैव त्याज्य इत्यर्थः । अजामिलोपाख्यानं भागवते षष्ठस्कन्धे प्रथमाध्याये द्रष्टव्यम् । रूपक-मलङ्कारः । आर्या वृत्तम् ॥ १२ ॥

विदित्वेति ।—नयनयोः चक्षुषोः, इदं दृश्यं चर्मचक्षुषा दर्शनीयं, वस्तुजातमिति शेषः, विषमरिपुभिः दारुणशत्रुभिः, कामादिभिरिति भावः, दुष्टं विदित्वा ज्ञात्वा, अद्य अनन्तरम्, अन्तः अन्तःकरणे, सुद्रां समाधिमित्यर्थः, विधाय आख्याय, सविशेषं पर्यालोचेति भावः, सपदि भटिति, विषयान् भोग्यवस्तुनि, सूक्ष्मन्दनवनितादीनीत्यर्थः, विद्राव्य द्रवोक्त्यर्थः, परित्यजेत्यर्थः, अन्तर्ध्वान्तम् आन्तरं तमः, मोहरूपमिति यावत्, विधूय निरस्य, “विधूयान्तर्ध्वान्तः” इति पाठे—विधूतम् अपाकम्, अन्तर्ध्वान्तम् आन्तरं तमः येन तस्माभूतः सन्, कदा मधुरमधुरायाम् अतिमनोहारिण्यां, नवः नूतनोन्नतः, नभस्याम्बुदः माद्रमासीयमेघः,

मृद्वीका रसिता सिता समशिता स्फोटं निपीतं पयः
 स्वर्गातेन सुधाऽप्यधाय कतिधा रम्भाधरः खण्डितः ।
 सत्यं ब्रूहि मदीयजीव ! भवता भूयो भवे भ्राम्यता
 कृष्णोत्पलरथोरयं मधुरिमोद्गारः कचिक्लृप्तितः ? ॥ १४ ॥
 वज्रं पापमहोभृतां भवगदोद्रेकस्य सिद्धौषधं
 मिथ्याज्ञाननिशाविशालतमसस्तिग्मांशुविम्बोदयः ।
 स्फूर्जतक्लेशमहोरुहामुदतरज्ज्वालाज्जालः शिखी
 द्वारं निर्हति सन्नो विजयते कृष्णेति वर्णद्वयम् ॥ १५ ॥

“स्युर्नभस्य-प्रौष्ठपद-भाद्र-भाद्रपदाः समाः” इत्यमरः ; तस्य कचिरिव कचिः
 कान्तिर्यस्याः तादृश्यां, कस्याच्चन अनिर्वचनीयायां, चिति चित्संज्ञक-
 परमात्मनि इत्यर्थः, निमग्नः स्याम् ? नितरामाविष्टो भवेयम् ? शिखरिणी
 वृत्तम् ॥ १३ ॥

मृद्वीकेति ।—हे मदीयजीव ! भूयः पुनः पुनः, भवे संसारे, भ्राम्यता
 पर्यटता, भवता कतिधा कतिवारान्, बहुवारानित्यर्थः, कतिधेति सर्वत्र
 योज्यं, मृद्वीका-द्राक्षा, रसिता आस्वादिता, सिता शर्करा, समशिता
 सम्भुक्ता, स्फोटं प्रभूतं, पयः दुग्धं, निपीतं निःशेषेण पीतं, स्वर्गातेन स्वर्गे
 गतेन, सुधाऽपि अमृतमपि, अधाय पीतं, तथा रम्भा नाम सुरसुन्दरी,
 तस्या अधरः खण्डितः दण्डः, चुम्बित इति भावः, किन्तु सत्यं ब्रूहि कथय,
 कृष्ण इत्यक्षरयोः वर्णयोर्द्वयोरित्यर्थः, अयम् अनुभूयमानः, मधुरिमोद्गारः
 माधुर्यातिशयः इत्यर्थः, कचित् कुलचित् प्रदेशे, क्लृप्तितः ? अनुभूतः ?
 नैवेत्यर्थः । शार्दूलविक्रीडितं वृत्तम् ॥ १४ ॥

वज्रमिति ।—पापान्येव महोभृतः पर्वताः तेषां, वज्रं वज्रवत् पञ्च-
 क्केदकमिति भावः, भवः संसार एव, गदोद्रेकः प्रबलरोगः तस्य, सिद्धम्
 अमोचमिति यावत्, औषधं भेषजं, शान्तिकरमित्यर्थः, मिथ्याज्ञानमेव
 निशा रजनी, तस्या विशालं महत्, प्रगाढमित्यर्थः, तमः अन्धकारः तस्य,
 तिग्मांशुः सूर्यः, तस्य विम्बं मण्डलं, “विम्बोऽस्त्री मण्डलं त्रिषु” इत्यमरः ;
 तस्य उदयः प्रकाशः, मिथ्याज्ञानरूपतिमिरध्वंसनमिति भावः, स्फूर्जन्तः

रे चेतः ! कथयामि ते हितमिदं वृन्दावने चारयन्
 वृन्दं कोऽपि गवां नवाम्बुदनिभो बन्धुर्न कार्यस्त्वया ।
 सौन्दर्याद्भूतमुद्गरिद्गरभितः सम्योद्य मन्दस्मितै-
 रेष त्वां तव वल्लभांश्च विषयानाशु क्षयं नेष्यति ॥ १६ ॥
 अद्याख्यया वितरति परां प्रीतिमन्तर्निमग्ना
 कण्ठे लग्ना हरति नितरां याऽऽन्तरध्वान्तजाकम् ।
 तां द्राक्षीधैरपि बहुमतां माधुर्योमुद्गरिणीं
 कपोत्याख्यां कथय रसने ! यद्यसि त्वं रमज्ञा ॥ १७ ॥

प्रसरन्तः, क्रीडा आध्यात्मिकादयस्त्वयस्तापा एव, महीकृद्धाः वृक्षाः तेषाम्,
 उरुतराभिः अतिमहतीभिः, ज्वालाभिः शिखाभिः, जटालः जटायुक्तः,
 शिखावानित्यर्थः, कुण्डलोभूततया समुद्रत इति यावत्, शिखो अग्निः,
 तापव्यदहनमिति भावः, निर्वृतिर्मुक्तिरेव, मग्न गृहं तस्य, द्वारं प्रवेशो-
 पायभूतः, कण्ठेति वर्णद्वयम् अक्षरयुगलं, विजयते सर्वोत्कर्षेण वर्तते ।
 रूपकमलङ्कारः । शार्दूलविक्रीडितं वृत्तम् ॥ १५ ॥

रे इति ।—रे चेतः ! हृदय ! ते त्वभ्यम्, इदं वक्ष्यमाणं, हितं कथयामि,
 त्वया वृन्दावने गवां वृन्दं गोमसृष्टं, चारयन् पालयन्, आशयनिति वा,
 नवाम्बुदनिभः नवजलधरकान्तिः, कोऽपि वाचासगाधर इति यावत्,
 श्रीकृष्ण इति भावः, बन्धुः न कार्यः; कुतः ? इत्याह. उपः श्रीकृष्णः,
 अभितः समन्तात्, सौन्दर्याद्भूतं विषयजनकमौन्दर्यम्, उद्गरिद्गरिः
 उद्गमद्गरिः, प्रकाशयद्गरित्यर्थः, मन्दस्मितैः मृदुस्मितैः, त्वां भवन्तं, सम्योद्य
 मंजयित्वा, तव वल्लभान् प्रियान्, प्रियजनानित्यर्थः, विषयांश्च भोग्य-
 वस्तूनि च, आशु शीघ्रं, क्षयं नाशं, नेष्यति प्रापयिष्यति । शार्दूल-
 विक्रीडितं वृत्तम् ॥ १६ ॥

अद्याख्ययामिति ।—रसने ! हे जिह्वे ! यदि त्वं रसं जानातीति
 रमज्ञा असि रसास्वादकुशला भवसि, तदा या आख्येति भावः, अन्तः
 अन्तःकरणे, निमग्ना प्रविष्टा सती, अद्याख्ययां प्रकाशयितुमशक्यामित्यर्थः,
 परां महतीं, प्रीतिं सन्तोषं, वितरति ददाति, तथा कण्ठे लग्ना संसक्ता,

सन्त्येवास्मिन् जगति बहवः पश्चिणो रम्यरूपाः

तेषां मध्ये मम तु महती वासना चातकेषु ।

येरध्यक्षैरथ निजसखं नीरदं स्मारयद्भिः

चित्तारुढं भवति किमपि ब्रह्म कृष्णभिधानम् ॥ १८ ॥

विष्वद्रीच्या भुवनमभितो भासते यस्य भासा

सर्वेषामप्यहमिति विदं गूढमालम्बनं यः ।

तं पृच्छन्ति स्वहृदयमतो वेदिनो विष्णुमन्या-

नन्याय्योऽयं शिव ! शिव ! नृणां केन वा वणनीयः ? ॥ १९ ॥

उच्चरिता सतीति यावत्, नितरां अत्यन्तम्, आन्तरध्वन्तजालम्
अज्ञानान्धकारसमूहं, हरति नाशयति, द्राक्षाणां फलविशेषाणाम्, ओषेः
समूहैरपि, बहुमतां बहुसमादृतां, माधुर्यं माधुर्यातिशयम्, उद्गिरन्तीं
निःसवन्तीं, तां कृणोति आख्यां नाम, कथय उच्चारय । मन्दाक्रान्ता
वृत्तम् ॥ १७ ॥

सन्तीति ।—अस्मिन् जगति रम्यं रूपं तेषां तथाभूताः रमणीया-
कारा इत्यर्थः, बहवः प्रभूताः, पश्चिणः सन्त्येव वृत्तान्ते एव, तु किन्तु,
तेषां पश्चिणां, मध्ये मम चातकेषु तदाख्यपञ्चविशेषेषु, महती प्रबला,
वासना यद्वाग्भिधानः, प्रीतिरिति यावत्, अस्तीति शेषः ; यैश्चातकैः,
अध्यक्षैः अक्षिगोचरतां गतैरित्यर्थः, निजसखं स्वमित्रं, नीरदं केचं,
स्मारयद्भिः सद्भिः, अद्यान्तरं, केचस्मारयानन्तरमित्यर्थः, कृष्णभिधानं
कृष्णारण्यं किमपि अनिर्वचनीयं, ब्रह्म ज्योतिःस्वरूपं वस्तु, चित्तारुढं
मनसि आविर्भूतं, भवति । मन्दाक्रान्ता वृत्तम् ॥ १८ ॥

विष्वद्रीचेति ।—विष्वक् समन्तात्, अर्चाति गच्छतीति विष्वद्रीची
सर्वव्यापिनी तदा, यस्य भासा प्रभया, प्रकाशरूपचैतन्येन इति यावत्,
भुवनम् अभितः समन्तात्, भासते प्रकाशते, “तमेव भान्तमनुभाति सर्वं
तस्य भासा सर्वमिदं विभाति” इति श्रुतौ तस्य भासेव सर्वभानप्रतिपाद-
नात् ; यस्य विष्णुः, सर्वेषां निखिलानाम्, अहमिति विदं, अहंमि-त्य-
कारकज्ञानवतां, गूढं प्रच्छन्नम्, अर्वागृह्णां विवेकेन निरुत्तमशक्यमिति
यावत्, आलम्बनम् आश्रयः, अधिष्ठानमिति यावत्, निरधिष्ठानमननुत्पत्तेः

सेवायां यदि साभिलाषमसि रे ! लक्ष्मोपतिः सेव्यतां
चिन्तायामसि ससृष्टं यदि तदा चक्रायुधचिन्त्यताम् ।
आलापं यदि वाञ्छसि स्मररिपोर्गाथा तदाऽऽलप्यतां
स्वापं वाञ्छसि चेन्निरगलमुखे चेतस्तदा सुप्यताम् ॥ २० ॥
नवयोऽप्रौढातपनिवहमन्तमवपुषो
वसादभूत्वा द्राक्ष्णिगडमविवेकव्यतिकरम् ।
विशुद्धेऽस्त्रिजालाऽऽमृतमरसि नैराश्यशिशिरे
विहङ्गास्ते दूरीकृतकलुषजालाः सुकृत्तिनः ॥ २१ ॥

रजतज्ञानाधिष्ठानशुक्तिकावन् सकलाहङ्कारज्ञानाद्यधिष्ठानं ब्रह्म इति
भावः, अतः स्वहृदयं वेदिनः स्वहृदयाधिष्ठानत्वेन विष्णुं ज्ञातवन्तोऽपि, जना
इति शेषः, अन्यान् जनान्, तं स्वहृदयाधिष्ठानं, विष्णुं पृच्छन्ति जिज्ञासन्ते,
कोऽसौ विष्णुरिति ज्ञापनार्थं नियुज्यते इत्यर्थः, शिव ! शिव ! इति खेदे,
अयम् एव व्यवहारः, अन्योऽनुचितः, यतः पृष्ठोऽपि पृष्ठानां मध्ये केन वा
जनेन, स विष्णुर्वर्णनीयो भवेत् ? “यतो वाचो निवर्तन्ते अप्राप्य मनसा
सह” इति श्रुत्या विष्णोर्वर्णयत्त्वस्य प्रतिषेधात् तस्य कथं वर्णनीयता
स्यात् ? यदर्थज्ञापनाय पृच्छा क्रियते इत्यर्थः । मन्दाक्रान्ता वृत्तम् ॥ १८ ॥

सेवायामिति ।—रे चेतः ! सेवायां परिचर्यायां, कस्यापोति शेषः,
यदि साभिलाषम् अभिलाषि, असि, तदा लक्ष्मोपतिः नारायणः, सेव्यतां
परिचर्यतां, नान्य इति भावः, यदि चिन्तायां ससृष्टं साभिलाषम्, असि,
तदा चक्रायुधः श्रीकृष्णः, चिन्त्यतां स्मर्यतां, यदि आलापं वाञ्छसि
अभिलाषसि, तदा स्मररिपोः देवदेवस्य हरस्य, गाथा चरितम्, आलप्यतां
कीर्त्यतां, स्वापं निद्रां, चेत् यदि, वाञ्छसि अभिलाषसि, तदा निरगलं
निष्प्रतिबन्धं, सुखं यस्मिन् तत्स्वरूपे, परमात्मनि इति भावः, सुप्यतां
विषयान्तराभिलाषराहित्येन निषेष्टतया स्वीयतामित्यर्थः । ग्रादूल-
विक्रीडितं वृत्तम् ॥ २० ॥

नवेति ।—नवस्य अचिरप्रवृत्तस्य, श्रीमद्य निदाघस्य, प्रौढातपनिवहिन
प्रचण्डरौद्रसमूहेन, सन्तप्तं वपुर्येनां तादृशाः, ते प्रसिद्धाः, सुकृत्तिनः
सुसुवराः, अविवेकव्यतिकरम् अज्ञानसत्यस्वरूपं, निगडं शृङ्खलं, द्राक्

बन्धोन्मत्तये खलु मखमुत्तान् कुर्वते कर्मपाशान्

अन्तःशान्त्यै मुनिशतमतानल्पचिन्तां भजन्ति ।

तीर्थे मज्जन्यशुभजलधेः पारमारोढुकामाः

सर्वे प्रामादिकमिह भवे भ्रान्तिभाजां नराणाम् ॥ २२ ॥

प्रथमं चुम्बितचरणा जङ्घाजानूनाभिहृदयानि ।

आलिङ्ग्य भावना मे खेलत विष्णोर्मखाब्जशोभायाम् ॥ २३ ॥

शीघ्रं, बलात् बलमाश्रित्य, उन्मूल्य उत्पाद्य, भङ्क्ता इत्यर्थः, विशुद्धे कालुष्यादिदोषरहिते, अस्मिन् प्रत्यक्षानुभवविषये, नैराशयेन आशाशून्य-
तया, शिशिरे शीतले, आनन्दहेतुतया सुखजनके इत्यर्थः, आत्मा
अमृतसर इव पीयूषपूर्णसरीवर इव तस्मिन्, दूरीकृतं कलुषरूपं जालं
यैः तादृशाः सन्तः, विहायसा गच्छन्तीति विहङ्गाः विहङ्गवत् सञ्चरण-
शीलाः इत्यर्थः, भवन्तीति शेषः । शिखरिणी वृत्तम् ॥ २१-॥

बन्धोन्मत्तये इति ।—बन्धस्य उन्मत्तये संसारबन्धनमोचनाय, मखाः
यज्ञा एव, मुख् आदिः येषां तान्, यज्ञप्रभृतीनित्यर्थः, कर्मपाशान्
बन्धनसाधनरज्जूरित्यर्थः, कुर्वते खलु, जना इति सर्वत्र शेषः । अन्तः-
शान्त्यै आन्तरमलशान्त्यै, मुनिशतानां बहूनां मुनीनां, मतेषु अभिमतेषु
कर्मस्थिति भावः, अनल्पा महती, चिन्ता तां, भजन्ति प्राप्नुवन्ति, तथा
अशुभम् अमङ्गलमेव, जलधिः समुद्रः तस्य, पारं तीरम्, आरोढुकामाः
गन्तुकामा इत्यर्थः, तीर्थे पुण्यक्षेत्रे, मज्जन्ति पतन्ति, स्नान्तीत्यर्थः,
इहास्मिन्, भवे संसारे, भ्रान्तिं भजन्ते इति भ्रान्तिभाजः तेषां, नराणां
जनानां, सर्वे प्रामादिकम् अनवधानकृतं, भवतीति शेषः, सर्वकर्माणि
परित्यज्य आत्मचिन्तानुसरणमेव श्रेयोऽवलम्बनीयमिति भावः । मन्दा-
क्रान्ता वृत्तम् ॥ २२ ॥

प्रथममिति ।—मे मम, भावना चिन्ता, प्रथमम् आदौ, विष्णो-
र्नारायणस्य, चुम्बितौ स्पृष्टौ, चरणौ यथा तथाभूता, चरणानिपतितेति
यावन्, ततः जङ्घा-जानूनाभि-हृदयानि, विष्णोरित्यनुषङ्गः, आलिङ्ग्य
स्पृष्ट्वेत्यर्थः, पश्चात् मुखोवाब्जं कमलं, तस्य शोभा सौन्दर्यं तस्यां, खेलतु
क्रीडतु । गीतिवृत्तम् ॥ २३ ॥

मलयानिल-कालकूटयोः रमणौकुत्तल-भोगिभोगयोः ।

श्वपचात्मभुवोर्निरन्तरा मम भूयात् परमात्मनिश्चितिः ॥ २४ ॥

निखिलं जगदेव नश्वरं पुनरस्मिन् नितरां कलिवरम् ।

अथ तस्य कृते कियानयं क्रियते हन्त ! जनैः परिश्रमः ॥ २५ ॥

प्रतिपलमस्मिन्नान् लोकान् मृत्युमुखं विशतोऽपि निरोक्ष्येह ।

हा ! हन्त ! किञ्च चित्तं विरमति नाद्यापि विषयेभ्यः ? ॥ २६ ॥

सपदि विजयमेतु राज्यलक्ष्मो-

रुपरिपतन्वय वा कृपाणधाराः ।

अपहृततरां शिरः कृतान्तो

मम तु मतिर्न मनागदेतु धर्मात् ॥ २७ ॥

मलयेति ।—मलयानिलः मलयपवनः, कालकूटं हालाहलं तयोः, रमण्याः कुत्तलः केशपाशः, भोगिभागः सर्पदेहः तयोः, तथा श्वपचाश्वागडालः, आत्मभूः ब्रह्मा तयोः, निरन्तरा निर्विशेषा, मम परमात्मनिश्चितिः परमात्मज्ञानं, भूयात्, “ममं खल्विदं ब्रह्म” इति श्रुतेः । आशौर्लिङ् । सुन्दरी वृत्तम् ॥ २४ ॥

निखिलमिति ।—निखिलमेव जगत् नश्वरं नाशशीलम्, अस्मिन् नश्वरे जगति, कलिवरं पुनः देहोऽपि, नितरां सुतराम्, अत्यर्थमित्यर्थः, नश्वरमित्यनेनान्वयः, अनन्तकृते क्लेशघ्नोत्तरणमनुचितमेवेति भावः ; अथ पञ्चान्तरे, हन्त इति खेदे, तस्य कलिवरस्य, कृते निमित्तं, जनैः अयम् ईदृशः, महान् इति भावः, कियान् परिश्रमः आयासः, क्रियते । सुन्दरी वृत्तम् ॥ २५ ॥

प्रतिपलमिति ।—हा हन्तेति खेदतिशयानुषङ्गं पदद्वयम्, इह संसारे, प्रतिपलं प्रतिक्षणमिति यावत्, अखिलान् सर्गान्, लोकान् जनान्, मृत्युमुखं विशतः प्रविशतः, निरोक्ष्यापि दृष्टोऽपि, चित्तं हृदयम्, अद्यापि विषयेभ्यः स्रक्चन्दनवनितादिभोग्यद्रव्येभ्यः, किं कथं, नु वितर्कं, न विरमति ? न निवर्तते ? विरतरुचितेवेति भावः । आर्या वृत्तम् ॥ २६ ॥

सपदीति ।—राज्यलक्ष्मोः सपदि सङ्घाता, विजयं नाशम्, एतु प्राप्नोतु,

अपि बहुलवक्त्रमूर्धनि रिपुरेव निरन्तरं भ्रमत् ।

पातयतु वाऽसिधारामहमणुमात्रं न किञ्चित्पभाषे ॥ २८ ॥

तरणोपायमदृष्टा खलु मामक जीव ! ताम्यसि कुतस्त्वम् ? ।

चेतःसरणौ किन्ते नायाति कदाऽपि नन्दसुतः ? ॥ २९ ॥

श्रियो मे मा सन्तु क्षणमपि च मासहजघटा-

मदभ्राम्यङ्गुलवलिमधुरङ्गुलारसुभगाः ।

निमग्नानां यासु द्रविणरयपर्याकुलविधां

मनः सेवाकार्ये हरिचरणगोर्नेव ररुते ॥ ३० ॥

अथवा कृपाणधाराः तीक्ष्णखङ्गप्रहाराः, उपरि, मम शरीरस्येति शेषः, पतन्तु, कृणान्तः यमः, शिरः मस्तकम्, अपहरतुतराम् अतिशयेनापहरतु, क्षिन्-
त्विति यावत्, तु किन्तु, मम मतिः चित्तं, धर्मात् मनाक् अल्पमपि, न
अपैतु नापगच्छतु । पुष्पिताग्रा वृत्तम्—“अयुजि नयुगरेफतो यकारो
युजि तु नजौ जरगाश्च पुष्पिताग्रा” इति लक्षणात् ॥ २७ ॥

अपीति ।—रिपुः शत्रुः, बहुलानां प्रभूतानां, बलानां सैन्यानां,
मूर्धनि अग्रतः, निरन्तरमपि सततमपि, भ्रमत् एव विचरतु एव,
असिधारां तीक्ष्णकृपाणप्रहारं, पातयतु निश्चिततु वा, अहम् अणुमात्रम्
अल्पमात्रमपि, किञ्चित् न अपभाषे न कटुभाषया तमाक्षिपातीति
यावत् ; आलक्षानात् मम न कास्मिन्नपि विरुद्धभाव इति भावः ॥ २८ ॥

तरणोपायमिति ।—हे मामक-जीव ! त्वं तरणस्य उद्धारस्य, उपायम्
अदृष्ट्वा अपश्यन्, कुतः कस्मात्, ताम्यसि ? क्लाम्यसि ? खलु, ते तव,
चेतःसरणौ हृदयमार्गं, नन्दसुतः श्रीकृष्णः, कदाऽपि किं न आयाति ?
नोपतिष्ठते ? नन्दसुतं चिन्तय, ते अन्तस्तापो नाशं गमिष्यतीति भावः ।
आर्या वृत्तम् ॥ २९ ॥

श्रिय इति ।—माद्यन्तीनां मदस्त्राविशीनां, मजघटानां हस्ति-
समूहानां, मदेषु मदजलेषु, साम्यन्त्यः विचरन्त्यः, या भृङ्गावलयः
मधुकरश्रेष्ठः, तासां मधुरेण मनोज्ञेन, इङ्गारेण मुञ्जनेनेति यावत्,
सुभगाः प्रीतिकर्य इत्यर्थः, श्रियः सम्पदः, मे मम, क्षणमपि च मा सन्तु
न भवन्तु ; कुतः ? इत्याह, रिमन्तामिति ।—यासु श्रीषु, निमग्नानाम्

किं निःशङ्कं श्रेष्ठे ? श्रेष्ठे वयसः समागतो मृत्युः ।

अथ वा सुखं श्रेयोया निःकटे जागर्त्ति जाङ्गवी जननी ॥ ३१ ॥

सन्तापं किं कलयसि धावं धावं धरातले हृदय ! ।

अस्ति मम शिरसि सततं नन्दकुमारः प्रभुः परमः ॥ ३२ ॥

रे रे मनो ! मम मनोभवशातनस्य

पादाम्बुजद्वयमनारतमानम त्वम् ।

किं मां निपातयसि संसृतिगर्त्तमध्ये ?

भ्रूणावता तव गमिष्यति पुत्रशोकः ॥ ३३ ॥

अतःप्रविष्टानाम्, अत्यर्थमासक्तानामिति भावः, अत एव द्रविणानां धनानां, रथेण वेगेन, मदेनेति यावत्, पर्याकुला विपर्ययता, धीर्येषां तादृशानां, जनानामिति श्रेष्ठः, मनः हरिचरणयोः सेवाकार्यं परिचर्यायां, नैव रमते नैव सक्तं भवतीत्यर्थः । अत्र परार्द्धवाक्यस्य पूर्वार्द्धवाक्यहेतुत्वात् काव्यलिङ्गमलङ्कारः,—“हेतुर्वाक्यपदार्थत्वे काव्यलिङ्गं निगद्यते” इति लक्षणात् । शिखरिणी वृत्तम् ॥ ३० ॥

किमिति ।—निःशङ्कं यथा तथा किं कथं, श्रेष्ठे ? श्रेष्ठं करोषि ? वयसः श्रेष्ठे परिणामे, मृत्युः समागतः, भवतीति श्रेष्ठः ; अथवा सुखं निःशङ्कमित्यर्थः, श्रेष्ठोऽयं कुरु, निःकटे जननी माता, जाङ्गवी गङ्गा, जागर्त्ति जागते, गङ्गातीरवर्त्तिनो मरणानन्तरं नरकभयं नास्तीति भावः । गीति वृत्तम् ॥ ३१ ॥

सन्तापमिति ।—हे हृदय ! धरातले पृथिव्यां, संसारे इत्यर्थः, धावं धावं भ्रमं भ्रमं, पुनः पुनर्गतागतं कृत्वैत्यर्थः, किं कथं, सन्तापं खेदं, कलयसि ? विवेचयसि ? इत्यर्थः, मम शिरसि परमः प्रभुः परमेश्वरः, नन्दकुमारः श्रीकृष्णः, सततं निरन्तरम्, अस्ति, नन्दसुते शिरसि स्थिते न पुनः पुनरावृत्तिर्भवेदिति भावः । आर्या वृत्तम् ॥ ३२ ॥

रे रे इति ।—रे रे मम मनः ! त्वम् अनारतम् अनवरतं, मनोभव-शातनस्य स्मरहरस्य, शिवलेश्वरस्य, पादाम्बुजद्वयं चरणकमलयुगलम्, आनन्यप्रथम, अभिवन्द्य इति भावः, संसृतिः संसार एव, गर्त्तः तस्य मध्ये

मरकतमणिमेदिनोप्ररोहस्तरुणतरस्तुरेष वा तमालः ।

रघुपतिमवलोक्य तत्र दूराद्विनिकरैरिति संशयस्तदाऽऽपि ॥ ३४ ॥

तरणितनया किं स्यादेषा ? न तोयमयी हि सा

मरकतमणिज्योत्स्ना वा स्यात् ? न सा मधुराकृतिः ।

इति रघुपतेः कायच्छायाविलोकनकौतुकैः

वनवपनिभिः कैः कैरादौ न सन्दिदिहे जनैः ? ॥ ३५ ॥

कथं, मां निपातयसि ? निक्षिपसि ? एतावता मां संसारगते निपातने-
नित्यर्थः, तव पुत्रशोकः काममरणजन्यशोकः, कामस्य जनोभवत्वादिति
भावः, न गमिष्यति, अहं तव पुत्रस्य कामस्य हन्तुः सेवक इति बुद्ध्या
मत्पातने तव पुत्रशोकशान्तिर्नैव भविष्यतीति भावः । वसन्ततिलकं
वृत्तम् ॥ ३३ ॥

मरकतेति ।—तदा तत्काले, रामस्य वनभ्रमणकाले इति भावः, तत्र
आश्रमसन्निधौ, ऋषिनिकरैः मुनिसमूहैः, रघुपतिं रामं, दूरात् अवलोक्य
बुद्ध्या, एषः मरकतमणिमेदिनोप्ररोहः ? हरिन्मणिमयखनिसमुत्थिताद्गुरः ?
वा अथवा, तरुणतरः अतिशयेन नवीनः, तमालः तरुः ? इति संशयः
सन्देहः, आपि प्राप्तः । अत्र प्रकृते रघुपतौ अन्यस्य संशयात् सन्देहाल-
ङ्कारः,—“सन्देहः प्रकृतस्य संशयः प्रतिभोत्थितः” इति लक्षणात् ।
पुष्पिताग्रा वृत्तम् ॥ ३४ ॥

तरणीति ।—रघुपतेः रामस्य, कायच्छायायाः, अङ्गशान्तेः, विलोकने
दर्शने, कौतुकं कौतूहलं येषां तादृशैः, कैः कैः वनवसतिभिः अरण्य-
निवासिभिः, जनैः आदौ अग्रतः, परिचयात् निकटागमनात् वा प्रागिति
भावः, एषा कायाच्छाया, तरणितनया यमुना, किं स्यात् ? न, हि यतः,
सा तरणितनया, तोयमयी जलमयी, इयन्तु न तथेति भावः वा अथवा,
मरकतमणिज्योत्स्ना हरिन्मणिप्रभा इति यावत्, स्यात् ? सा मरकत-
मणिज्योत्स्ना, मधुराकृतिः मनोहरमूर्तिः, न, इयन्तु मधुराकृतिरिति
भावः, इतोऽयं, न सन्दिदिहे ? न संशिये ? अपि तु सर्वैरेव सन्दिदिहे
इत्यर्थः । अत्र निश्चयगर्भः सन्देहः । हरिणी वृत्तं—“नसमरसला गः
मङ्गदेर्देह्यैर्हरिणी मता” इति लक्षणात् ॥ ३५ ॥

चपला जलदाक्षता ? लता वा तरुमुख्यादिति ? संशये निमग्नः
 गुरुनिश्चितैः कपिर्मनीषो निरणेषौदय तां वियोगिनोति ॥१६॥
 भूतिर्नीचगृहेषु विप्रसदने दारिद्र्यकोलाहलो
 नाशो हन्त ! सताममत्फलजुषामायुः समानां शतम् ।
 दुर्नीतिं तव वोच्य कोपदहनज्वालाजटालोऽपि सन्
 किं कुर्वे ? जगदोश ! यत् पुनरहं दीनो भवानौश्वरः ॥१७॥
 आ-मूलाद्रत्नसानोर्मलयवलयितादा-च कूलात् पयोधेः
 यावन्तः सन्ति काव्यप्रणयनपटवस्ते विशङ्कं वदन्तु ।

चपलिति ।—जलदान्मेषात्, क्षुता भृष्टा, चपला ? विक्षुत् ? वा अथवा,
 तरुमुख्यात् दुमश्रेष्ठात्, सङ्कारवृक्षादिति भावः, व्युत्पत्त्यनुषङ्गः, लता ? इति
 ईदृशे, संशये निमग्नः निपतितः, मनीषो बुद्धिमान्, कपिः हनुमान्, ताम्
 अशोक्तवनस्थां कामिनोमिति भावः, गुरुनिश्चितैः विपादजनितदीर्घ-
 निश्चिन्तैः, वियोगिनोति पतिविच्छेदविधुरा सोतीति, निरणेषौल्यं
 निश्चिकाय । अत्रापि सन्देहालङ्कारः । मालभारिणी वृत्तम् ॥ ३६ ॥

भूतिरिति ।—नीचानाम् अधमानां, दुर्जनानामिति भावः, गृहेषु
 भूतिः सम्पत्, “भूतिर्भस्मानि सम्पदि” इत्यमरः ; विप्राणां ब्राह्मणानां,
 सुजनानामिति भावः, सदनं गृहे, दारिद्र्येण निर्धनत्वेन, कोलाहलः कलकल-
 ध्वनिः, करुणविलापध्वनिः इति यावत्, हन्त ! खेदे, सतां साधूनां, नाशः
 अकालमृत्युरित्यर्थः, असत्फलजुषां दुर्वृत्तानामित्यर्थः, आयुः जीवनकालः,
 समानां वत्सराणां, शतं, दुर्जनाः दीर्घं शतवर्षं जीवन्तीति भावः,
 हे जगदोश ! तव दुर्नीतिम् इत्थं दृष्टनियमं, वोच्य दृष्ट्वा, पर्यालोच्येति
 यावत्, कोप एव दहनः अग्निः, तस्य ज्वालाभिः शिखाभिः, जटालः
 जटावान्, परीत इति भावः, सद्यपि किं कुर्वे ? किं कर्तुं शक्नोमि ?
 नेव किमपि कुर्वे इत्यर्थः, अहमिति शेषः, यत् यतः, अहं दीनः दरिद्रः,
 तवाकार्यप्रतीकारासमर्थ इत्यर्थः, भवान् पुनः ईश्वरः सर्वशक्तिमानित्यर्थः ।
 ऽदृलविक्रीडितं वृत्तम् ॥ ३७ ॥

आ-मूलादिति ।—रत्नसानोः सुमेरोः, आ-मूलात् मूलादारभ्य, मलय-

मृद्वीकामध्यनिर्यन्मसृणमदधुरौमाधुरौभाग्यभाजां

वाचामाचार्यतायाः पटमनुभवितुं कोऽस्ति धन्यो मदन्धः ? ॥ ११८ ॥

गिरां देवी वीणागुणरणनङ्गोनादरकरा

यदौयानां वाचामसृतमयमाचामति रसम् ।

वचस्तस्याकण्ठे अवणसुभगं पण्डितपते-

रधुन्वन् मूर्धानं नृपशूरथ वाऽयं पशुपतिः ॥ ११९ ॥

वलयितात् मयलाद्विवेष्टितात्, पयोधेः समुद्रस्य, आ-कूलाच्च कूलपर्यन्तञ्च, यावन्तः यावत्सङ्काः, काव्यप्रणयने काव्यविरचने, पटवः दक्षाः, पण्डिता इति शेषः, सन्ति वर्तन्ते, ते विशङ्कं निःशङ्कं यथा तथा, वदन्तु कथयन्तु, मृद्वीका द्राक्षा, तस्या मध्यात् अभ्यन्तरात्, निर्यतो निःसरतः, मसृणस्य स्पर्शस्येत्यर्थः, मदस्य सुधायाः, या धुरी उत्कृष्टा इत्यर्थः, माधुरी मधुरता, तस्या भाग्यं भजन्ते इति तथोक्तानां, वाचां भारतीनाम्, आचार्यतायाः गुरुतायाः, पदं स्थानम्, अनुभवितुं भोक्तुं, मदन्धः मत्तोऽपरः, को धन्यः पुण्यवान् स्नाप्यो वा, अस्ति ? वर्तते ? न कोऽयतीति भावः । कवेरङ्गारोक्तिरियम् । सङ्घरा वृत्तं—“अन्धैर्यानां मयेण त्रिसुनियतियुता सङ्घरा कीर्त्तितेयम्” इति लक्षणात् ॥ ३८ ॥

गिरामिति ।—गिरां वाचां, देवी सरस्वतीत्यर्थः, वीणागुणस्य विपश्ची-तत्वाः, रणने रणत्कारे, आणत्कारे इत्यर्थः, वादने इति यावत्, ह्रीनः क्लासं गतः, आदरो यस्य तादृशः, करो यस्याः तथाभूता सती, वीणावादने हतादरा सतीति यावत्, यस्य इमाः यदौयाः तासां यत्सम्बन्धिनीनामित्यर्थः, वाचां भारतीनाम्, अमृतमयं सुधीपनं, रसम् आचामति पिबति, सादरमाकर्णयतीति भावः, पण्डितपतेः पण्डिताग्र-गण्यस्य, तस्य ममेति भावः, अवणसुभगं श्रुतिमधुरं, वचः आकर्ण्य श्रुत्वा, मूर्धानं शिरः, अधुन्वन् अकल्पयन्, विस्मयानाविष्टतया अचालय-न्ति यावत्, जन इति शेषः, ना पशुरिव नृपः मूढः, अथवा अयं पशुपतिः गोपालः, विश्वः सङ्घदयस्तु विस्मयात् शिरश्चालयत्येवेति भावः । शिखरिण्यो वृत्तम् ॥ ३९ ॥

मदवाणि ! मा कुरु विषादमनादरेण

माकर्ष्यमग्नमनसां सहसा खलानाम् ।

काव्यारविन्दमकरन्दमधुव्रतांस्व-

माख्येषु धास्यसितमां कियतो विशालान् ॥ ४० ॥

विद्वांसो वसुधातले परवचःश्लाघासु वाच्यमा

भूपालाः कमलाविलासमदिरोन्मोलभदाचूर्णिताः ।

आख्ये धास्यति कस्य सास्यमधुना धन्यस्य कामाख्यस-

स्वर्वाभाभृशमाधुरीं विधुरयन् वाचां विलासो मम ॥ ४१ ॥

मदवाणीति ।—मदवाणि ! हे मम वचः ! मात्सर्य्ये अन्यशुभहेषे,
“मत्सरोऽन्यशुभहेषः” इत्यमरः ; मग्नं प्रविष्टम्, आसक्तमिति यावत्,
मनो येषां तथाविधानां, खलानां दुर्जनानां, अनादरेण अवशया, सहसा
विषादं दुःखं, मा कुरु न अनुभव इत्यर्थः, त्वम् आख्येषु वदनेषु, काव्यमेव
अरविन्दं पद्मं, तस्य मकरन्दः मधु, तस्य मधुव्रतान् अमरान्, कियतः
कतिसङ्ख्याकान्, बहूनिति भावः, विशालान् महान्, सहृदयानिति भावः,
धास्यसितमाम् अतिशयेन धास्यसि, धारयिष्यसि इत्यर्थः, अतः कर्तृ-कर्म-
विपरिणामेन विवक्षणात् सहृदया विद्वांसस्त्वां वदनेषु धारयिष्यन्ति
इति तात्पर्य्यम् । वसन्ततिलकं वृत्तम् ॥ ४० ॥

विद्वांस इति ।—वसुधातले पृथिव्यां, विद्वांसः पण्डिताः, परेषाम् अन्येषां,
वचांसि वाक्यानि, तेषां श्लाघासु प्रशंसासु, वाच्यमाः मौनिनः, प्रायेण
दृश्यन्ते इति शेषः, भूपालाः राजानः, येः गुणिगुणग्रहणं कर्त्तव्यमिति
भावः, कमलायाः लक्ष्माः, विलासः विष्कुरणं, स एव मदिरा मद्यं, तेन
उन्मोलन् उन्मिषन्, प्रकटीभवन्नित्यर्थः, यो मदः मत्तता, तेन आचूर्णिताः
विश्रान्ताः, विवेकविरहिता इति भावः, प्रायेण भवन्तीति शेषः, अतः
कामेन अलसाः मन्यराः, याः स्वर्वाभाः सुरसुन्दर्य्यः, तासां भृशमाधुरीम्
अतिमाधुर्य्यं, विधुरयन् न्यकुर्वन्, धन्यस्य सुकृतिनः, ज्ञात्र्यस्य वा, मम

मधु द्राक्षा साक्षादमृतमथ वामाऽधरसुधा

कदाचित् केषाञ्चित् खलु हि विदधोरन्नपि मुदम् ।

ध्रुवं ते जीवन्तोऽप्यहह !! मृतका मन्दमतयो

न येषामानन्दं जनयति जगन्नाथभणितिः ॥ ४२ ॥

निर्माणे यदि मार्मिकोऽसि नितरामत्यन्तपाकद्रवन्-

मृद्वीकामधुमाधुरीमदपरीहारीहुराणां गिराम् ।

काव्यं तर्हि सखे ! सुखेन कथय त्वं सन्मुखे मादृशां

मा चेद्भूतमात्मना कृतमिव स्वान्ताद्वहिर्मा कथाः ॥ ४३ ॥

वाचां विलासः शोभा, अधुना कस्य जनस्य, आस्ये वदने, लास्यं नृत्यं, धास्यति ? धारयिष्यति ? करिष्यति ? इत्यर्थः ; गुणग्राहिजनासङ्गावात् न कस्यापोति भावः । शार्दूलविक्रीडितं वृत्तम् ॥ ४१ ॥

मध्विति ।—मधु द्रौढं, द्राक्षा फलविशेषः, साक्षात् प्रत्यक्षं, प्रकृतमिति यावत्, अमृतं सुधा, अथ अथवा, वामानां सुन्दरीणाम्, अधरसुधा अधरामृतम्, एतानि केषाञ्चित् जनानां, कदाचिदपि मुदं प्रीतिं, विदधोरन् खलु हि जनयिष्युः, न तु सर्वेषामिति भावः, किन्तु जगन्नाथस्य कवेः मम, भणितिः वाणी, येषां जनानाम्, आनन्दं न जनयति न उत्पादयति, अहह !! खेदे, ते मन्दमतयः मूढधियः, जीवन्तोऽपि ध्रुवं निश्चयेन, मृतकाः मृता एव, स्वार्थं क-प्रत्ययः ; मध्वाद्यपेक्षयाऽपि जगन्नाथकविकृतं काव्यमिदं मधुरमिति तात्पर्यार्थः । शिखरिणी वृत्तम् ॥ ४२ ॥

निर्माणे इति ।—अत्यन्तपाकेन अतिपरिणामेन, सुपकतयेत्यर्थः, द्रवन्त्याः स्रवन्त्याः, मृद्वीकायाः द्राक्षायाः, या मधुमाधुरी मधुसममाधुर्यं, तथा हेतुना यः मुदः गर्वः, तस्य परीहारे निवर्तने, उहुराः समर्थाः इति यावत् तादृशीनां, गिरां वाचां, निर्माणे विरचने, यदि नितराम् अत्यन्तं, मर्म जानातीति मार्मिकः मर्मज्ञः, असि भवसि, तर्हि तदा, हे सखे ! त्वं मादृशां, मद्भिधानां, सन्मुखे सुखेन काव्यम् अन्यकविप्रणीतमलौकिक-

माधुर्यैरपि धुर्यद्राक्षाक्षीरेक्षुमाक्षिकादीनाम् ।

बन्ध्यैव माधुरीयं पण्डितराजस्य कवितायाः ॥ ४४ ॥

शास्त्राख्याकलितानि नित्यविधयः सर्वेऽपि सम्भाविताः

दिक्षीवक्षभपाणिपक्षवतले नीतं नवीनं वयः ।

सम्प्रत्युज्जितमासनं मधुरीमध्ये हरिः सेव्यते

सर्वं पण्डितराजराजितिलकेनाकारि लोकाधिकम् ॥ ४५ ॥

चमत्कारिवाक्यमित्यर्थः, कथय ब्रूहि, चेत् यदि, मा न, कथयसीति शेषः, यदा—मा चेत् यदि न मामिहोऽसीत्यर्थः, तदा आत्मना कृतं दुष्कृतमिव पापमिव, स्वान्तात् मनसः, “स्वान्तं हृत्मानसं मनः” इत्यमरः; वहिः मा कृथाः न प्रकाशयेत्यर्थः; कविताया रसशाना-भावादिति भावः; एतेन मदीयकाव्यसमं काव्यमन्यत् नास्तीति तात्पर्यम् । शार्दूलविक्रीडितं वृत्तम् ॥ ४३ ॥

माधुर्यैरिति ।—पण्डितानां राजा पण्डितराजः तस्य पण्डिताग्र-गण्यमेत्यर्थः, मम जगन्नाथस्य इति भावः, कवितायाः धुर्यः धुरन्धरेः, अत्यकृष्टैरित्यर्थः, माधुर्यः मधुरताभिः, द्राक्षाक्षीरेक्षुमाक्षिकादीनां मधुरत्वेन प्रसिद्धानामिति भावः, इयं सर्वजनानुभूयमानेत्यर्थः, माधुरी बन्ध्यैव विफलेव, तुच्छेवेत्यर्थः, द्राक्षादिभ्योऽपि मदीयं काव्यं मधुरमिति भावः । आर्या वृत्तम् ॥ ४४ ॥

शास्त्राणीति ।—पण्डितराजानां विद्वत्प्रवराणां, राजिः समूहः, तस्य तिलकेन ललाटभूषणेनेति यावत्, मया जगन्नाथेनेति भावः, शास्त्राणि श्रुति-स्मृत्यादीनि, आकलितानि शिष्टितानि, सर्वेऽपि नित्यविधयः अवश्य-करणीयकर्माणि, सम्भाविताः समादृताः, अनुष्ठिताः इति भावः, तस्य दिक्षीवक्षभस्य दिक्षीभरस्य, पाणिपक्षवतले करकिशलयप्रदेशे, नवीनं वयः यौवनमित्यर्थः, नीतम् अतिवाञ्छितं, यौवने दिक्षीभरस्य समापण्डितत्वेन अवस्थितमिति भावः, सम्प्रति अधुना, वार्द्धके इति भावः, आसनं तस्य समापण्डितपदमित्यर्थः, उज्जितं त्यक्तं, तथा मधुरीमध्ये मधुरामध्ये, स्थितेति शेषः, हरिः श्रीकृष्णः, सेव्यते आराध्यते, अतः सर्वं लोकाधिकम् अलौकिकं कर्म, अकारि कृतम् । शार्दूलविक्रीडितं वृत्तम् ॥ ४५ ॥

दुर्वृत्ता जारजन्मानो हरिष्यन्तीति शङ्कया ।

मदीयपद्यरत्नानां मङ्गूपैषा मया कृता ॥ ४६ ॥

इति श्रीमत्पण्डितराज-जगन्नाथविरचिते भामिनीविलासे

शान्तो नाम चतुर्थो विलासः ।

सम्पूर्णमिदम् ।

दुर्वृत्ता इति ।—दुर्वृत्ताः दुश्चरिताः, जारजन्मानः जारजाः, जनाः इति शेषः, हरिष्यन्ति चोरयिष्यन्ति, इति शङ्कया भयेन, मदीयपद्यरत्नानां मङ्कृतमणिसदृशमङ्गलमूख्यश्लोकानाम्, एषा इयं, मङ्गूषा पेटिकारूप-वस्तुविशेषः, मया कृता रचिता, भामिनीविलासं नाम काव्यं मङ्गूपारूप-मिति तात्पर्यम् । अनुष्टुप् वृत्तम् ॥ ४६ ॥

इति पण्डितकुलपतिना वि, ए, उपाधिवारिणा

श्रीजीवानन्दविद्यासागरभट्टाचार्येण

विरचिता भामिनीविलासव्याख्या समाप्ता ।



